

eul_wid: vtu-ad

Λεξικογραφικὸν ἔργον ἀνώνυμον · Lexicographical Work Anonymous I

Rhetorical Glosses

Γλωσσῶν Ῥητορικῶν

Period: Ὀψιμαρχία [Late Antique](#)
Dialect: Μικταὶ διάλεκτοι [Mixed Dialects](#)
Domain: Γραμματική [Grammar](#)
Format: Πεζός [Prose](#)

t 195 ΛΕΞΕΙΣ ΡΗΤΟΡΙΚΑΙ. Ἀσχολεῖν : ἀσχολεῖσθαι.

alpha 197 Ἄλλ' ὦ τάν : ἄλλ' ὦ φίλε, ὦ ἐταῖρε. Ἀντίδοσις : τὸ τὴν οὐσίαν δοῦναί τινά τινι εὐπορωτέρῳ πρὸς τὸ τὴν δοθεῖσαν λειτουργίαν, δαπανηρὰν οὖσαν, ἐκεῖνον λειτουργεῖν, ἢ οὐ θέλοντα ἐκεῖνον λειτουργεῖν ἀντιδοῦναι τὴν ἑαυτοῦ καὶ τοῦτον ἀντιλαβόντα λειτουργεῖν. Ἀπόχρη : ἐξήκει. Ἄττα : δασυνόμενον μὲν δηλοῖ τὸ ἄτινα, ψιλούμενον δὲ τὸ τινά. τίθεται δὲ καὶ ἐκ περιττοῦ καὶ ἐπὶ χρόνου. Ἀμφισβητεῖν καὶ παρακαταβάλλειν, καὶ τίνι Ἀλλήλων διαφέρει : τὸ ἐπίδικον εἶναι τὸν κληρονόμον, τῷ τετελευτηκότι ἦτοι φύσει παιδὸς ἢ θέσει γεγονότος, ἀμφισβητεῖν λέγεται : τὸ δὲ ἄπαιδος ὄντος τοῦ τετελευτηκότος ἔχειν φάσκειν τινὰ τὸν κλῆρον κατὰ γένος καὶ κατὰ διαθήκας, παρακαταβάλλειν λέγεται. Αἵρεσις : ἐπιλογή ἢ δόγμα διαστρέφον κατὰ τὴν ἰδίαν δόξαν. Ἀλαζονεύεσθαι : τὸ ἐπὶ πλεον τὰ ἑαυτοῦ κομπάζειν καὶ αὕξειν. Αἰρετός : ὁ κατὰ σύνεσιν κριτής. Ἄρειος πάγος : τὸ Ἀθήνησι δικαστήριον τῆς βουλῆς τῆς αὐτόθι. Ἀντιγραφεύς : δοῦλός τις ἢ ἐλεύθερος, ὁ τὰ εἰσφερόμενα χρήματα ἀντιγραφόμενος τρόπον γραμματέως παρὰ τοῦτο δὲ καὶ ὠνομάσθη, ὅτι ἐπὶ τῶν εἰσφερομένων ἀντιγράφεται. Ἀποδέκται : ἄρχοντες κληρωτοί, δέκα τὸν ἀριθμὸν κατὰ φυλὴν εἰσιν, οἵτινες παρελάμβανον καὶ ἀπεδέχοντο τὰ γραμματεῖα τῶν ὀφειλόντων τῷ δημοσίῳ.

alpha 198 διὰ τοῦτο γὰρ καὶ ἀποδέκται ἐκαλοῦντο. εἶτα ἐξήταζον τὰ τε ὀφειλόμενα καὶ τὰ ἀποδιδόμενα χρήματα σὺν τῇ βουλῇ, καὶ ἐμέριζον εἰς ἃ χρὴ ἀναλίσκειν. Ἀντιδιαπλέκειν : τὸ ἐν δίκῃ ἀντιλέγειν. Ἀγών : τόπος ἐν ᾧ ἀθλοῦσι. καὶ τόπος δὲ ἐν Χίῳ οὕτω καλεῖται. καὶ τὸ πλῆθος τῶν θεατῶν, καὶ ἡ ὀρχήστρα, καὶ ὁ τόπος καὶ ἡ ὑπόκρισις τῶν τραγῳδῶν. Ἀποβατῶ : ἀγῶνος ὄνομα, ἐν ᾧ οἱ ἔμπειροι τοῦ ἐλαύνειν ἄρματα, ἅμα θεόντων τῶν ἵππων, ἀνέβαινον διὰ τοῦ τροχοῦ ἐπὶ τὸν δίφρον καὶ πάλιν κατέβαινον ἀπταίστως. καὶ ἦν τὸ ἀγώνισμα πεζοῦ ἅμα καὶ ἱππέως. καλεῖται δὲ καὶ ἀποβατικὸς ἡνίοχος ὁ εἰς τοῦτο τὸ ἀγώνισμα ἐπιτήδειος. Ἀντικρύ : τὸ κατ' εὐθὺ καὶ ἐξ ἐναντίας. σημαίνει δὲ καὶ τὸ ταχέως καὶ ὀλοσχερῶς. Ἀντικρυς : φανερώς, δημοσίως. Ἀποτυμπανίσαι : τὸ τυμπάνῳ ἀποκτείνειν, ὃ πέρ ἐστι ξύλον ὥσπερ ῥόπαλον. Ἀβέλτερος : ἀνόητος, μωρός, ὁ τὸ βέλτιον μὴ γινώσκων. Ἀσελγής : ἄκοσμος σφόδρα. Ἀρχαίως : ἀπλῶς καὶ ἀκάκως. Ἄτιμος : ὁ ἐστερημένος τῆς παρῆρησίας, ὥστε μήτε βουλεύειν μήτε δικάζειν μήτε ἄρχειν μήτε πολιτεύεσθαι μήτε ἄλλο τι τῶν κοινῶν ποιεῖν. καὶ ὁ ἀτιμώρητος. Ἀπογινώσκειν : ἀπελπίζειν. ἢ ἀφεῖναι τῶν ἐγκλημάτων. Ἀπογραφή καὶ ἀπογράψαι : ἀπογραφή

γίνεται τῆς οὐσίας, ὅταν τις δημόσιόν τι εἶναι παρά τινι φάσκη, μὴ πριαμένῳ αὐτὸ παρὰ τῆς πόλεως ἢ ὅταν δημεύηται τὰ τινος πρὸς τὰ ὀφλήματα, ἃ ὀφείλει εἰς τὸ δημόσιον.

alpha 199

ἀπογραφή γὰρ τοῦτο γίνεται. σημαίνει δὲ καὶ ἄλλα ἢ λέξεις. Ἀπογράφειν : τοῦ μὴ βουλομένου ἐκτίνειν τὸ ὄφλημα ὃ ὀφείλει διπλοῦται τὸ ὄφλημα, καὶ ὁ δήμαρχος σὺν τοῖς βουλευταῖς τοῦτον εἰσπράττει, καὶ ἀπογράφεται αὐτοῦ τὴν οὐσίαν καὶ ἐνεχυριάζει. καὶ τοῦτο καλεῖται ἀπογράφειν. Ἄρχων : ὁ τὴν ἐπώνυμον ἄρχων ἀρχήν, ἐφ' οὗ καὶ ὁ ἐνιαυτὸς ἐμετρεῖτο. ἦν δὲ εἷς τῶν ἐννέα. εἰσήγοντο δ' ἐν αὐτῷ δίκαι ἐπικλήρων καὶ ὀρφανῶν καὶ τῶν τοκέων. Ἀντιλαχεῖν : τὸ δίκην ἐπὶ διαιτητοῦ λαχόντα ἐρήμην ὀφείλειν καὶ πάλιν περὶ τούτου δικάζεσθαι. Ἀπρόσκλητος δίκη : ἡ μὴ τυχούσα τῶν καλουμένων κλητόρων κατὰ τὸν νόμον, ἢ καὶ διὰ τοῦτο οὐκ ἦν εἰσαγωγίμος. Ἀρχιθεωρός : ἀρχιθεωρός ἐστὶν ὁ ἡγούμενος τῶν θεωρῶν. θεωροὶ δὲ εἰσὶν οἱ τὴν θεωρίαν φέροντες τοῖς θεοῖς εἰς τοὺς Ἑλληνικοὺς ἀγῶνας καὶ ὑπὲρ τῶν πατριῶν θύοντες. Αὐτόχειρ : αὐτοφονευτής. Ἀποπληξία : τὸ μετὰ ἀναισθησίας καὶ παρέσεως συμβαῖνον πάθος. Καὶ ἀπόπληκτος ὁ ἀναισθητός. Ἀγορανόμοι : οἱ κατὰ τὴν ἀγορὰν διοικοῦντες ἄρχοντες. Ἄβιοι : σημαίνει μὲν καὶ ἄλλα πολλὰ ἢ λέξεις, τίθεται δὲ καὶ ἐπὶ τοῦ πολὺν βίον κεκτημένου. Ἀγραφίου : εἶδος δίκης κατὰ τῶν ὀφειλόντων τι τῷ δημοσίῳ, καὶ ἐγγεγραμμένων μὲν, ἀπαλειφθέντων δὲ πρὶν ἀποδοῦναι. ἐνίστε δὲ καὶ κατὰ τῶν ἐγγραφόντων τοὺς μὴ ὀφείλοντας. Ἀδικίου : ὄνομα δίκης κατὰ τῶν ὅπως οὖν ἀδικούντων. τῆς δὲ δίκης τὸ τίμημα ἀργυρίου ἐστίν, ἀποτιννύμενον ἀπλοῦν.

alpha 200

Ἀδύνατοι : οἱ μέρος τι βεβλαμμένοι τοῦ σώματος καὶ ἀδύνατοι τοῦ ἐργάζεσθαι καὶ πορίζειν αὐτοῖς τῷ σώματι τὰ ἐπιτήδεια. Ἀνακαλυπτῆρια : δῶρα διδόμενα ταῖς νύμφαις, ὅταν πρῶτον ἀνακαλύπτωνται ἐν τῇ ἐστιάσει τῶν γάμων, τοῖς ἀνδράσι καὶ τοῖς ἐστιωμένοις ὀρώμεναι. Ἀντιγραφὴ : ἰδίως μὲν ἐν ταῖς τῶν κλήρων διαδικασίαις ἀντιγραφὴ καλεῖται, ὅταν τις, ἅπαιδος ὄντος τοῦ τετελευτηκότος, ἑαυτῷ φάσκη προσήκειν τὸν κλῆρον κατὰ δόσιν ἢ κατὰ γένος. κοινῶς δὲ ἐστὶν ἀντιγραφὴ ἐν ταῖς δίκαις ταῖς δημοσίαις τὰ τῶν δικαζομένων γράμματα περὶ τοῦ πράγματος, καὶ τοῦ φεύγοντος καὶ τοῦ διώκοντος. Ἀντωμοσία καὶ ἀντομνύναι : τὸ γράμματα γράψαι καὶ ἀποφέρειν εἰς τὴν ἀρχὴν τὸν τε φεύγοντα καὶ τὸν διώκοντα, τὸν μὲν ἀληθῆ κατηγορεῖν, τὸν δὲ ἀληθῆ ἀπολογήσασθαι. λέγεται δὲ ἀντωμοσία καὶ ἐν ταῖς διαδικασίαις καὶ ἐν ταῖς ἄλλαις ἀμφισβητήσεσιν. Ἄγριοι : οἱ παιδερασταί, ἥτοι ὅτι ἄγριόν ἐστι τὸ πάθος, ἡ παιδεραστία, ἢ ὅτι ὁ Πάν ἔνοχος ἐστὶ τοῖς τοιοῦτοις. διὰ τοῦτο γοῦν καὶ τὸ αἰδοῖον ἀνατεταμένον ἔχει. ἐστὶ δὲ καὶ ὁ Πάν ἄγριος θεός. Ἀπαγωγή, καὶ ἐπὶ τίσιν ἐγίνετο, καὶ πρὸς τίνας : ὠνόμασται μὲν ἀπὸ τοῦ ἀπάγειν καὶ ἀπάγεσθαι τὸν κακοῦργον, ἀπήγοντο δὲ εἰς τὸ δεσμωτήριον πρὸς τοὺς ἑνδεκα. Ἀπετίμησε καὶ ἀποτίμησις καὶ ἀποτίμημα : τὸ ἀπαιτεῖν παρὰ τοῦ ἀνδρός, ὥσπερ ἐνέχυρόν τι τῆς προικὸς ἀντάξιον, οἰκίαν ἢ χωρίον ἢ ἄλλο τι κτῆμα ἀξιόχρεων. ἐλέγετο δὲ παθητικῶς μὲν ἐπὶ τοῦ λαμβάνοντος ὑπὲρ τῆς νύφης ἀποτίμημα, ἐνεργητικῶς δὲ τὸ τοῦ διδόντος νυμφίου.

alpha 201

οἶον ὁ νύμφιος πρὸς τὴν προῖκα τῆς γυναικὸς ἀπετίμησε τήνδε τὴν οἰκίαν, ἢ δὲ νύμφη, περὶ ἧς ἔδωκε προικὸς, ἀπετιμήσατο τήνδε τὴν οἰκίαν. Ἀποστασίον : ὄνομα δίκης, χωρὶς τοῦ ρ, κατὰ τῶν ἀπελευθερωθέντων διδομένη τοῖς ἐλευθερώσασιν, ἂν ἀφιστῶνται ἀπ' αὐτῶν καὶ ἕτερον ἐπιγράφονται προστάτην, καὶ ἐάν, ἃ κελεύουσιν οἱ νόμοι ποιεῖν τοὺς ἀπελευθέρους τοῖς ἀπελευθερώσασιν, μὴ ποιῶσι. καὶ τοὺς μὲν ἀλόντας πάλιν ἔδει δουλεύειν, τοὺς δὲ νικήσαντας τελέως ἤδη ἐλευθέρους εἶναι. Ἀπροστασίον : εἶδος δίκης κατὰ τῶν μετοίκων τῶν προστάτην μὴ νεμόντων. ἤρετο γὰρ ἕκαστος αὐτῶν ὃν ἤθελε τῶν πολιτῶν τινὰ προστάτην, τὸν ἐπιμελησόμενον καὶ τῶν ἰδίων καὶ τῶν δημοσίων ὑπὲρ αὐτοῦ, ὥσπερ ἐγγυητὴν ὄντα. Ἀποψηφισθέντα : τὸν ἀποψηφισθέντα ἐν ταῖς διαψηφίσεσι τῶν δήμων, καὶ εἰσαγόμενον εἰς δικαστήριον, καὶ ξενίας κρινόμενον. καὶ εἰ μὲν νικήσειε, κατεδέχετο εἰς τὴν πολιτείαν· εἰ δὲ μὴ,

ὥς ξένος ἐπιπράσκετο. καὶ τοῦτο ἐκαλεῖτο ἀποψήφισις. Ἀπόλειψις : σημαίνει μὲν ἀπλῶς τὸ ἀπολείπειν· ἰδίως δὲ καὶ ὅταν γαμετὴ τὸν ἄνδρα ἀπολείπη καὶ χρηματίζῃ πρὸς ἄνδρα ἀπόλειψιν. Ἀποτιμηταί : οἱ πεμπόμενοι παρὰ τοῦ ἄρχοντος ἀποτιμῆσαι τὰ ἐνέχυρα, ἃ οἱ μισθούμενοι τὸν τῶν ὀρφανῶν οἶκον παρὰ τοῦ ἄρχοντος παρεῖχον τῆς μισθώσεως. Ἀποτιμᾶν : αὐτὸ τὸ πρᾶγμα. Ἀποτιμήματα : ὅταν τις, προικὸς ὀφειλομένης, κτήμα τι τοῦ λαβόντος τὴν προῖκα ἐνεχυριάσῃ. Ἀργυρίου δίκη : ὄνομα δίκης, ὁπότε τις ἀπαιτοῖ ἀργύριον ὡς προσῆκον αὐτῷ, καὶ μὴ λαμβάνων δίκην λαγχάνει ἀργυρίου τῷ ἔχοντι.

alpha 202 Ἀρρήφορεῖν : τὸ λευκὴν ἐσθῆτα φορεῖν καὶ χρυσία. ἦσαν δὲ τέσσαρες παῖδες, χειροτονητοὶ κατ' εὐγένειαν, ἀρρήφόροι ἀπὸ τῶν ἑπτὰ μέχρι ἑνδεκα. Ἀρρήφορία : ἑορτὴ Διονύσου. Ἀτίμητος ἄγων καὶ τιμητὸς : ἀτίμητος μὲν ἐστὶν ἐφ' ᾧ τίμημα ὠρισμένον ἐκ τῶν νόμων οὐδὲν ἐστίν, ἀλλὰ τοὺς δικαστὰς ἔδει τιμῆσαι, ὅ τι χρὴ παθεῖν ἢ ἀποτίσαι· τιμητὸς δὲ ἐφ' ᾧ ὠρισμένον ἦν τὸ τίμημα. Ἀφείς καὶ ἀπαλλάξας : τὸ μὲν ἀφείς ἐστὶν ὅταν τις ἀπολύσῃ τινὰ τῶν ἐγκλημάτων, ὧν ἐγκαλεῖ αὐτῷ· τὸ δ' ἀπαλλάξας, ὅταν πείσῃ τὸν ἐγκαλοῦντα ἀποστῆναι καὶ μηκέτι ἐγκαλεῖν. Ἀναγκαῖον : δεσμωτήριόν ἐστι παρὰ Βοιωτοῖς οὕτω καλούμενον, ὡς καὶ παρὰ Κυπρίοις ὁ κέραμος. Ἄλληκτα : ἀκλήρωτα, ἀδιαίρετα, ἀμέριστα, κοινά. Ἀκεστῷ : τῷ ἰασίμῳ καὶ θεραπευσίμῳ πράγματι. Ἄλφιτα : τῆς κριθῆς τὰ ἄλευρα. Ἀετὸς προπύλαιος : τὸ νῦν λεγόμενον ἀέτωμα ἢ δέλτα. Ἀφιδρύματα ἐν ταῖς σφενδόνασι : ἀφιδρύματα μὲν τὰ ἀγάλματα, σφενδόναι δὲ τόπος Ἀθήνησιν. Ἀκροστόλιον τριήρους : τὸ ἄκρον τῆς πρύμνης τὸ ἀνατεταμένον εἰς τὸ ἄνω μέρος. Ἀμφιδέρβρεα : κόσμος τραχήλιος. Ἀρχώνης : ὁ ἄρχων ὠνῆς οὐτινοσοῦν. Ἀρχιτέκτων : ὁ τῶν οἰκοδομημάτων ἐπιστάτης, καὶ ὁ ἄρχων τῶν τεκτόνων, καὶ ὁ κατὰ σκευωρίαν κατασκευάζων τι πρᾶγμα. Ἀμφοτερόπλου : τὸ δύο πλοῦς ποιήσασθαι ἐπὶ τοὺς αὐτοὺς λιμένας. Ἀνακτορίου : τὸ ἅγιον ἱερὸν τῶν ἀνακτόρων. Ἄλογοι τίνες λέγονται : οἱ μήπω ἀνηρημένοι τὸν ἔρανον ἐρανισταί, οἱ μὴ καταθέμενοι τοῦ ἐράνου τὴν καταβολήν, οἷς οὐδεὶς ἐστὶ λόγος πρὸς τὸ μὴ ὀφείλιν.

alpha 203 Ἀταλάντη τριήρης : ὠνομάσθη οὕτως ἢ τριήρης ἥτοι ἀπὸ Ἀταλάντης τῆς ἡρώϊνης, ἣτις ἦν ὠκίστη δραμεῖν, ἢ ἀταλάντη καὶ ἰσοζυγος, ὡς τὸ Διὶ μῆτιν ἀτάλαντον. Ἀντλία : ἄγγος ἐν ᾧ τὸ ὕδωρ τὸ ἐν τῷ πλοίῳ γινόμενον ἀπαντλοῦσιν εἰς θάλασσαν, ὁ καὶ νῦν καλούμενος καδίσκος. Ἀκροθίνιον : κυρίως μὲν ἢ τῶν θινῶν ἀπαρχή· θῖνες δὲ εἰσιν οἱ τῶν πυρῶν καὶ τῶν κριθῶν σωροί· καταχρηστικῶς δὲ ἢ ἀφ' οὗτου ὡς ἀπαρχή. Ἄφρα : ὄνομα ἐταίρας. ἐκλήθη δὲ οὕτως ἀπὸ τῆς ἀφύης, ὅ περ ἐστὶν ἰχθύδιον φαῦλον καὶ λυπρόν. τοιαύτη δὲ ἦν καὶ ἡ ἐταῖρα, ὡς ἔοικεν, ἀφ' οὗ καὶ τὴν προσηγορίαν ἔσχεν. Ἀδηφάγους τριήρεις : τὰς μεγάλας τριήρεις, ἢ τὰς ἐχούσας ἐντελῆ τὰ πληρώματα. παρ' ὃ καὶ ἀδηφάγα ἄρματα λέγουσι τὰ μεγάλα καὶ τέλεια. Ἀποστολεῖς : ἄρχοντες δέκα τὸν ἀριθμόν, ἐπὶ τῶν ἐκπλεουσῶν τριήρων καὶ τῶν ἀποστόλων ἀναγομένων, παρὰ τὸ ἀποστέλλειν τὰ πλοῖα. Ἀκαριαῖον : τὸ βραχύ. Ἀνέπαφα : τὰ ἀνεπίληπτα, ὧν οὐκ ἂν τις ἄψαιτο. ἀφάσεσθαι γάρ ἐστι τὸ ψηλαφᾶν καὶ ἄπτεσθαι. Ἀναδενδράδες : τὰ κλήματα τῆς ἀμπέλου τὰ ὑπερμήκη. Αὐχμοί : αἱ ἀνομβρίαί, ἀφ' οὗ καὶ αἱ ἐκπυρώσεις τῶν φυτῶν καὶ ἀφορίαί καὶ ἀκαρπίαί. Αἵμασιά : τὸ αὐτοσχέδιον περιτείχισμα τὸ ἐν τοῖς ἀγροῖς γινόμενον ἔξωθεν τῶν ἀμπέλων, πρὸς τὸ μηδένα τῶν ὁδῶ παριόντων ῥαδίως εἰσιόντα ὀπωρίζεσθαι.

alpha 204 Ἄξονες : ξύλα τετράγωνα, ἀπὸ γῆς κάτωθεν ἄνω διήκοντα μέχρι τοῦ ὀρόφου, καὶ στρεφόμενα ἀπὸ τινος περόνης, ἐπὶ τούτων οἱ νόμοι ἀνεγράφοντο. Ἀγορὰ καὶ ἐφορία : ἡ σύνοδος ἢ πρὸς τοῖς κοινοῖς ὅροις γινομένη τῶν ἀστυγεϊτόνων, οὗ οἱ ὅμοροι ὁμοῦ συνιόντες περὶ τῶν κοινῶν ἐβουλευόντο. Ἀμόργινα : τὰ πορφυροβαφεῖ νήματα καὶ λεπτά. Ἀντίθετα : εἶδος σχήματος ῥητορικοῦ. ἀντιτίθεται δὲ πολλά, κῶλον κῶλῳ καὶ νόημα νοήματι καὶ ἐπιχείρημα ἐπιχειρήματι καὶ κεφαλαῖον κεφαλῷ καὶ λόγος λόγῳ, καὶ ὅλως πολὺ ἐστὶ τὸ εἶδος τῶν ἀντιθέτων. Ἀμοιγέποι : ἀντὶ τοῦ ὀπηδή. Ἀμφίθυρος οἰκία : ἡ ἔχουσα ἐκατέρωθεν θύρας φερούσας ἔξω εἰς

τὴν ὁδόν. Ἄττων : ὀρμῶν καὶ πηδῶν, ἀπὸ τοῦ αἵσσαν, ὃ πέρ ἐστιν ὀρμῶν. Ἀφ' ἐστίας
μυηθῆναι : ὁ ἐκ τῶν προκρίτων Ἀθηναίων κλήρῳ λαχὼν παῖς δημοσίᾳ μυηθεῖς. Ἄρτημα : ὁ
δεσμός τοῦ βαλλαντίου, ἢ ὁ τελαμών ἐξ οὗ ἤρτηται τὸ βαλλάντιον· ὅπερ καὶ πιθανώτερον.
Ἀβρότων : κογχυλίου εἶδος· πολλάκις δὲ αὐτὰ ἀγελῆδον νέμονται. οἱ δὲ εἶδος ἀκρίδων, αἵτινες
πολλὰι γενόμεναι ὁμοῦ τοὺς καρποὺς διαφθείρουσιν. οἱ δὲ μελιττῶν. οἱ δὲ ἀπρότων φασὶν
εἶναι ἀντὶ τοῦ ληστῶν. Αὐτολήκυθος : ὁ πένης, ἀπὸ τοῦ ἑαυτῷ τὰς ληκύθους φέρειν εἰς τὰ
βαλανεῖα. οἱ δ' ἄσωτοι, παρὰ τὸ τὰς συμβολὰς ἐν ταῖς ληκύθοις ἔχειν καὶ φέρειν εἰς τὰ
συμπόσια. Ἀποφράδες : αἱ ἐναγεῖς καὶ μιαιραὶ ἡμέραι καὶ μέλαιναί. Ἀστράγαλοι διάσειστοι : οἱ
μεγάλοι καὶ κυβευτικοὶ ἀστράγαλοι ἐν τῷ βάλλεσθαι.

alpha 205 Ἀστράβη : σκευὸς τι ἐπὶ τῶν ὄνων ἢ τῶν ἵππων ἢ τῶν ἡμιόνων ἐπιτήδειον. Ἄμιππος : ἐὰν διὰ
τοῦ ν γράφηται ἡ συλλαβή, ἄνιππος, σημαίνει τοὺς ἵππους μὴ ἔχοντας ἀλλὰ πεζοὺς. ἐὰν δὲ διὰ
τοῦ μ , ἄμιππος, ὅπερ καὶ μάλλον, σημαίνει τοὺς δύο ἔχοντας ἐξευγμένους ἵππους ἱμάσι χωρὶς
ζυγοῦ, καὶ τὸν μὲν ἡνιοχοῦντα, τὸν δὲ μαχόμενον. Ἀποσέσχεν τοὺς ὄρμους τοῦ μετάλλου :
ἀποσέξει τὸ διασεῖσαι καὶ κινῆσαι. ὄρμοι δὲ εἰσιν ὥσπερ κίνες τοῦ μετάλλου. οὗτοι δ' ἦσαν καὶ
ὄροι τῆς ἐκάστου μερίδος, ἣν ἐμισθώσατο παρὰ τῆς πόλεως. Ἄμφοδον : ἡ ὥσπερ ἐκ
τετραγώνου διαγεγραμμένη ὁδός. Ἀπόταφον : τὸν χωρὶς ταφέντα καὶ ἀλλαχῇ τοῦ τῶν ἄλλων
νεκρῶν τάφου. Ἀμνόν καὶ ἀμνήν : τὸ βραχὺ καὶ νεογνὸν καὶ ἄρτι τεχθὲν πρόβατον.
Ἀκρατοκώθωνες : οἱ νέοι οἱ πίνοντες ἄκρατον ἐκ τῶν κωθώνων, ἐξ ὧν καὶ οἱ κώθωνες
ἐκλήθησαν, ἐπεὶ ἐν τοῖς συμποσίοις τὸν ὅλον βίον διάγουσιν ἀκρατοποιοῦντες καὶ μεθύοντες
καὶ παροινοῦντες. Ἀκινάκης : εἶδος ξίφους βαρβαρικοῦ. Ἀρκτοῦρον : τὸν ἀρκτοφύλακα, ὃν καὶ
Βοώτην καλοῦσιν. οὗτος δὲ ἐστὶν ὁ τοῦ Ὠρίωνος, δύνει δὲ ἀρχομένου χειμῶνος. Ἀπατούρια :
ἐορτή τις Ἀθήνησιν, ἀπὸ τῆς ἀπάτης τῆς Μελανθίου ὀνομασθεῖσα, ἣν ἠπάτησε Ξάνθον
μονομαχοῦντα περὶ γῆς ὄρων. Ἄπλας : ὑποδήματος εἶδος Λακωνικοῦ. ὠνόμασται δὲ ἀπὸ τοῦ
ἀπλῶς καὶ οὐ τετεχντευμένως γεγενῆσθαι. ἀπλοῖ δὲ οἱ Λάκωνες καὶ οὐ περιέργοι περὶ τὰς
κατασκευάς. Ἀλαβαστοθήκας : τὰ ἀγγεῖα, ὅπου τίθεται τὰ ἀπὸ τῆς ἀλαβάστου γινόμενα
ληκύθια.

alpha 206 σημειωτέον δὲ ὅτι χωρὶς τοῦ ρ ἀλάβαστος λέγεται, οὐχὶ ἀλάβαστρος. Ἀρκεῦσαι : τῇ Ἀρτέμιδι
καὶ τῇ ἄρκτῳ ἀφοσιώσασθαι καὶ θῦσαι, ὅπερ ἐποιοῦν πρὸ τῶν γάμων αἱ κόραι διὰ τὸν τῆς
θυσίας χρησμόν. Ἄγρας : ὁ Δημοσθένης οὕτως ἐκλήθη ὡς κακῶν ἔργων ποιητής. οἱ δὲ ἄργαν
ὄφιν εἶναί φασιν. Ἀλάστωρ : ὁ ἁμαρτωλός, παρὰ τὸ ἀλιτεῖν, ὃ πέρ ἐστιν ἁμαρτεῖν. Ἄρτι καὶ
ἀρτίως : ἀντὶ τοῦ πρὸ ὀλίγου. τάσσουσι γὰρ αὐτὸ ἐπὶ τοῦ ἤδη εἰρημένου ἢ πεπραγμένου, ἐπὶ δὲ
τοῦ μέλλοντος οὐδέποτε. Ἄγειν καὶ φέρειν : ἀντὶ τοῦ ληστεύειν καὶ ἀρπάζειν. ἤγετο μὲν τὰ
ἔμψυχα, ἐφέρετο δὲ τὰ ἄψυχα. Ἀρμοσταί : οἱ φρούραρχοι τῶν Λακεδαιμονίων, παρὰ τὸ
ἀρμόζειν τὰς πόλεις τοῖς Λακεδαιμονίοις. Ἀμη : τὸ ἐργαλεῖον, ἐν ᾧ ὀρύττουσι τὴν γῆν.
Ἀκίβδηλον : τὸ καθαρὸν καὶ γνήσιον καὶ ἀδιάφθορον. Αὐλῶν τόπος τῆς Ἀττικῆς καλεῖται,
ἐπειδὴ ἐπιμήκης καὶ στενός, ὡς αὐλῶ ἐοικέναι. Ἀφανίσαι οἱ παλαιοὶ οὐχὶ τὸ μολῦναι λέγουσιν,
ὡς νῦν, ἀλλὰ τὸ τελέως ἀφανὲς ποιῆσαι. Ἀπενιαυτίσαι : ἐπ' ἐνιαυτὸν φυγεῖν. ἢ ἐπὶ τοῦ ἐντὸς
ἐνιαυτοῦ ἀποθνήσκοντος. Ἀψιμαχία : ἡ πρὸς ὀλίγον διαφορά, ἀπὸ τοῦ ἄψασθαι μάχης.
Ἀποσημάνασθαι τὸ σφραγίζειν λέγεται. Ἀστεῖος : ὁ γέλωτα κινεῖν δυνάμενος καὶ βωμολόχος.
σημαίνει δὲ καὶ τὸν εὖ ἐσταλμένον, καὶ τὸν εὖλαλον, ᾧ ἐναντίος ἐστὶν ὁ γριτικός ἄνθρωπος
καὶ ἄγροικος. σημαίνει δὲ καὶ τὸν ἐν ἄστει διατρίβοντα, καὶ τὸν διὰ ἧθος ἐπαινούμενον.
Αὐτομαχεῖν : τὸ ἑαυτῷ μάχεσθαι ἢ ἄλλῳ μόνον.

alpha 207 Ἄρδηττος τόπος ἐστὶν Ἀθήνησιν, ἀπὸ Ἀρδήττου τινὸς ἥρωος, ὃς στασιάζοντας τοὺς Ἀθηναίους
κατήπειγεν ὄρκοις ὁμονοεῖν. ἐν τούτῳ οὖν τῷ χωρίῳ ὤμνουν οἱ δικασταὶ τὸν δικαστικὸν
ὄρκον. Ἀπὸ μισθωμάτων θύειν : τὸ τὰς θυσίας μισθωσαμένους παρέχειν τῇ πόλει καὶ τοῖς

ἄρχουσι τὰ ἱερεῖα εἰς τὰς ἐορτάς, ὥστε δοκεῖν μὲν τὴν πόλιν καὶ τοὺς ἄρχοντας θύειν, τῇ δ' ἀληθείᾳ τοὺς μισθωτὰς παρέχεσθαι τὰ ἱερεῖα. ἔθος γὰρ ἦν τοῖς βουλομένοις μισθοῦσθαι τὰς θυσίας, καὶ τέλος ἦν τῶν θυσιῶν πωλούμενον τῷ βουλομένῳ. Ἀμφιδρόμια : ἐστίασις ἀγομένη ἐπὶ τοῖς βρέφεσι μετ' ὀλίγας ἡμέρας τοῦ τεχθῆναι. ἐκλήθη δὲ ἀπὸ τοῦ ἀμφιδρομεῖν καὶ περιτρέχειν πανταχοῦ μετὰ τοῦ παιδίου, ἐπιθύνοντας τοῖς θεοῖς. Ἀτιμαζόμενοι : ἀντὶ τοῦ πληττόμενοι. εἴρηται δὲ ἡ λέξις ἀπὸ τῆς ἄτης. Ἀπηχῇ : ἀπεχθῇ καὶ λυπηρά. ὅπου γὰρ ἀνάγκη καὶ οὐ προαίρεσις, ἐκεῖ ἐστὶ καὶ λύπη. Ἀναίσχης : ὁ ἄπειρος κληδόνος. εἴρηται δὲ κατὰ στέρησιν τοῦ αἰσχους καὶ τῆς αἰσχύνης. Ἀναγωγή : ἡ ἀπόδοσις τοῦ κακῶς πραθέντος ἀνδραπόδου. Ἀτης ὕης : τὸ μὲν ὕης υἱός, τὸ δὲ ἄτης θεᾶς Ἀβάζιος. οἱ δὲ φασὶ μυστικὰ εἶναι ἐπιφθέγματα. ἄλλοι δὲ ὕην μὲν εἶναι τὸν Διόνυσον ἀπὸ τοῦ συμβάντος ἐπὶ τῇ γεννήσει αὐτοῦ ὕετοῦ· ὅς γὰρ ἀμβροσίαν ἐπ' αὐτῷ ὁ Ζεὺς ἄτης δέ ἐστιν ὁ Διόνυσος ἀπὸ τῆς γενομένης ἐκ Τιτάνων εἰς αὐτὸν ἄτης καὶ φθορᾶς. οἱ δὲ ἐπίθετα Διονύσου. Ἀθηνᾶ ἱππία : ἐκλήθη οὕτως ἡ Ἀθηνᾶ, ἐπεὶ ἐκ τῆς κεφαλῆς τοῦ Διὸς μεθ' ἵππων ἀνήλατο, ὡς ἔπ' αὐτῇ ὕμνος δηλοῖ.

alpha 208 ἢ ὅτι, Ποσειδῶνος οὔσα θυγάτηρ καὶ Κορυφῆς τῆς Ὠκεανοῦ, ἔχουσα ἄρμα οὕτως ἐγεννήθη. ἢ ὅτι Ἀδραστος Θῆβηθεν φεύγων, ἐπὶ Κολωνῷ στήσας τοὺς ἵππους, Ποσειδῶνα καὶ Ἀθηνᾶν ἱππίους προσαγορεύσαι ... Ἄρτι μὺς πίττης γέυεται : παροιμία ἐπὶ τῶν δεινὰ πεπονθότων ἢ πασχόντων. Ἀναβάλλειν : ὑπερτίθεσθαι. Ἀπὸ μηχανῆς : μηχανή ἐστι παρὰ τοῖς κωμικοῖς ἐγκυκλήματός τι εἶδος ἀπὸ συνθήκης πρὸς ὃ φέρεται ὁ εἰς τὴν σκηνὴν δεῖξεως χάριν θεοῦ ἢ ἄλλου τινὸς ἥρωος. Ἀντίπαλος : δύο σημαίνει ἡ λέξις, ἥτοι τοὺς ἴσους καὶ ἰσορρόπους, ἢ ἀπλῶς τοὺς πολεμίους. ὅπερ καὶ μᾶλλον παρὰ τοῖς ῥήτορσιν. Ἀποκτυπῆσαι : πᾶσαι. Ἀλίπεδον : ἀμμῶδες πεδῖον ἀπὸ ἁλός, ὃ πέρ ἐστι θάλασσα, πέδον δέ, ὃ πέρ ἐστι γῆ, πεπονημένον παρὰ τὸ ἀλίζεσθαι ἐκεῖ τοὺς ἵππους. ἐν γὰρ τοῖς τοιοῦτοις χωρίοις ἀμμόδρομοι ἦσαν. Ἀδημονεῖν : ἀντὶ τοῦ ἀθυμεῖν καὶ λυπεῖσθαι. Ἀλῶα : ἐορτή τις τὰ ἀλῶα, προσαγορευθεῖσα ἀπὸ τῆς ἀλοήσεως τῶν καρπῶν. Ἄσας : τὰς ἀνίας. Ἀρρίχος : ὁ κόφινος καὶ τὸ τοιοῦτον πλέγμα. Ἀστικόν ἐμπόριον : ὅπου οἱ ἄστοι ἐμπορεύονται. ἦν δὲ καὶ ἄλλο ξενικόν, ὅπου οἱ ξένοι. Ἀνθεσθηριῶν : μὴν Ἀθήνησιν. Ἀπόκριναι γάρ μοι δεῦρο ἀναστάς· οὐ γὰρ δι' Ἀπειρίαν ἀγνοήσεις, ὃ τι εἴπης : οἱ μὲν τὸ ἀπόκριναι φασὶν αὐτὸν εἰρηκέναι οὐκ ἐπὶ τῶν ἐξῆς πραγμάτων, ἀλλ' ἐπὶ τῶν ἤδη εἰρημένων, ἵνα μὴ ζητῆται ἡ ἐρώτησις.

alpha 209 οἱ δὲ τὸ ἀπόκριναι φασὶν εἶναι ἀντὶ τοῦ ἀπολόγησαι. Ἄτιμον τόπον : ᾧ παντὶ προσπελάσαι οὐκ ἔξεστιν. Ἀγαθοεργοί εἰσιν οἱ ἐκ τῶν ἱππέων ἐξιόντες ἐκάστου ἔτους, ὡς Ἡρόδοτος. ἢ οἱ τῶν ἀρχόντων ὑπηρεταί. ἢ οἱ ἀγαθόν τι εἰργασμένοι. Ἀβούλητα : ἀκούσια. Ἀβρά : μαλακά, τρυφερά. Ἀβρύνεται : τρυφερεύεται. Ἀγασθεῖς : χαρεῖς, θαυμάσας. Ἀγαθὴ τύχη : ἡ Νέμεσις καὶ ἡ Θέμις. Ἀγαθοί : οἱ εὖ γεγονότες καὶ πεπαιδευμένοι καὶ ἐνάρετοι. ἔνιοι πλουσίους. Ἀγαθοῦ δαίμονος πόμα : τὸ μετὰ δεῖπνον ἄκρατον πινόμενον παρ' Ἀθηναίοις. καὶ τὴν δευτέραν ἡμέραν οὕτως ἐκάλουν. Ἀγακλεές : λίαν ἀγαθόν, εὐκλεές. Ἀγάλλεται : τέρπεται, σεμνύνεται, σοβαρεύεται, γαυριᾷ. Ἀγαμαι : φιλῶ, ἡδομαι, θαυμάζω, φθονῶ, ἀγαπῶ, ἀποδέχομαι. Ἄγαν : ἐπὶ τοῦ πολλοῦ καὶ μεγάλου καὶ λίαν. Ἀγαπητόν : κεχαρισμένον ἢ μονογενῆ. Ἀγγαρεία : δουλεία. Ἀγέρωχοι : οἱ ἔντιμοι, ἐπὶ γέρως ὀχοῦμενοι. οἱ δὲ ὑπερηφάνους ἢ μεγαλαύχους. Ἄγκυρα : τὸ αἰδοῖον παρὰ Ἐπιχάρμῳ. Κύπριοι δὲ τὸ τριώβολον ἄγκυραν λέγουσι. καὶ τὸ ναυτικὸν σκεῦος, καὶ ἡ ἀσφάλεια. Ἀγνεύειν : τὸ ἀπὸ ἀφροδισίων καθαρεύειν. ἢ συνήθεια δὲ τὴν τῶν βρωμάτων ἀπόσχεσιν. Ἀξιόχρεως : ἱκανός, ἐχέγγυος, ἀξιόπιστος. Ἀγλαΐζει : σκευάζει, κοσμεῖ, ποιεῖ. Ἀναδύεσθαι : φεύγειν, ἀναβάλλεσθαι.

alpha 210 Ἀμφορεύς : κάδος. οἱ δὲ κοινῶς μὲν πᾶν κεράμιον. Ἀναγυράσιος : ὁ Ἀναγυροῦς δῆμος τῆς Ἀττικῆς, ἔνθα καὶ φυτὸν φύεται δυσῶδες ὁ ἀνάγυρος, ἐφ' οὗ λέγεται μὴ κινεῖν τὸν ἀνάγυρον. Ἀποινᾶν : ἄποινα λαμβάνειν. Ἀγχίνοια : ταχύνοια. Ἀγορά : τόπου ὄνομα. καὶ τὰ ἀγοραζόμενα.

Θεσσαλοὶ δὲ καὶ τὸν λιμένα ἄγορὰν καλοῦσι. Κρήτες τὴν ἐκκλησίαν. παρ' Ὀμήρῳ καὶ πάντα ἄθροισμόν. Ἀθυμία : ἀψυχία καὶ τὸ ἀπαγορεῦσαι. Ἄμυνα : ἡ βοήθεια. Ἀδηφάγοι : οἱ πολὺ καὶ ἀναιδῶς ἐσθίοντες. Ἄθλος : κυρίως ὁ πόνος καὶ τὰ ἔπαθλα. Ἀνδριάντα : σημαίνει καὶ τὴν γραφὴν, ὥσπερ ὁ Πλάτων. Ἀποψύχειν : ἀφοδεύειν. κυρίως δὲ καὶ τὸ ἀποθνήσκειν. Ἀδικοχρημάτους : τοὺς κακοπράγμονας, οἱ δὲ τοὺς ἐξ ἀδίκων πλουτοῦντας. Ἀπογενομένους : σημαίνει καὶ τοὺς ἀποθνήσκοντας καὶ τοὺς πόρρῳ γενομένους. Ἀπαρτί : ἀπηρτισμένως. σημαίνει δὲ καὶ τὸ κατ' ἐναντίον καὶ ἄντικρυς. Ἀπόφασις δίκης : σημαίνει τὴν διάγνωσιν καὶ τὴν μετὰ τὴν διάγνωσιν τῶν δικαστῶν ἀπόφασιν. Ἄρτι : τὸ παρὸν καὶ ὑπόγυον, τὸ παραυτίκα μέλλον γίνεσθαι. Ἀμοργίς τί ἐστι : τοῦ καλάμου τῆς ἀνθήλης τὸ λεπτότατον· ἔοικε δὲ βύσσῳ. ὅθεν ἀμόργινα ἱμάτια. Ἀναποδίζειν : τὸ τοῖς ποσὶν ἀναμετρεῖν χωρίον. σημαίνει δὲ καὶ τὸ ἐξετάζειν καὶ ἀναζητεῖν. Αὐτήκοοι : ἄφ' ἑαυτῶν πιθήνιοι.

alpha 211 κατήκοοι δὲ οἱ ἑτέροις ὑπακούοντες καὶ ἐπιτασσόμενοι. Αὐτίκα μάλα : ἀντὶ τοῦ εὐθύς. Αὐτίκα : μικρὸν ὕστερον. Ἀπογνῶναι : ἀπελπίσαι. Ἀνωμαλία : καὶ ἡ ἀνισότης καὶ ἡ νῆσος. Ἀρμοστής παρὰ Λακεδαιμονίοις ἐκαλεῖτο ὁ ἐκπεμπόμενος ἐπιμελητὴς εἰς ὑπήκοον πόλιν φρούραρχος. Ἀνάστατον τὴν πόλιν ποιήσας : ἀνοικίσας ἢ μεταστήσας ἢ μεταγαγών. Καὶ ἀνάστατος ὁ καταλιπὼν τὴν οἰκίαν καὶ ἐπὶ τῆς ἀλλοδαπῆς ζῆν αἰρούμενος. Ἀλοίη : ληφθεῖη. Ἀπαρτᾶν : ἀποκρεμᾶν. Ἀνδριάντα : τὸν χαλκοῦν ἢ τὸν λίθινον, ἢ καὶ τὴν γραφὴν. Αἰακὸς ἢ Ῥαδάμανθυς ἢ Μίνως : οὗτοί εἰσι κριταὶ τῶν κατοικομένων. Ἀλάστωρ : ὁ μεγάλα τετολμηκῶς ἀδικήματα, ὧν οὐκ ἂν ἐπιλάθοιτό τις, ἀλάστωρ καλεῖται. Ἀλιτήριος : ὁ πολλὰ ἡδικοκῶς καὶ ὃν κολάζειν προσῆκε περὶ ὧν ἐξήμαρτεν. Ἀνομολόγητα : τὸ ἐπ' ἀργυρίῳ ἐκ δευτέρου συνθήκας ποιεῖσθαι πρὸς ἀλλήλους τοὺς δεδανεικότας καὶ τοὺς ὀφείλοντας τοῦ τε τόκου καὶ τῆς προθεσμίας, εἰ χρόνος ἱκανὸς διέλθοι καὶ μὴ διαλύοντο οἱ δεδανεισμένοι, τοῦτο ἀνομολογεῖσθαι καλεῖται. Ἀριστεῖον : βραβεῖον, γέρας, ἔπαθλον. Ἀκκῶ : γυνὴ εὐήθης. Ἀμφιετίδης καὶ Μελιτίδης : οὗτοι ἐπὶ ἀνοίᾳ διεβάλλοντο. Ἄνυτος : οὗτος πρῶτος δικαστὴριον κατέδειξεν. Ἀουραῖος Οἰνόμαος : ὁ Αἰσχίνης, ὅτι τὸν Οἰνόμαον ὑποκρινόμενος ἔπescen.

alpha 212 ἀουραῖος δέ, ὅτι ἐν τοῖς δήμοις ἐπεδείκνυτο, ἀνάξιος ὧν τῶν ἐν ἄστει ἀγώνων. Ἀγγάρους : οἱ μὲν τοὺς πρέσβεις, οἱ δὲ τοὺς ἐκ διαδοχῆς γραμματεφόρους, οἱ δὲ τοὺς ἀπράκτους καὶ νωθεῖς. ἔλεγον δὲ καὶ τοὺς σταθμοὺς Ἀγγαρα . καὶ τοὺς ἐπὶ τὸ καθοδηγεῖν παραλαμβανομένους ἄκοντας. Αἰσχύλος γοῦν ἐν Ἀγαμέμνονι τὸν ἐκ διαδοχῆς πυρσὸν Ἀπ' ἀγγάρου πυρὸς ἔφη. Ἄρειος πάγος : ὄχθος Ἀθήνησιν. Ἀκρόπολις : τόπος ὑψηλός. τὰ δὲ ὑπ' αὐτὴν ὑπόπολις ὠνομάσθη. Ἀνακεῖτον : Διοσκοῦρων ἱερόν, οὗ νῦν οἱ μισθοφοροῦντες δοῦλοι ἐστᾶσιν. Ἀνδοκίδου Ἑρμῆς : ὁ παρὰ τῇ οἰκίᾳ τοῦ Ἀνδοκίδου. Αἰάκιον : τόπος, οὗ φασὶ τὸν Αἰακὸν οἰκῆσαι. Ἀστραπὴ δι' ἄρματος : τόπος Ἀθήνησιν ἐν τῇ Πάρνηθι, ὅπου Διὸς ἀστραπαίου ἐστὶ βωμός. Ἀκαδημία τόπος λέγεται διὰ τοῦ α , ἀπὸ τινος Ἑκαδήμου. ἔστι δὲ γυμνάσιον. Ἄγονον πήγανον μεγαλοπρεπὲς πρᾶον παρ' ἐνίοις ἢ ἄγνος. Ἀγόντων : ἀντὶ τοῦ ἀγέτωσαν. Ἀγορὰ ἀργείων : καὶ ἐν τῇ Τρωάδι τόπος καὶ Ἀθήνησιν. Ἀγορανόμος : δικαστὴς ἐν ἀγορᾷ νέμων τὸ δίκαιον. Ἀγορητάς : τοὺς ἐν ἀγορᾷ ἀναστρεφόμενους. Ἀγός : ἡγεμὼν, βασιλεύς. καὶ ἐν Πέργῃ ἡ ἰέρεια τῆς Ἀρτέμιδος. Ἀγοστούς : τοὺς ἀγκῶνας. οἱ δὲ ἄκρα χειρῶν. οἱ δὲ ἀγκύλας καὶ πήχεις. Ἄγος : μῖασμα ἢ ἀγκῶν. λέγεται δὲ ἄγος καὶ τὸ τίμιον καὶ ἄξιον σεβάσματος, ἐξ οὗ καὶ αἱ ἰέρειαι ἀναγεῖς, καὶ ἄγῃ τὰ μυστήρια καὶ ἄλλα τινά. Ἀγραυλοὶ : οἱ ἐν ἀγρῷ διανυκτερεύοντες.

alpha 213 Ἀγριόθυμος : ἄγριος τῇ ψυχῇ. Ἀγροικος : ἄφρων, δύσκολος. Ἀγοσταί : κριταὶ ὑπὸ Κυπρίων. καὶ τὸ Ἀγοστήσας ἐκκριθιάσας, οἷον ὑψαυχενιάσας. Ἀγρῶσαι : οἱ κυνηγέται, ἀπὸ τοῦ ἀγρώσσω ῥήματος. Ὀμηρος· ἰχθὺς ἀγρώσσων. Ἀγύρτης : ἐπαίτης, φιλοκερδής. Ἀγυρτικά : χυδαῖα ψεύσματα. Ἀγυρτώδη : συρφετώδη. Ἀγχέμαχος : ἐγγύθεν μαχόμενος. Ἀγχίθυρος : γείτων. Ἀγχίμολος : ἐγγὺς ἐλθών. Ἀγχιστεία : συγγένεια. καὶ ἀγχιστεῖς οἱ ἀπὸ ἀδελφῶν καὶ ἀνεψιῶν

καὶ θείων κατὰ πατέρα καὶ μητέρα ἐγγυτάτω τοῦ τελευτήσαντος. οἱ δὲ ἔξω τούτων Συγγενεῖς μόνον. οἱ δὲ κατ' ἐπιγαμίαν μιχθέντες τοῖς οἴκοις Οἰκεῖοι λέγονται. Ἀδωροδοκῆτως : ὀρθῶς. Ἀδεκάστως : ἀμερίστως, δικαίως. Ἀδιάκριτος : ἀδιαχώριστος. λαμβάνεται δὲ καὶ ἐπὶ τῶν μὴ γινωσκόντων τὰ δέοντα ἢ ἀφρόνως φλυαρούντων. Ἀκονιτί : ἄνευ ἀγῶνος καὶ μάχης, ἢ εὐμαρῶς ἀπὸ μεταφορᾶς τῶν ἀθλητῶν τῶν οὕτως εὐμαρῶς περιγινομένων, ὥστε μὴδὲ κονίσασθαι. Ἀκομψον : ἀπάνουργον. Ἀναδήσασθαι : στεφανώσασθαι. καὶ ἀναδήσοντες στέψοντες. Ἀνδρολήψιον καὶ ἀνδροληψία : ἀνδρολήψιόν ἐστι τὸ φόνου πραχθέντος ἔν τινι πόλει, καὶ τοῦ φονέως μὴ ἐκδιδομένου ὑπὸ τῶν πολιτῶν, τρεῖς ἄντ' αὐτοῦ τῶν ἐκείνου πολιτῶν ἄγειν εἰς δικαστήριον, δίκην ὑφέζοντας τοῦ φόνου.

alpha 214

καὶ τοῦτο ἀνδρολήψιον καλεῖται. Ἀσκοφορεῖν : τὸ ἐν ταῖς Διονυσιακαῖς πομπαῖς τοὺς ἀστούς, ἐσθῆτα ἔχοντας ἢν βούλονται, ἀσκούς κατὰ τῶν ὥμων φέρειν. καὶ οἱ τοῦτο ποιοῦντες Ἀσκοφόροι καλοῦνται. ὥσπερ νόμος τοὺς μετοίκους χιτῶνας ἐνδεδύσθαι χρῶμα ἔχοντας φοινικοῦν, καὶ τὰς σκάφας φέρειν· ὅθεν καὶ Σκαφηφόροι καλοῦνται. Ἀναγωγή οἰκέτου : δίκης ὄνομα. ἀναγωγή γὰρ ἐστι τὸν πωλοῦντα οἰκέτην νόσημα ἔχοντα, καὶ μὴ προειπόντα τῷ ὄνουνμένῳ, ἐφεῖσθαι τῷ ὄνησαμένῳ διακρίνεσθαι πρὸς τὸν πεπρακότα, ἀπογραφάμενον πρὸς τοὺς ἄρχοντας τὴν αἰτίαν, δι' ἣν ἐγκαλεῖ. καὶ τὸ οὕτως ἀπογράφειν Ἀνάγειν καλεῖται, καὶ ἡ ἀπογραφή Ἀναγωγή. Ἀνάγειν εἰς πράτην καὶ ἀνάγειν ὠνήν : δίκης ὄνομα. ὅταν ἀμφισβητῇ τις περὶ οἰκέτου ὡς οὐ δεόντως πραθέντος, ὁ τὸν οἰκέτην διακατέχων παραγίνεται ἐπὶ τὸν πεπρακότα, καὶ ἀναγκάζει αὐτὸν συνίστασθαι τὴν δίκην πρὸς τοὺς ἀμφισβητοῦντας. καὶ τοῦτο καλεῖται ἀνάγειν εἰς πράτην. Ἀμέλει : τοιγαροῦν, δηλαδή, πάντως. ἐπίρρημα γὰρ ἐστι συγκατάθεσιν δηλοῦν. ἔστι δὲ καὶ ἀντὶ τοῦ καλῶς παρὰ Ἀριστοφάνει. Ἀναίδην : ἀθρόως, σφοδρῶς, ἀπηρυθριασμένως. Ἀναρῆθηθαι : ἀνακηρυχθῆναι. Ἀνεῖλεν : ἀντὶ τοῦ ἐμαντεύσατο. διαφορεῖται γὰρ ἡ λέξις, ἐπεὶ ἔστιν ὅτε καὶ ἀντὶ τοῦ ἐφόνευσεν. Ἀπροόπτως : ἀπροοράτως, ἀπροδοκῆτως. Ἀράβιος αὐλητής : ἐπὶ τῶν ἀκαταπαύστως τι διαπραττομένων ἢ διοχλούντων. ἔστι δὲ παροιμιῶδες. Αὐτοβοεῖ : παραχρῆμα συντελεσθῆναι ἐν πολεμικοῖς ἔργοις, οἷον ταχέως καὶ ἅμα τῷ πολεμικῷ ἀλαλαγμῷ. οὕτω Θουκυδίδης.

alpha 215

παρὰ Θεοπόμπῳ δὲ ἀντὶ τοῦ κατὰ κράτος. Ἀρχαιρεσίας ἐν τῷ καιρῷ λέγουσιν, ἐν ᾧ προβάλλεσθαι τοὺς ἄρχοντας εἰώθασιν. Ἀβυδος : ἐπὶ συκοφάντου τάττεται ἡ λέξις, διὰ τὸ δοκεῖν συκοφάντας εἶναι τοὺς Ἀβυδηνοὺς. καὶ Ἀβυδοκόμης ὁ ἐπὶ τῷ συκοφαντεῖν κομῶν· τοιοῦτοι γὰρ οἱ Ἀβυδηνοί. Ἀμπωτις : ἡ ἀνάποσις. καὶ ἡ εἰς βάθος μετάστασις τῶν ὑγρῶν. Ἀναπεπτωκότες : τὰς διανοίας ἀνατετραμμένοι. Ἀνασεσυρμένη : ἡ συρόμενον ἱμάτιον ἐπαίρουσα καὶ γυμνοῦσα μέρος. Ἀνθερεῶνα : τὸν ὑπὸ τὸ γένειον τόπον. καὶ βοτάνη δέ τις ἀνθερέων καλεῖται. Ἀνθεστηριάδας Ῥόδιοι λέγουσι τὰς ἐχούσας ὥραν γάμου, μὴδέπω δὲ γεγαμημένας. Αἰδίμιος : διαβόητος, ὀνομαστός, ὕμνητός. Ἀποκήρυκτος : ὁ ἐπὶ ἀμαρτήμασιν ἐκπεσὼν τῆς πατρῴας οἰκίας· Ἐκποίητος δὲ ὁ ἐτέρῳ δοθεὶς εἰςποιήσασθαι. οὕτως Ἐρατοσθένης. Ἄξιον : τὸ ἄξιον παρὰ τοῖς ῥήτορσι καὶ ἐπὶ τοῦ δικαίου τέτακται. τάσσουσι δὲ αὐτὸ καὶ ἐπὶ τῶν ὠνίων, ὅταν εὖωνόν τι πιπράσκηται. τάσσουσι δὲ αὐτὸ καὶ ἐπ' ἐκείνων, ἐπειδάν τις ὦν πολυχρήματος τόπον ὠνήσαιο πολλοῦ ἄξιον. Ἀναγινώσκειν : ἀναπεῖθαι. ἔστι γὰρ ἀναγινώσκειν τὸ γινῶναι διαλεχθέντα. Ἀρεστήρ : πόπανον τὸ ἐν ταῖς θυσίαις ἐπιτιθέμενον κατὰ τοῦ πυρὸς ἀρεστήρ καλεῖται. Ἀπόμισθος : ὁ μισθοῦ πράξας ἔργον τι καὶ ἄμισθος ἀφειμένος ἀπόμισθος καλεῖται. Ἀρχαίου : ἐχρήσαντο τῷ ἀρχαίῳ πάντες οἱ ῥήτορες ἐπὶ τοῦ δανειζομένου ἀργυρίου, ὅπερ ἔνιοι κατὰ τινὰ συνήθειαν κεφάλαιον ὀνομάζουσι.

alpha 216

παρείληπται δὲ τὸ ἀρχαῖον ὑπὸ τῶν ῥητόρων καὶ ἐπὶ τοῦ παλαιοῦ. Ἄμα : Δημοσθένης μὲν ἐπὶ τοῦ εὐθέως καὶ παραχρῆμα ἔταξεν, Αἰσχίνης δὲ τὸ ἅμα ἔταξεν ἐπὶ τοῦ κατὰ τὸν αὐτὸν καιρόν. Αἰσθεσθαι : αἰσθεσθῆναι ἐστι τὸ εἰδέναι τι ἀκριβῶς. Αἰσθάνεσθαι : ἀντὶ τοῦ ὑποπτέειν καὶ

ὑπονοεῖν. Ἀνάργυρος τί ἐστίν : ὁ ἀργύριον μὴ κεκτημένος ἀνάργυρος καλεῖται, εἰ καὶ ἱκανή ἐστίν ἡ οὐσία αὐτῷ ἐξ ἐτέρων χρημάτων. Ἄτακτοι : οἱ περίεργοι καὶ παρὰ τὸ προσήκον τι ποιοῦντες. καὶ οἱ ἐν πολέμῳ συμβολῆς ἀγομένης πρὸς τοὺς ἐχθροὺς, τάξιν παρὰ τῶν στρατηγῶν μὴ λαβόντες. Ἀνάπηρος : ὁ καθ' ὑπερβολὴν πεπηρωμένος μέρει τινὶ τοῦ σώματος ἀνάπηρος καλεῖται. Ἀπεψηφισμένοι : οἱ εἰς τὸ ληξιαρχικὸν γραμματεῖον παρεγγεγραμμένοι τῶν ξένων καὶ ἀποψηφισθέντες ὡς μὴ ὄντες ἀστοί. Ἀνάδικος δίκη : δίκης ὄνομα. ὅταν γνώσεως δικαστῶν γενομένης περὶ τινος πράγματος αὐθις ὁ ἡττηθεὶς εἰς δικαστήριον ἔρχεται περὶ τῶν αὐτῶν κριθησόμενος, ἢ καὶ ἕτερος ἐγκαλῇ περὶ ὧν πρότερον ἐγένετο κρίσις, τοῦτο δίκη ἀνάδικος καλεῖται. Ἀροῦν ἐπὶ καλάμῳ πυροῦς : τὸ ἀεὶ σπεῖρειν καὶ μηδεμίαν ἄνεσιν διδόναι τῇ γῇ. Ἀπειπεῖν : τέτακται ὑπὸ τῶν ῥητόρων τὸ ἀπειπεῖν καὶ ἐπὶ τοῦ κελεῦσαι μὴ πράττειν. Ἄψασθαι . θίγειν καὶ ἄπτεσθαι. Ἀπόρρησις : τὸ κελεύειν τι μὴ γίνεσθαι, καὶ τὸ ἀποκηρύσσειν. Ἀποστελλόμενοι οὐ μόνον οἱ ἐκπεμπόμενοι ἐκ προσταγμάτων ἀπολύνοντων, ἀλλὰ καὶ οἱ παραπεμπόμενοι ἐλέχθησαν παρὰ τοῖς ῥήτορσιν.

alpha 217 Ἀπολαχεῖν : τὸ διανείμασθαι τὰ πατρῶα ἢ καὶ ἄλλα κοινά, δόντα πρὸς τινὰ καὶ ἀπολαβεῖν τὸ προσήκον μέρος ἕκαστον τῶν διανειμαμένων, παρὰ τοῖς ῥήτορσιν ἀπολαχεῖν εἴρηται. Ἀσπαλιεύεσθαι : ὅπερ ἡμεῖς ἀλιεῦσαι καλοῦμεν, οἱ ῥήτορες καὶ οἱ κωμικοὶ ἀσπαλιεύεσθαι καλοῦσιν. Ἀσέλγεια : ἡ περὶ τὰ ἀφροδίσια καθ' ὑπερβολὴν σπουδή. οἱ δὲ ῥήτορες ἐπὶ ὕβρεως καὶ αἰκίας ἐχρήσαντο. Ἀμύνεσθαι : κέχρηται οἱ ῥήτορες τῷ ἀμύνεσθαι καὶ ἐπὶ τοῦ ἀντιπράττειν τοὺς κακὸν τι προδιαθέντας, καὶ ἐπὶ τοῦ ἀντευποιεῖν τοὺς εὐεργέτας. Ἀμείβεσθαι : κέχρηται οἱ ῥήτορες τῷ ἀμείβεσθαι καὶ ἐπὶ τοῦ χάριν ἐκτίνειν, καὶ ἐπὶ τοῦ ποιῆσαι τι κακὸν τοὺς ἄρξαντας ἀδικεῖν. Ἀτυχεῖν : οὐκ ἐπὶ μόνου τοῦ χρῆσθαι δυστυχία ἔταξαν οἱ ῥήτορες τὸ ἀτυχεῖν, ἀλλὰ καὶ ἐπὶ τοῦ ἀποτυχεῖν. Ἀναυμαχίου : εἶδος ἐγκλήματος καὶ ζημίας. ὥσπερ γὰρ τοῦ μὴ στρατεύεσθαι καὶ τοῦ λιπεῖν τὴν τάξιν καὶ τοῦ τὰ ὅπλα ἀποβαλεῖν ζημίαι ἦσαν ὠρισμέναι ἐκ τῶν νόμων, οὕτω καὶ τοῦ μὴ ναυμαχεῖν. καὶ τοῦτο τὸ ὄφλημα ἀναυμαχίου ἐκαλεῖτο. Ἀπόστολος : ὁ ἐκπεμπόμενος μετὰ στρατιᾶς καὶ παρασκευῆς ἐπὶ πόλεμον ἀπόστολος καλεῖται. Ἀμνίδας : τὰ σταμνία Δημοσθένους. Ἀσκεῖν : οἱ ῥήτορες χρῶνται μὲν καὶ ἐπὶ τῶν ἄλλο τι ἔργον σκοπούντων, τιθέασι δὲ καὶ ἐπὶ ἀνδρὶ ἀγαθῷ λόγων ἄσκησιν ποιουμένων. ὅταν δ' αὐτὸ καθ' αὐτὸ τάξωσι τὸ ἀσκεῖν, εἰδέναι χρή τότε, ὅτι τῇ λέξει ἐχρήσαντο ἐπὶ τῶν ἀγωνιζομένων τοὺς στεφανίτας, τουτέστιν ἐπὶ τῶν ἀθλητῶν.

alpha 218 Ἀποδεδύσθαι ἢ ἐκδεδύσθαι : τὸ μὲν ἀποδεδύσθαι τάσσουσιν οἱ ῥήτορες, ὅταν δηλώσαι βουληθῶσιν ὅτι τὸ ἱμάτιον ἀπολώλεκέ τις λωποδύτη περιτυχὼν ἢ κακούργῳ ἀνδρὶ· τὸ δὲ ἐκδεδύσθαι ἐπὶ τῶν τὸν χιτῶνα ἀποδεδυκότων τάσσουσιν. Ἀδούλευτος : ὁ ἀεὶ ἐν ἐλευθερίᾳ διάγων. Ἀχαριστεῖν : τέτακται μὲν ὡς ἐπὶ τὸ πλεῖστον πρὸς τοὺς εὖ παθόντας, ὅταν μὴ βούλονται χάριν ἐκτίνειν τοῖς εὖ πεπονηκόσιν. ἔσθ' ὅτε δὲ καὶ ἐπὶ τῶν χαρίζεσθαι μὴ θελόντων χρῶνται τῷ ἀχαριστεῖν. Ἀνατιθέναι : καὶ ἐπὶ τῶν ἀνατιθεμένων τοῖς θεοῖς ἀναθημάτων ἐχρήσαντο οἱ ῥήτορες τῇ λέξει, καὶ ἐπὶ τοῦ προσάπτειν τισὶ βλασφημίας ἢ διαβολάς. Ἀκροθίνια : οἱ μὲν ἐνιαυσιαίων καρπῶν ἀπαρχάς, οἱ δὲ τὰς ἀπὸ τοῦ πολέμου σκυλεύσεις ἀπαρχὰς ἐξαιρέτους εἶναι. Ἀρκάδας μιμούμενος : παροιμία ἐπὶ τῶν ἄλλοις πονούντων καὶ μοχθούντων. οἱ γὰρ Ἀρκάδες πολλὰ πολεμήσαντες οὐδεμίαν νίκην ἰδίαν ἔσχον. Ἄτεγκτος : ἄπιστος καὶ ἀναίσθητος, ὁ μήτε παραινέσει μήτε φόβῳ τὴν πώρωσιν καὶ τὸ τοῦ ἡθους σκληρὸν τεγγόμενος καὶ μαλαττόμενος. λέγεται δὲ ἄτεγκτος κυρίως καὶ ὁ ἄβροχος, ἐξ οὗ ὁ μὴ δακρύων καὶ ὁ μὴ ἰδρῶν ἄτεγκτος. Ἄπαγε ξένων ἐν χειμῶνι : παροιμία ἐπὶ τῶν ὀχληρῶν. Ἀλώπηξ δωροδοκεῖται : παροιμία ἐπὶ τῶν ῥαδίως δώροις ἀλικομένων. Ἀριστίνδην : κατ' ἐκλογὴν καὶ αἴρεσιν τῶν ἀρίστων νομοθετῶν. Ἄσμενοι : πρόθυμοι, ἐκούσιοι. Ἀπόρρητα : τὰ ἀπειρημένα λέγεσθαι ἢ πράττεσθαι.

alpha 219 Ἀνδραποδιστής : ὁ τοὺς δούλους ἀπὸ τῶν δεσποτῶν ἀποσπῶν εἰς ἑαυτόν, ἢ ὁ τοὺς ἐλευθέρους εἰς δουλείαν ἀπάγων. Β.

beta 219 (65) Βάραθρον : πάγη τὰ μὲν ἄνω ἴσχουσα ἰσχυρά πως, τὰ δὲ κάτω ὑπόχαννα, ὥστε τὸν ἐπιβάντα καταδύναι. Ἀθήνησι δὲ ἦν ὄρυγμά τι ἐν Κεირιαδῶν δήμῳ τῆς Οἰνηΐδος φυλῆς, εἰς ὃ τοὺς ἐπὶ θανάτῳ καταγνωσθέντας ἐνέβαλλον, ὥσπερ οἱ Λακεδαιμόνιοι εἰς τὸν Κεάδαν ἐνέβαλλον. Βασιλεύς : βασιλεύς ἐστὶν εἷς τῶν ἐννέα ἀρχόντων. ὁ δὲ βασιλεύς μυστηρίων ἐπιμελεῖται μετὰ τῶν ἐπιμελητῶν, οὓς ὁ δῆμος ἐχειροτόνησε. γραφαὶ δὲ λαγχάνονται πρὸς αὐτὸν ἀσεβείας. καὶ ἂν τις ἱερωσύνης ἀμφισβητήσῃ, προστιμᾷ. διαδικάζει δὲ καὶ τοῖς γένεσι καὶ τοῖς ἱερεῦσι τὰς ἀμφισβητήσεις τὰς ὑπὲρ τῶν γερῶν. λαγχάνονται δὲ καὶ αἱ τοῦ φόνου δίκαι πᾶσαι πρὸς τοῦτον. Βοώνης : ἄρχων ὁ τοὺς βοῦς ὠνούμενος τῇ πόλει πρὸς τὰς θυσίας. ἤρεϊτο δὲ ὑπὸ τῆς πόλεως, ἵνα βοῦς ὠνήσῃται. Βουλευτήριον : συνέδριον. Βουλή : γνώμη, καὶ συνέδριον, καὶ σύνοσις, καὶ σκέψις καὶ συμβουλία περὶ τῶν πάντων. Βῆμα : πλείονα σημαίνει κοινότερον. ἔστι δὲ οὕτω πως καὶ τὸ λογεῖον, ὥσπερ καὶ τὸ ἐν ἐκκλησίᾳ καὶ τὸ ἐν δικαστηρίοις. ἴσως δὲ καὶ τὸ ἐκκύκλημα, ἣν δὲ καὶ ἐν Ἀρείῳ πάγῳ βῆμα. Βδελυρός : μισητός, κακός. Βεβαιώσεως : δίκης ὄνομά ἐστιν, ἣν ἐδικάζοντο οἱ ὠνησάμενοι κατὰ τῶν ἀποδομένων, ὅτε ἕτερος ἀμφισβητοῖ τοῦ πραθέντος, ἀξιοῦντες βεβαιοῦν αὐτοῖς τὸ πραθέν.

beta 220 ἐνίοτε δὲ καὶ ἀρράβωνος μόνου δοθέντος. ἐπὶ τούτοις οὖν ἐλάγχανον τὴν τῆς βεβαιώσεως δίκην οἱ δόντες τὸν ἀρράβωνα τοῖς λαβοῦσιν, ἵνα βεβαιωθῇ ὑπὲρ οὗ ὁ ἀρράβων ἐδόθη. Βομβυλιός : εἶδος μελίττης, ὠνομασμένον ἀπὸ τοῦ βόμβου καὶ τοῦ βομβεῖν. καὶ ποτηρίου τι εἶδος στενοπόρου. καὶ τὸ ἐλαιοπῶν δὲ ἀγγεῖον καθ' ὁμοιότητα τοῦ ποτηρίου βομβυλιὸς ἐκλήθη. Βουλευσεως : ἐγκλήματος ὄνομα ἐπὶ δυοῖ ταττόμενον πράγμασι. τὸ μὲν γὰρ ἐστὶν ἐπιβουλῆς, ὅταν τις ἐπιβουλεύσῃ θάνατον, ἐάν τε ἀποθάνῃ ὁ ἐπιβουλευθεὶς, ἐάν τε μή. τὸ δὲ ἕτερον, ἐάν τις ἐγγεγραμμένος ὡς ὀφείλων τῷ δημοσίῳ αὐτὸς δικάζηται τινι τῷ μὴ δικαίως αὐτὸν ἐγγράψαντι. Βακτηρία : ὁμόχρωμοι τοῖς δικαστηρίοις ἐδίδοντο βακτηρίαι, ἵνα ὁ λαβὼν οἰοῦδῃ χρώματος βακτηρίαν εἰς τὸ ὁμόχρωμον εἰσέλθῃ δικαστήριον, καὶ μὴ εἰς ἕτερον πλανᾶται διὰ τὰ πολλὰ εἶναι τὰ δικαστήρια. Βρόχος : σχοινίον ἀγκύλην ἔχον, ὅπερ ἐπισπασθὲν ἀποπνίγει τὸν ἔχοντα. ἢ ξύλινόν τι ὥσπερ ὁ κύφων, προστιθέμενον τοῖς τραχήλοις τῶν νομοθετούντων ἐν Λοκροῖς, ἵνα ἐπισπασθὲν πίεσῃ καὶ ἀποκτείνῃ τὸν μὴ κυρώσαντα τὸν νόμον. Βραυρωνία : Ἄρτεμις, οὕτω καλουμένη ἀπὸ Βραυρῶνος τόπου, ἐν ᾧ μάλιστα ἡ θεὸς τιμᾶται. ἐκλήθη δὲ ὁ τόπος ἀπὸ Βραυρῶνος ἡρώος τινος. Βαλανάγρα : ἡ κλεῖς ἐκλήθη οὕτως ἀπὸ τοῦ τὰς βαλάνους ἀγρεύειν. Βαλβίς : ξύλα δύο τῶν δρομέων, ἀφ' ὧν σχοινίον τι διατέταται, ὃ καλεῖται βαλβίς, ἵνα ἐντεῦθεν ἐκδράμωσιν οἱ ἀγωνιζόμενοι. Βουτύπος : ἱερεὺς τις.

beta 221 ἐκλήθη δὲ ἀπὸ τοῦ τύπτειν τοὺς βοῦς ἐν τῇ θυσίᾳ καὶ οὕτως ἀναιρεῖν. Βουλοκοπίδαι : οἱ τὴν βουλὴν κόπτοντες, ὡς πέρ εἰσι καὶ Δημοκόποι οἱ τὸν δῆμον κόπτοντες. Βουτρόφος : τάξις τις ἱερέων ἢ τρέφουσα τοὺς βοῦς καὶ ἐπιμελουμένη αὐτῶν ἐν ταῖς πομπαῖς, ὥστε θῦσαι τοῖς θεοῖς δημοσίᾳ τραφέντας καὶ λιπαρῶς. Βουζυγία : γένος τι Ἀθηνησιν, ἱερωσύνην τινὰ ἔχον. Βουζύγης γάρ τις τῶν ἡρώων, πρῶτος βοῦς ζεύξας, τὴν γῆν ἤροσε καὶ εἰς γεωργίαν ἐπιτήδειον ἐποίησεν, ἀφ' οὗ γένος καλεῖται Βουζυγία. Βωμολοχεύεσθαι : τὸ γέλωτα κινεῖν, ἐπεὶ τὸ παλαιόν, ὡς φασιν, οἱ πένητες πρὸς τοῖς βωμοῖς διατρίβοντες ἐλόχων τοὺς θύοντας καὶ προσήτουν, γέλωτα κινεῖν. Βλιμάζειν : τὸ πειράζειν καὶ ψηλαφᾶν, ἐπεὶ οἱ προσκνύμενοι ταῖς γυναιξὶ βλιμάζουσι καὶ ψηλαφῶσι τοὺς τιτθοὺς καὶ τὰς πυγὰς καὶ τὰ ἄλλα μέρη, ἐγείροντες τὰς ἐπιθυμίας. ἄλλοι δὲ φασὶ Κλιμάζειν τὸ διαστρέφειν· χλίμαξ γάρ ἐστὶν εἶδος ὀργάνου βασανιστικοῦ, οἱ τῇ κλίμακι διαστρέφονται τὰ μέλη στρεβλούμενοι. Βουφονία : ἐορτὴ Ἀθηνησιν, ἀπὸ τοῦ θύεσθαι βοῦς πολλοὺς ἐν ταύτῃ τῇ ἡμέρᾳ. Βάτος : περίφραγμά τι, γινόμενον ἐξ ἀκανθώδους φυτοῦ, ὥσπερ ἡ χάραξ πρὸς τοῖς χωρίοις. Βάταλος : ἐπωνύμιόν ἐστι

Δημοσθένους. ὁ δὲ Βάταλος ἐκαλεῖτο παρὰ τοῖς παλαιοῖς μαλακός, ἀπὸ Βατάλου τινὸς αὐλητοῦ μαλακοῦ, ὃς καὶ Βατάλεια ταῦτα ἐξεῦρεν. Βοηδρομιών : μὴν Ἀθήνησιν ἐστὶν ὁ τρίτος. Βατίειαν : τὴν οἰκίαν τὴν ἀπὸ Βάτωνος δεσπότου, ἢ σκευὸς τι, ἢ κόσμον, ἢ χωρίον. Βολεῶνες : οἱ τόποι, ἔνθα ἀποπατοῦσιν. Βοήθειαν : συμμαχίαν.

beta 222

Βοηθεῖν : τὸ ἅμα τῷ πυθέσθαι τὴν ἔφοδον τῶν πολεμιῶν ἐκδραμεῖν κατ' αὐτῶν. Βάκηλος : ὁ κατὰ θεοῦ μῆνιν ἀπόκοπος. Βρύτος : ζύθος. Βουλαὶ πόσαι ἦσαν : βουλαὶ ἦσαν δύο, ἡ μὲν Ἀρεοπαγῖτις, εἰς ἣν ἀνέβαινον οἱ ἐννέα ἄρχοντες μετὰ εὐθύνας τὰς ἐκ τῆς ἀρχῆς ἡ δὲ ἐκ τῶν πρυτάνεων συνεστῶσα. πρυτάνεις δὲ ἦσαν πεντακόσιοι· ἀπὸ γὰρ ἐκάστης φυλῆς πεντήκοντα ἦσαν πρυτάνεις ἀποδεδειγμένοι. Βωμολόχος : ὁ ἀσελγῶς παίζων. μετενήνεκται δὲ ἀπὸ τῶν πενήτων τῶν πρὸς τοῖς βωμοῖς ἐνεδρευόντων καὶ κολακευόντων τοὺς θύοντας. Βοσκήματα : θρέμματα. Βάσκανος : ὁ κακίζων καὶ μεμφόμενος ἅπαντα, καὶ πειρώμενος εἰς ἀπέχθειαν ἄγειν, καὶ βλαβερὸς καὶ δηλητικός. Βασκαίνει : μέμφεται, ἐγκαλεῖ, συκοφαντεῖ, λυπεῖ. Βάναυσοι : κυρίως οἱ διὰ πυρὸς ἐργαζόμενοι χρυσοχοοί, χαλκεῖς καὶ οἱ τοιοῦτοι, ἀπὸ τοῦ τοὺς βάνους ἐναυεῖν. βαῦνοι δὲ λέγονται αἱ κάμινι. καὶ κλίβανοι, ἔνθα καὶ οἱ τῶν κριθῶν βαῦνοι. καταβέβηκε δὲ ἡ λέξις εἰς πάντα χειροτέχνην. ἔνιοι δὲ χειρὸς τῆς ὑβριστικῆς. Βασσάροι : χιτῶνες, οὓς ἐφόρουν αἱ Θρακίαι Βάκχαι, καλούμενοι οὕτως ἀπὸ τοῦ Βασσαρέως Διονύσου. ἦσαν δὲ ποικίλοι καὶ ποδήρεις. Βασίλειος στοά : Ἀθήνησι δύο εἰσὶ βασιλικοὶ στοαί, ἡ τοῦ λεγομένου βασιλέως Διὸς καὶ ἡ τοῦ Ἐλευθερίου. Βρενθύεται : δυσχεραίνει καὶ ὀργίζεται καὶ θυμοῦται. Βρέμει : ταρασσεῖ, ἡχεῖν ποιεῖ. Βρενθύεσθαι : διὰ θυμὸν μετεωρίζεσθαι, ἢ προσποιεῖσθαι ὀργίζεσθαι.

beta 223

Βρενθυόμενος : ἐπαιρόμενος, μέγα φρονῶν. Βρέτας : εἶδωλον, ἄγαλμα καὶ μορφήν. Κυρηναῖοι δὲ τὸν ἀναίσθητον βρέτα εἶπον. Βριαροί : βαρεῖς, ἄγριοι, στερεοί, φοβεροί. Βριθομένη : βαρυνομένη διὰ πλῆθος ὧν ἔφερεν. Βρίθων : εὐθηνῶν ἢ βαρῶν. Βρέμεται : πλήθει παταγεῖ. Βρένθειον : μύρον τῶν παχέων, ὡς ἡ βάκχαρις, οἱ δὲ ἄνθινον μύρον. καλεῖται δὲ καὶ ὄρνεόν τι βρένθος, ὃν ἔνιοι κόσσυφον. Κύπριοι δὲ βρένθισιν τὴν θρίδακα λέγουσιν. Βρένθος : τύμβος καὶ ὄρνεον. Βρεττηνοί : ἔθνος τι ἐν Ἰταλίᾳ συνωκίσθη. ἔνιοι οὕτω λέγεσθαι ὑπὸ Λευκανῶν τοὺς ἐπὶ νεωτερισμῷ συνισταμένους. Βρέτη : ἀπεικονίσματα. Βρέττια : μέλαινα πίσσα. καὶ βάρβαρος, ἀπὸ τοῦ Βρεττίων ἔθνους. Βραῦκος : ἡ μικρὰ ἀκρὶς ὑπὸ Κρητῶν. Βρεχμός : Βρήγμα : ἀπόπτυσμα ἀπὸ θώρακος παρὰ Ἱπποκράτει. Καὶ βρήσσειν τὸ βήσσειν. Βέβηλον : τὸ μὴ ἱερὸν καὶ ἄθεον. Καὶ ἀβέβηλα τὰ θεῖα. οἱ δὲ τὸ βάσιμον χωρίον καὶ ὄσιον, μὴ καθιερωμένον τε θεῷ, ἐφ' οὗ κέχρηται καὶ Θουκυδίδης ἐν τῷ τετάρτῳ. Βέβλωκεν : ἡρεμεῖ, φύεται, φαίνεται. Βεβλωκῶς δὲ ἐληλυθῶς. Βάβαξ : μάταιος, λάλος, φλύαρος, ἐνθουσιῶν, ἀναιδής. Βαβάκτης : ὑμνωδός, ὀρχηστής, κραυγαστής, μανιώδης. Βάρηκες : τὰ οὖλα τῶν ὀδόντων. οἱ δὲ σιαγόνας. οἱ δὲ τὰ ἐν τοῖς ὀδοῦσιν ἀπὸ τῆς τροφῆς ἐνισχύμενα. Βαθμός : παρὰ τοῖς στρατηγικοῖς ἡ ἐφ' ἑνα τῆς φάλαγγος στάσις.

beta 224

Βαθμοί : ἵχνη, πόδες. καὶ οἱ παρὰ τοῖς στρατηγοῖς δίφροι. Βάθος : στίχος, ἐπίστασις, καὶ τὸ βαθὺ καὶ μέλαν καὶ ὑψηλόν. Βάθρον : βῆμα, καὶ τὸ ἐφ' οὗ καθέζομεν, καὶ ἡ βάσις τοῦ ἀνδριάντος, καὶ τὸ ὑποπόδιον, καὶ τὸ ὑπόδημα, ὃ καὶ ἐμβάς. Βαίτυλος : λίθος. οὕτως ἐκαλεῖτο ὁ δοθεὶς τῷ Κρόνῳ ἀντὶ τοῦ Διός, παρὰ τὸ τύλον ὄντα κεκρύφθαι. Βατήρ : τὸ ἄκρον τοῦ τῶν πενταέθλων σκάμματος, ἀφ' οὗ ἄλλονται τὸ πρῶτον. Σέλευκος. Σύμμαχος δὲ τὸ μέσον, ἀφ' οὗ ἀλόμενοι πάλιν ἐξάλλονται. ἄμεινον ὡς Σέλευκος. σημαίνει δὲ καὶ τὸν τῆς θύρας οὐδόν, ὃν Ὅμηρος Βηλόν, οἱ δὲ τραγικοὶ Βαλόν. Βέβλημαι : βεβούλευμαι ἢ τετάραγμα ἢ ὠδύνημαι. Βάτια : συκαμίνου ὁ καρπός, ὑπὸ Σαλαμινίων. καλεῖται δὲ καὶ Ἀβруна καὶ μόρα. Βατίδες : ἰχθύες ποιοί. διαφέρουσι δὲ τοῦ βάτου ἰχθύος, ὡς φανερόν ποιεῖ Ἀριστοτέλης. Βατραχίς : ἱματίου χροά, ὃ βάπτεσθαι ὑπὸ βατραχείου τῆς πόας φασίν. Βατταρίζειν : ἐμοὶ μὲν δοκεῖ κατὰ μίμησιν

τῆς φωνῆς πεποιῆσθαι, ὡς τὸ ποππύζειν· λέγουσι δέ τινες ἀπὸ Βάττου τοῦ ἰσχυνοφώνου πεποιῆσθαι, ᾧ καὶ ἡ Πυθία εἶπε Βάττ' ἐπὶ φωνὴν ἦλθες. ἔστι δὲ φθέγγεσθαι, ποππύζειν, τραυλίζειν. Βάττου σίλφιον : παροιμία ἐπὶ τῶν τὰς ὑπερβαλλούσας τιμὰς εὐρισκομένων. Βάκχος : ὁ ἱερὸς Διονύσου ἀνὴρ, καὶ κλάδος ὁ ἐν ταῖς τελεταῖς.

beta 225

ὡς δὲ ἔνιοι, στεφάνους ὑπὸ Δωριέων. οἱ δὲ τὸν φανὸν βάκχον. καὶ ἰχθύς. οἱ δὲ ὄμβρικός ὑπὸ Ἀλικαρνασέων βάκχος. Βάκχου διώνη : οἱ μὲν βακχεύτριαν Σεμέλης, οἱ δὲ Διονύσου καὶ Ἀφροδίτης. Βαλανομφάλους : τὰς φιάλας τὰς ἐχούσας ὀμφαλοὺς ἄνευ τῶν προσώπων, ὅποιοι οἱ τῶν βαλανείων θόλοι. Βάλανοι : τὰ ἐξηρημένα τῶν ὄρμων. καὶ ὁ τῶν δρυῶν καρπὸς κυρίως ὑπὸ Ξενοφώντος, καὶ οἱ τῶν φοινίκων. καὶ αἱ κλεῖδες βάλανοι, καὶ τὰ ἐμπίπτοντα τῇ κλειθρίᾳ. Κρήτες δὲ τὰ ἀμύγδαλα βαλάνους. οἱ ἱατροὶ δὲ βαλάνους τὰ ἐντιθέμενα τῇ ἔδρᾳ λέγουσιν. Βάσιμον : εὐπλωτον, εὐεπίβατον. Βραδυπλοήσας : δυσκόλως ἐκπλεύσας ἢ παρὰ καιρόν. Βαρύ : θυμιαμάτιόν τι εὐῶδες. σημαίνει δὲ καὶ τὸ μέγα, χαλεπόν, καὶ ἰσχυρόν, ἀναιδές. Βαρύηχος : μεγάλῃχος, μεγάλῳσφορος, μεγαλόκτυπος. Βασανίτης λίθος : οὕτω λέγεται Λυδικοῦ λίθου γένος καὶ λίθου βάσανος, ᾧ παρατρίβοντες τὸ χρυσίον ἐδοκίμαζον. Βασιλέως ὀφθαλμός : ὁ ἐπίσκοπος ὑπὸ βασιλέως πεμπόμενος. Βαυκίδες : ὑπόδημα πολυτελὲς γυναικεῖον. Καὶ Βαυκὸν δὲ τρυφερόν. σημαίνει καὶ τὸ θρύπτεσθαι Βαυκίζειν. Βαυκιζόμενον : τρυφερόν καὶ ὠραϊστήν. Βαυκίσματα : τρυφερεύματα. Βαρυσυμφορώτατος : βαρυτάτας συμφορὰς φέρων. Βῆλος : ὁ οὐρανός, βαρυτόνως, καὶ Ζεύς, καὶ Ποσειδῶνος υἱός. ὀξυτόνως δὲ ὁδὸς οἴκου ἢ σταθμός. Βίβλινος : εἶδος οἴνου καὶ γένος ἀμπέλου ἐν Θράκῃ. καὶ ὁ παλαιὸς οἶνος. Ἐπίχαρμος δὲ ἀπὸ ὀρῶν Βιβλίνων· ἔστι δὲ Θράκης. Βήρηκες : μᾶζαι ὀρθαί.

beta 226

οἱ δὲ ἀπλῶς μάζας ἀπάνω κέρατα ἐχούσας. παρὰ Λακεδαιμονίοις δὲ τὴν ἑορτὴν Βηρηκίαν λέγεσθαι, ἐν ᾗ τοῖς θύουσι προτιθέασιν τοὺς βήρηκας. Βῆσαν : κοιλάδα ὕδωρ ἔχουσιν. καὶ μεσότητα ὀρῶν, τὴν συνάγκειαν. ἄλλοι τὸ ἔνυδρον. οἱ δὲ βήσας τόπους βασίμους. ἔστι δὲ καὶ πόλις Βῆσσα παρὰ τῷ ποιητῇ, Βῆσάν τε Σκάρφην τε. οἱ δὲ ὀμαλάθηρ. Βητάρμονας : ὀρχηστάς, τοὺς βαίνοντας ἡρμοσμένους. Βιβλιαίγισθος Ἀνδρέας ὁ ἱατρὸς ἐκλήθη ὑπὸ Ἐρατοσθένους, ὅτι λάθρα αὐτοῦ τὰ βιβλία ἔγραφεν. Βιβλίδες : τὰ βιβλία. ἢ σχοινία τὰ ἐκ βίβλου πεπλεγμένα. Βίκον : φιάλην. οἱ δὲ ἄμβικον καὶ χύτρον. Βάσανος καὶ βασανίζειν : χρῶνται μὲν τῇ βασάνῳ καὶ τῷ βασανίζειν οἱ ῥήτορες καὶ ἐπὶ τοῦ μαστιγοῦν καὶ στρεβλοῦν τοὺς καταδικασθέντας καὶ κολαζομένους, τάσσουσι δὲ αὐτὰ καὶ ἐπὶ τοῦ δοκιμάζειν καὶ ἀκριβῶς ἀνερωτᾶν. Γ.

gamma 226

Γλίχεσθαι : προθυμεῖσθαι, ἐπιθυμεῖν. Γραμματεῖον τὸ πινακίδιον λέγουσιν. Γραφή : δίκης ὄνομα, καθ' ἣν ὑπὲρ τῶν κοινῶν ἀλλήλους γράφονται, καὶ ἀλόντος τοῦ διωκομένου τιμᾶ τὸ δικαστήριον, ὃ τι χρή παθεῖν ἢ ἀποτίσαι. Γραμματεὺς : καὶ τὸν γραμματέα ὁ δῆμος χειροτονεῖ, ἀναγνώσμενον αὐτῷ καὶ τῇ βουλῇ, καὶ οὗτος οὐδενὸς τὸ σύνολον ἄλλου ἐστὶ κύριος ἢ τοῦ ἀναγνῶναι. ἔστιν οὖν ὁ ἀναγνώστης. Γέρρα : γέρρα ἐστὶ σκηναὶ ἔξωθεν διδιφθερωμέναι.

gamma 227

ἔστι δὲ γέρρον καὶ εἶδος ὄπλου δερματίνου. Γνώμην : διάθεσιν τινα ποιάν. καὶ τὴν ἐπιστήμην. Γνώμαι : τὰ ψηφίσματα. Γεισίπους καὶ γεισιπόδισμα τί ἐστιν : ἔστιν οὖν γεισίπους τὸ ξύλον τὸ ὑποβληθὲν καὶ φέρον τὴν γεῖσαν· Γεῖσα δὲ ἐστὶν ἡ στεφάνη, δι' ἣς δῆλον ὅτι παραυτῶν ὑδρορρόη ἐφέρετο. Γεννῆται τίνες εἰσὶν : γένος ἐστὶ σύστημα ἐκ τριάκοντα ἀνδρῶν συνεστώς, οὗ οἱ μετέχοντες ἐκαλοῦντο γεννῆται, οὐ κατὰ γένος ἀλλήλοις προσήκοντες, οὐδ' ἀπὸ τοῦ αὐτοῦ αἵματος, ἀλλ' ὥσπερ οἱ δημόται καὶ φράτορες ἐκαλοῦντο νόμων κοινωνίαν τινὰ ἔχοντες, οὕτω καὶ οἱ γεννῆται συγγενικῶν ὀργίων ἢ θεῶν, ἀφ' ὧν ὀργεῶνες ὠνομάσθησαν. Γεωφανεῖον : χωρίον ἐστίν, ἐν ᾧ γῆς εἶναι μέταλλον. ἢ δὲ γῆ ἦν ξανθοτέρα, πεποιημένη τοῖς ζωγράφοις εἰς τὰς γραφάς. τάχα δὲ ἡ μίλτος ἐστίν. Γλεῦκος : γλεῦκός ἐστι τὸ ἀπὸ τῆς ληνοῦ ἀπόσταγμα, αὐτομάτως καταρρέον ἀπὸ τῆς σταφυλῆς. ἔστι δὲ τοῦτο γλυκύτατον καὶ λιπαρώτατον. Γήπεδα : τὰ οἰκόπεδα. Γρίφοι : τὰ συμποτικὰ ζητήματα. Γλαῦκος : Γλαῦκος ἦν

πύκτης ἀπὸ Καρύστου τῆς Εὐβόλας, Ὀλύμπια τρεῖς νενικηκώς, καὶ Πύθια καὶ Ἴσθμια δ' ὀκτάκις, καὶ Νέμεα ὁμοίως. ἦν δὲ τὸ μέγεθος, ὥς φασι, πηχῶν τεσσάρων. ἀνῆρέθη ἐξ ἐπιβουλῆς ὑπὸ Γέλωνος τοῦ τυράννου. Γερουσία καὶ γέροντες : ἄρχοντες ἦσαν ἐν Λακεδαίμονι, οἱ ἀπὸ τῆς πρώτης ἡλικίας μέχρι γήρως καλῶς βεβιωκότες, τὸν ἀριθμὸν εἴκοσιν ὀκτώ. ἦν δὲ ἡ μεγίστη ἀρχὴ μετὰ τοὺς ἐφόρους ἡ γερουσία. Γαλεάγρα : ἡ τῶν θηρίων ὑποδοχή. Γρυμέα : ἡ λεγομένη γρύτη.

gamma 228 Γρυ : ἀντὶ τοῦ οὐδέν, ἐπεὶ φασι καλεῖται γρυ ὁ ἐν τοῖς ὄνυξι βραχὺς ῥύπος. Γαμηλία : ἡ εἰς τοὺς φράτορος ἐγγραφή γαμηλία λέγεται. γαμηλίαν δὲ φασι πανήγυριν εἶναι οὕτω καλουμένην, ἥ ἔθουον τοῖς δημόταις οἱ τοὺς ἐφήβους ἐγγράφοντες. οἱ δὲ γαμηλίαν φασὶ θυσίαν τοῖς ἐν τῷ δήμῳ θεοῖς. Γεραιράδας : τὰς ἱερείας τοῦ Διονύσου. Γωνιασμός : ὁ τόπος τῆς γωνίας τοῦ τείχους. Γυμνασίαρχοι : οἱ ἄρχοντες τῶν λαμπαδοδρομίων εἰς τὴν ἐορτὴν τοῦ Προμηθέως καὶ τοῦ Ἡφαίστου καὶ τοῦ Πανός, ὅφ' ὧν οἱ ἔφηβοι ἀλειφόμενοι κατὰ διαδοχὴν τρέχοντες ἤπτον τὸν βωμόν. Γραμματοκύφωνα : ἀντὶ τοῦ γραμματέα, ὅτι οἱ γραμματεῖς προσκεκυφότες γράφουσιν. ἡ γραμματοκύφων οἶον ἐν ἀγορᾷ γραμματεὺς, ἐπεὶ οἱ ἀγοραῖοι τῷ κύφῳ μαστιγοῦνται. διὰ τοῦτο δ' αὐτὸν εἶπε καὶ Περίτριμμα ἀγορᾶς. Γυμπάνειν : τὸ σιωπᾶν καὶ φρίττειν καὶ τρομαίνειν, καὶ οἴεσθαι τὴν γῆν παλλομένην καὶ ὥσπερ ἄλλεσθαι ὑπὸ σεισμοῦ. ἐπὶ γὰρ τούτου ἔταξε τὴν λέξιν. Γνώμονας : ἄρχοντάς τινας εἶναι τοὺς ἐπισκεπτομένους καθ' ἕκαστον ἐνιαυτὸν τὰ χωρία πάντα, μὴ πῶς τις ἐξέκοψε τὰς μορίας. Γαμηλιῶν : μὴν Ἀθηναίων ἑβδομος. Γνωσιμαχῆσαι : μεταβουλεύσασθαι καὶ τῇ ἡδὴ κεκυρωμένη γνώμῃ μάχεσθαι. Γυλιός : εἰδός ἐστι πῆρας στρατιωτικῆς, ἐν ᾗ ἦν σκόροδα καὶ κρόμυα. ὀξυτόνως δὲ ἀναγνωστέον, ὥς φασιν, οὐχὶ δὲ παροξυτόνως. Γαμβρόν : τὸν νυμφίον Αἰολεῖς, Ἀθηναῖοι δὲ τὸν ἄνδρα.

gamma 229 οἱ δὲ θυγατρὸς καὶ ἀδελφῆς ἄνδρα. Σοφοκλῆς δὲ τὸν πενθερὸν ἀντὶ τοῦ γαμβροῦ τέθεικεν. Γαμήλιος : ὁ εἰς τοὺς γάμους πλασσόμενος πλακοῦς. Γαλῆ Ταρσία : ἡ Ταρσὸς ἔξω τῶν Ἡρακλείων στηλῶν πρὸς τῷ ὠκεανῷ πόλις μεγάλη, ἥς Ἀργανθώνιος ἐβασίλευσεν. ὥς οὖν ἐκεῖ μεγάλων γινομένων γαλῶν εἶπεν. Γαιήοχος : ἵππος, ἀπὸ τοῦ τοῖς ὀχήμασι χαίρειν. Γαιήοχος : ὁ τὴν γῆν συνέχων ἢ ἐπ' αὐτὴν ὀχοῦμενος. Γαζοφυλάκιον : θησαυροφυλάκιον. Γαμήλια : αἱ ἐπὶ γάμου ἐορταί. Γαστρίζεσθαι : λαιμάργως διαιτᾶσθαι. Γεννάδας : γενναίους. Γαίειν : χαίρειν, γαυριᾶν, σεμνύνεσθαι. Γαῖον : τὸν ἐργάτην βοῦν. Γαῖός : ὁ ἀπόγειος ἄνεμος. Γαῖσος : ἐμβόλιον σιδηροῦν. τριήρων .. δὲ τὴν φωνὴν ἐπὶ τῶν ἀκοντίων, ἃ Ῥωμαίους καλεῖν ὕσσους. Ἰταλιῶται δὲ καὶ Ταραντῖνοι Γαῖον τὸν μισθὸν λέγουσιν. Γαῖων : ἰλαρός, γαυριῶν, τερπόμενος. Γαίουσα δὲ ὑπερφρονοῦσα. Γαίεσκον δὲ ἔχαιρον. Γαλαθηνόν : ὑποτίθιον, νέον. Γαλακτοκόμος : ποιμήν. Γαλακτώδης : οἷνός τις ἡδύς. Γαλαξία : ἐορτὴ Ἀθήνησι μητρὶ θεῶν ἀγομένη, ἐν ἣ ἐψοῦσι τὴν γαλαξίαν. ἔστι δὲ πόλτος κρίθινος ἐκ γάλακτος. γαλαρίας : ἰχθὺς ποιός, ὃν ἔνιοι Ὀνίσκον. Γαλεώτην : ἀσκαλαβώτην. ἰχθύες δὲ Γαλεοὶ τῶν σελαχιδῶν οὕτως ἐκαλοῦντο. Γαλερόν : ἰλαρόν, ἡδύ, πρᾶον. τάσσεται δὲ ἐπὶ βλέμματος. Γαλερωπός : γαλερόν καὶ ἐπιτερπέες βλέπων. Γαληψός : πέπαικται ἀπὸ τοῦ λαβεῖν.

gamma 230 ἔστι δὲ καὶ βοτάνη τις οὕτω καλουμένη, καὶ πόλις Μακεδονίας. Γαλιάγκων : ὁ τὸν βραχίονα ἐλάττω ἔχων. Γάλλια : ἔντερα. Γάλλος : ὁ ἀπόκοπος. Γαλῶμες : χρῶμα ἵππων τὸ ὀνοειδές. Γάννυται : γελᾷ, ἡδεται, χαίρει. Γανύματα : τὰ ἀρτύματα. Γανύσεται : διαχυθήσεται ἢ αὖξεται ἢ εὐφραίνεται. Γαργαρέων : ἡ κιονὶς καὶ σταφυλή. Γάρκον : τὸ ἔσω τῆς πλήμνης σιδήριον, ὃ τὸν ἄξονα τρίβει. Γαστερόχειρες καὶ ἐγχειρογάστορες : οἱ ἀπὸ τῶν χειρῶν ζῶντες. Γαστέρες : οἱ τροφῆς μόνης ἐπιμελούμενοι. Γαστρίδες : οἱ τὰς ἔλμινθας ἔχοντες. γίνονται δὲ αὗται ἐν ταῖς κοιλίαις, ὥσπερ τὰ θηρία. Γαστρίμαργοι : τῇ κοιλίᾳ μαινόμενοι, ἀκρατεῖς. Γάστριον : πέμμα τι σησαμῶδες παρὰ Κρησίν. Γάστρις : ὁ πολυφάγος, ἢ ὁ ἀκρατὴς περὶ γαστέρα. Γαυλόν : κάδον. Καὶ γαυλοὶ παρ' Ὀμήρῳ τὰ ποιμενικὰ ἀγγεῖα τοῦ γάλακτος. λέγεται δὲ καὶ φρέατος ἀντλητήριον

γαυλός. καὶ ἐν ᾧ τὰ πλοῖα ἀντλεῖται κάδος. καὶ τὰ Φοινικικὰ δὲ πλοῖα γαυλοί. καὶ γαυλιτικὰ χρήματα παρὰ Ξενοφῶντι τὰ ἀπὸ τῶν πλοίων. Γαῦρος : θρασύς, αὐθάδης, σεμνός, μεγαλοπρεπής, μετέωρος. Γαυσόν : σκαμβόν, στρεβλόν, χωλόν, διεστραμμένον. Γαφάγας : σκώληξ ὑπὸ Συρακουσίων, ὃ ἡμεῖς γῆς Ἔντερον . Γέγηθεν : χαίρει, ἡδεται, γελᾷ. Γεγυρωμένους : ἡτονηκότας σώματι, κεκαμμένους. Γεγωνεῖν : τὸ μεγάλη φωνῇ καλεῖν καὶ φθέγγεσθαι. Γεῖσα : τὸ ἐν ταῖς οἰκοδομαῖς ναῶν ἢ τειχῶν ἐξέχον κυμάτιον.

gamma 231

οἱ δὲ τὰ πρὸ τῶν θυρῶν στεγάσματα. Ἀριστοφάνης δὲ καὶ τὰς ὥας τοῦ ἱματίου γείσας εἶπεν. Γεισίποδες : αἱ τῶν δοκῶν προταγεῖσαι προοχαί. καὶ Γεισιποδίζειν τὸ προσβάλλειν τὰ γεῖσα ἐν τοῖς τοίχοις. Γείσωσις : τὸ τῆς στέγης ἔκθετον. Γειτονᾶν : τὸ γειτοنيᾶν. Γείτων : ἐγγύς, παρὰ τὴν γέαν. Γειώρας : προσηλύτους. Γενεά : λαμβάνεται μὲν καὶ ἐπὶ τοῦ παντὸς τῶν ἀνθρώπων γένους, καὶ ἐπὶ τῆς συγγενείας, καὶ ἐπὶ τῆς ἡλικίας, καὶ ἐπὶ τῶν προγόνων, καὶ ἐπὶ τῶν ἐγγόνων, καὶ ἐπὶ διαστήματος χρόνου τῶν μὴ κατ' αὐτὸ βεβιωκότων. τὴν δὲ γενεὰν εἶναι οἱ μὲν εἴκοσι λέγουσιν, οἱ δὲ εἴκοσι πέντε, οἱ δὲ τριάκοντα. Γενέθλια : τὰ ἐπὶ τῇ ἡμέρᾳ τῆς γενέσεως δῶρα καὶ τὴν εὐωχίαν. Γενέσια : ἐορτὴ παρὰ Ἀθηναίους πενθήμερος. οἱ δὲ τὰ Νεκύσια. Γενναῖος : ἀνδρεῖος, εὐγενής, συγγενής. Γενναῖα τὰ μεγάλα. Γεννῆται : οἱ τὰ τοῦ γένους μετέχοντες, ἢ ἀπ' ἀρχῆς κοινὰ ἱερὰ ἔχοντες. οἱ δὲ ὁμογαλάκτους, φράτορας, συγγενεῖς τοὺς γεννήτας. Γένους : ἐπὶ ἔθνοὺς τάσσεται, καὶ ἐπὶ πόλεως, καὶ ἐπὶ συστήματος, καὶ ἐπὶ τέκνου, καὶ ἐπὶ σπέρματος. Γενούστης : παρὰ Πλάτωνι ἐν Φιλήβῳ ἐπὶ τῆς τοῦ θεοῦ ἐννοίας, οἷον ὁ γεννητικός. Γεραράδες : αἱ τῶν ἀρίστων ἀνδρῶν γυναῖκες, καὶ αἱ τὸ τῆς Ἀθηνᾶς ἐν Ἄργει ἄγαλμα ἐνδύουσαι. Γεραιραί : ἰέρειαι κοινῶς, ἰδίως δὲ παρὰ Ἀθηναίοις αἱ τῷ Διονύσῳ τῷ ἐν Λίμναις τὰ ἱερὰ ἐπιτελοῦσαι, ἀριθμῶ δεκατέσσαρες.

gamma 232

Γέρανος : ὄρνεον. καὶ ποιὰ τις ὄρχησις. καὶ ὄργανον ξυλικόν, ἐν ᾧ κόπτουσιν οἱ ἀλφιτοποιοὶ τὰ ἄλφιστα· ὅθεν καὶ γεράνια τὰ ἄλφιστα καλεῖσθαι. γέρανος καὶ ἐν τῇ σκηνῇ ἄρπαξ κατεσκευασμένος ὑπὸ τοῦ μηχανοποιοῦ, ἐξ οὗ ὁ ἐσκευασμένος ὑποκριτικῶς τραγωδεῖ. Γεόλοφα ἢ γεώλοφα : ὄχθαι τινές, ὄρη γεώδη. Γεφύρας : διόδους, τάξεις, ὑπεροχάς, τὰ μέσα τῆς φάλαγγος. Γεοφανεῖον : μέταλλον γῆς κεραμίτιδος ἢ τινος ἄλλης ἐργασίας. Γηθούνη : γεγηθυῖα, χαίρουσα. Γηοῦχος : τὴν γῆν συνέχων. Γῆρυν : φωνήν. Καὶ γηρύεται φωνεῖ. Γηφάγοι : πένητες, ἄποροι, ὡς τὰς ἐκ γῆς βοτάνας σιτιζόμενοι, τροφῆς ἀμοιροῦντες. Γιγαντία : ἡ Λυκία πρότερον. καὶ οἱ κατοικοῦντες Γίγαντες. Γίγαντος : μεγάλου, ἰσχυροῦ. Γίγλυμος : ὁ στρεφόμενος γόμφος ἐπὶ τῶν θυρῶν. καὶ ἐπὶ τοῦ θώρακος οἱ στροφεῖς. καὶ φιλήματός τι εἶδος. Γλαῦκος Καρύστιος : πύκτης ἦν ὁ Γλαῦκος, πέμπτην καὶ εἰκοστὴν Ὀλυμπιάδα στεφανωθεὶς, καὶ Πύθια τρίς, Ἰσθμια δεκάκις. εἶχε δὲ τὸ μέγεθος τέσσαρας δακτύλους πέντε πηχῶν ἀπολείπον, καὶ τὰ ἄλλα τῷ σώματι παντὶ γενναίως. ἀπέθανε δὲ ἐξ ἐπιβουλῆς Γέλωνος τοῦ Συρακουσίων τυράννου. Γλαυξ ἔπατο : παροιμία ἐπὶ τῶν νενικηκότων, ὅτι πρὸ τῆς μάχης ἐν Σαλαμῖνι γλαυκά φασι διαπτεῖναι, τὴν νίκην τοῖς Ἀθηναίοις προσημαίνουσιν. Θεμιστοκλέους γὰρ πέμψαντος αὐτοῦς, περὶ τῆς ναυμαχίας ποιουμένου τὸν λόγον, γλαυκα περὶ τὸ δεξιὸν μέρος τοῦ κέρως ὀφθῆναι.

gamma 233

Γλήνην : κόρην, ὄψιν, ὀφθαλμόν, παίγνιον. οἱ δὲ καὶ τὸν οὐδενὸς ἄξιον. καὶ τὴν πεπλασμένην κόρην πρόσοψιν. Καὶ γλήνας τὰ κηρία τῶν μελισσῶν. Γλίσχρον : κολλῶδες, ἐμπαθές. οἱ δὲ ἀτυχῇ; φειδωλόν. Γλοιάζειν : τὸ τοῖς ὄμμασιν ἐπιμύοντα μυκτηρίζειν καὶ κακοηθεύεσθαι. οἱ δὲ διαγελᾶν. Γλυκυθυμία : ἡδονή. ὡς δὲ ἔνιοι, ἢ ἐπὶ τῷ ζῆν ἢ δονή. Γνύπετον : ἀργόν. οἱ δὲ ἔκλυτον. οἱ δὲ Γνύπετοι ἐκτεταμένοι, δειλοί. ἄλλοι δὲ κατηφεῖς ἀπέδοσαν. καὶ Κατεγνυπτῶσθαι τὸ κατεστυγνάσθαι. Γνώθι σαυτόν : ἀπόφθεγμα. οἱ δὲ Χεῖλωνός φασιν. Ἑρμιππος δὲ Δελφὸν εὐνοῦχόν φησιν εἰρηκέναι τὸ γνώθι σαυτόν, καὶ ἐν τῷ ναῷ ἐπιγράψαι. Χαμαιλέων δὲ Θαλοῦ φησὶν εἶναι τὴν γνώμην ταύτην. Γνώμων ὁ ἀκριβὴς ἀπὸ τοῦ γνώωναι

λέγεται. καὶ τὸ ἐν τοῖς ἡλιοτροπίοις κέντρον. καὶ τὸ παρὰ τοῖς τακτικοῖς. Γνῶναι : κρῖναι. καὶ ἐπὶ τῇ συνουσίᾳ. Γνωσιμαχήσαι : τὸ νοεῖν τὴν ἑαυτοῦ ἀσθένειαν τὴν τε τῶν ἐναντίων ἰσχύν. οἱ δὲ τὸ γνόντα ὅτι πρὸς κρείσσονας ἔσοιτο αὐτῷ ἢ μάχη, ἡσυχάσαι. Γοισοῦται : πλατύνεται, ἐλαύνεται, χαλκεύεται, κοιλαίνεται, κάμπτεται, μελαίνεται. Γόργυρα : ὑπόνομος, δι' οὗ ὕδατα ὑπεξήει. καθόλου δὲ ἔλεγον οὕτω τὰς δυσζητήτους κατασκευὰς καὶ μὴ ἐπ' εὐθείας. ὁ δὲ Ἀλκμὰν διὰ τοῦ ε Γέργυρα ἔφη. Γνώμων : σύνταξις τις γραμμάτων, καθ' ἣν τὰ τέλη πράττεσθαι χρή τοὺς ἐκ τῆς ἀλλοδαπῆς εἰσκομίζοντας, ὧν ἂν ἐκφέρωνται. Γαμηλίαν εἰσενεγκεῖν : τὸ τὸν ἀγόμενον γυναῖκα κατὰ τὸν καιρὸν τοῦ γάμου ἐπιδιδόναι τι τοῖς κηδεσταῖς καὶ οἰκείοις εἰς λόγον εὐωχίας. Γόργυρον : δεσμωτήριον.

gamma 234 Γέροντες τίνες εἰσὶν : ἀρχὴ ἐστὶ συνεστῶσα ἐξ ἀνδρῶν εἴκοσιν ὀκτώ. Γυμνοπαιδία : ἐν Σπάρτῃ παῖδες γυμνοὶ παιᾶνας ἄδοντες ἐχόρευον Ἀπόλλωνι τῷ Καρνεῖω κατὰ τὴν αὐτοῦ πανηγυριν. Δ.

delta 234 (87) Δέοντα : οὕτως Περικλῆς φησὶ λογιζόμενον εἰς τὸ δέον, ὃ σημαίνει τὰ εἰς προδοσίαν διδόμενα χρήματα. Δήπουθεν : δηλονότι. Δημαγωγός : στρατηγός. Δημοκρατία : ὅτε ὁ δῆμος ἄρχει. Δημόσιος : ὁ τῆς πόλεως δοῦλος, ἐγίνοντο δὲ Θρᾶκές τινες ἢ Σκύθαι ἢ ἄλλοι βάρβαροι δοῦλοι πρὸς ὑπηρεσίαν τῶν δικαστηρίων καὶ τῶν κοινῶν τόπων καὶ ἔργων. ἔλλειπτικῶς δὲ λέγουσι τὸν δημόσιον, παρέντες τὸν οἰκέτην. Δημεύειν : τὸ τινων οὐσίας ζημιῶσαι. καὶ τὸ ἐνδημεῖν. ἔνιοι τὸ δημαγωγεῖν. Δωροδόκος : δῶρα δεχόμενος. Δυσωποῦμαι : τὸ αἰσχύνομαι καὶ ὑφορῶμαι καὶ φοβοῦμαι. καὶ τὸ ἀηδῶς ὀρᾶν ἢ ὀρᾶσθαι. Δεινός : ἰκανός. ἢ δέους ἄξιος καὶ δέους ποιητικός. ἢ πανοῦργος. ἀκολάκευτος. σοφός, ἔμπειρος. Δεκελεικὸν πόλεμον : Δεκελεικὸν πόλεμον λέγουσι τὸν Πελοποννησιακόν. τὸν αὐτὸν καὶ Ἀρχιδάμειον. Δεκελεικὸν μέν, καθότι Ἀθηναίοις Δεκέλεια ἐπετειχίσθη. Πελοποννησιακὸν δέ, ὅτι Πελοποννήσιοι ἦσαν οἱ πρὸς Ἀθηναίους πολεμοῦντες. Ἀρχιδάμειον δέ, ὅτι Ἀρχίδαμος αὐτοῦ ἡγήσατο. Δεκατεύοντες : τελωνοῦντες, δεκάτην εἰσπραττόμενοι.

delta 235 ἔλεγον δὲ καὶ τὸ ἀρκετεύειν δεκατεύειν, ἐπεὶ ἔπραττον αὐτὸ αἱ παρθένοι περὶ τὸν δεκαετὴ χρόνον οὔσαι. καὶ τὸ δεκάζειν δεκατεύειν. εἴρηται δὲ Ἀρκετεύειν ἀπὸ τοῦ τὰς παρθένους θεραπεύειν τὴν Ἄρτεμιν. Διονύσια : ἐορτὴ Ἀθήνησι Διονύσου. ἤγετο δὲ τὰ μὲν κατ' ἀγροὺς μηνὸς Ποσειδεῶνος, τὰ δὲ Ληναῖα Γαμηλιῶνος, τὰ δὲ ἐν ἄστει Ἐλαφηβολιῶνος. Διδάσκαλος χοροῦ : ὁ ἐνεργῶν περὶ τὴν δραματοποιίαν καὶ τὴν τῶν κυκλίων χορῶν παρασκευήν. Δοκιμασία : ἡ κατὰ τῶν στρατηγῶν καὶ τῶν ἀρχόντων καὶ τῶν ῥητόρων ἐξέτασις, εἰ ἐπιτήδειοι εἰσι προΐστασθαι τῶν πολιτικῶν πραγμάτων. δοκιμάζονται δὲ καὶ οἱ ἐφ' ἡλικίας ὀρφανοί, εἰ δύνανται τὰ πατρῶα παρὰ τῶν ἐπιτρόπων ἀπολαμβάνειν. Δεκαδάρχαι : οἱ περὶ δεκαδύο ἡγεμόνες, οὓς καὶ δωδεκαδάρχους ἔλεγον. ἦσαν γὰρ σὺν τῷ δωδεκάρχῳ δώδεκα. Δύσκολος : οὐκ εὐθετος, ἄγριος. Διαιτηταὶ τίνες εἰσὶ : κριταί. ἦσαν γὰρ διαιτηταὶ τινες τῶν ιδιωτικῶν κριταί. εἰ δέ τινες μὴ ἐπέιθοντο τοῖς διαιτηθεῖσιν αὐτοῖς, εἰσῆγον αὐτοὺς εἰς δικαστήριον. ἐγίνοντο δὲ διαιτηταὶ πάντες Ἀθηναῖοι, οἷς ἐξηκοστὸν ἔτος ἦν. τὸν δὲ ἀδικοῦντα διαιτητὴν ἐξῆν εἰσαγγέλλειν, καὶ εἴ τις ἐάλω, ἀτιμία ἦν τὸ ἐπιτίμιον. Διαιτητῶν αἵρεσις : ἔστιν οὖν εἰδὸς τι δίκης. ὁπότε γὰρ κοινωνοῖέν τινες ἀλλήλοις, καὶ οἱ μὲν βούλονται διανέμεσθαι, οἱ δὲ οὐ, τοῖς μὴ βουλομένοις, ἵνα ἀναγκασθῶσιν, αὕτη ἡ δίκη ἐλαγχάνετο, διαιτητῶν αἵρεσις. Δέκα τίνες εἰσὶ : δέκα ἦσαν τινες ἐν Πειραιεῖ οἱ ἄρξαντες κατὰ τὴν τυραννίδα τῶν τριάκοντα. ἀλλὰ καὶ προσέταξαν αὐτοῖς εὐθύνας τῆς ἀρχῆς δοῦναι. μὴ ἀγνοῶμεν δέ, ὅτι ἕτεροί εἰσι δέκα, οὓς Ἀθηναῖοι εἶλοντο μετὰ τὴν τῶν τριάκοντα κατάλυσιν.

delta 236 Δεκάζειν : τὸ διαφθεῖρειν τοὺς δικαστὰς ἢ ἐκκλησίας τοῖς χρήμασι καὶ δώροις. ἐκλήθη δὲ τὸ πρᾶγμα οὕτως, ἐπεὶ κατὰ δέκα συναθροιζόμενοι ἐλάμβανον τὰ δῶρα. πρῶτος δ' ἐδόκει δεκάσαι Μέλης, τὰς εὐθύνας διδοὺς τῆς ἐν Πύλῳ στρατηγίας, ἣν κακῶς ἐστρατήγησεν. Δημόκοινος : δημόκοινός ἐστι βασανιστής. Διάγραμμα : τὸ συντίμημα τῆς οὐσίας διάγραμμα ἐκαλεῖτο, ἐν ᾧ

ἐνεγέγραπτο, τί ἕκαστος ἔχει. ὁμοίως δὲ καὶ ἡ γραφὴ τῶν τις ὤφειλε δημοσίῳ σκευῶν τριηρικῶν τῇ πόλει διάγραμμα ἐκαλεῖτο. Διαγραφεὺς τί ἐστὶ : διαγραφεὺς ἐστὶν ὁ μερίζων ἐκάστῳ τῶν ἀπὸ τῆς συμμορίας τὴν προσήκουσαν εἰσφορὰν, ἣν ἔδει εἰσφέρειν. Διαδικασία : οὐχ ἀπλῶς πᾶσα δίκη διαδικασία καλεῖται, ἀλλ' ἐν αἷς περί τινος ἀμφισβήτησις ἐστὶν, ὅτῳ προσήκει μᾶλλον. σημειωτέον δέ, ὅτι διαδικασία λέγεται καὶ ὅταν δημευθείσης οὐσίας δικάζηται τις πρὸς τὸ δημόσιον, ὡς ὀφειλομένων αὐτῷ χρημάτων ἐν τῇ δημευθείσῃ οὐσίᾳ. Διαψήφισις : ἀπλῶς μὲν τὸ ἐνεγκεῖν ψήφους, κυρίως δὲ ἡ τῶν δημοτῶν ἐξέτασις, ἣν ἐποιοῦντο αὐτοῖς, ἵνα τοὺς ξένους ἀποψηφισάμενοι ἐκβάλλωσι τῶν δήμων καὶ τῆς πολιτείας. Δημότης : ὁ τοῦ αὐτοῦ μετέχων δήμου. ὄνομα δ' εἶχεν ἐκάστη φυλὴ. Διαμαρτυρία : ποῖα μὲν τις καὶ αὐτὴ μαρτυρία, καλεῖται μέντοι καὶ ὁ διαμαρτύρων μάρτυς. διαφέρει δὲ τῶν ἄλλων μαρτυριῶν ἡ διαμαρτυρία, ὅτι ἐκεῖναι μὲν ἐν αὐτοῖς τοῖς ἀγῶσι γίνονται περί τινος τῶν εἰς τὴν κρίσιν συντεινόντων, ἡ δὲ διαμαρτυρία πρὸ δίκης ἢ διαδικασίας ἐγίνετο περὶ τοῦ εἰσαγώγιμον αὐτὴν εἶναι ἢ μὴ εἰσαγώγιμον.

delta 237 ὥστε κατὰ τρόπον τινὰ ἦν ἡ διαδικασία παραγραφὴ. Δώρων γραφή : ὁπότε κρίνοιτο τις ἢ δῶρα δοὺς ἢ λαβὼν, δικαστὴς ἢ κατήγορος, ἵνα καθυφῇ, ἢ ἄρχων ἢ ῥήτωρ ἐν τῇ πολιτείᾳ, οὕτως ἐκρίνετο, καὶ ἀπεφέρετο κατ' αὐτοῦ δώρων γραφή. σημειωτέον δέ, ὅτι οὐ δωροδοκίας ἡ γράφη, ἀλλὰ δώρων. Δήμαρχος : ὁ τοῦ δήμου ἄρχων. ἕκαστος δὲ τῶν κατὰ τὴν χώραν δήμων ἄρχοντα εἶχε τὸν προῖστάμενον αὐτοῦ. οὗτος δὲ καὶ ἀπεγράφετο τὰς οὐσίας ἐκάστου πρὸς τὰ δημόσια ὀφλήματα. Δευσοποιὸς πονηρία ἢ ἔμμενος καὶ ἀνίατος πονηρία, ἀπὸ μεταφορᾶς τῆς πορφύρας τῆς ἔμμενον ἐχούσης τὴν χροάν διὰ τὸ ἀκριβῶς καὶ κατόχως βεβᾶσθαι. Διωβελία : ὀβελοὶ δύο, οὓς καθήμενος ὁ δῆμος ἐμισθοφόρει. Δαρεικὸς στατήρ : Δαρεικοὶ στατήρες ἐκαλοῦντο ἔχοντες δραχμῶν δύο ὀλκήν· ἐδύναντο δὲ δραχμὰς εἴκοσιν. οἱ δὲ πέντε Δαρεικοὶ μὲν ἐδύναντο. Δεῖγμα : δεῖγμά ἐστι τόπος τις ἐν τῷ Πειραιεῖ, ἔνθα ἐδείκνυτο σῖτος καὶ ἄλλα ὅσπρια διὰ δείγματος. ἀπὸ τούτου μέντοι καὶ τὴν προσηγορίαν ἔχει. Διοπωπεύων : ἀντὶ τοῦ ἐποπτεύων, ἐφορῶν, ἐπισκοπῶν· ἀφ' οὗ καὶ διοπωπέας τοὺς βασιλεῖς φασίν, ἐπεὶ ἐφεώρων τοὺς ἀρχομένους. Δεκάτην ἐστιᾶσαι : τὸ τῇ δεκάτῃ ἡμέρᾳ τῆς γεννήσεως τοῦ παιδὸς συγκαλεῖν τοὺς συγγενεῖς καὶ τοὺς φίλους, καὶ τιθέναι ὄνομα τῷ παιδί, καὶ εὐωχεῖν τοὺς συνεληλυθότας. Δόρυ ἐπὶ τὴν ἐκφορὰν : ἔθος ἦν ἐπάγεσθαι καὶ ἐπὶ τοὺς τάφους πηγνύναι τῶν βιαίως ἀνηρημένων δόρυ. Δίκη ἐμπορικὴ : ὄνομα δίκης, ἣν πρὸς τοὺς ἐμπόρους περὶ ὀτουδὴ λαγχάνουσιν.

delta 238 ἦσαν δὲ αὗται ἔμμηνοι ὑπὲρ τοῦ μὴ τρίβεσθαι αὐτοὺς δικαζομένους καὶ ἀργεῖν τῆς ἀγορᾶς. Διεκωδώνισεν : διεκωδώνισεν ἐστὶ διεπίερασεν, ἐπειδὴ περιιόντες τοὺς περιβόλους τοῖς κώδωσιν εἰσιόντες ἐμάνθανον, εἰ ἀγρυπνοῦσιν οἱ τειχοφύλακες. Δίκην σίτου : ὄνομα δίκης. συνίσταται δὲ ἡ δίκη κατὰ τῶν ἐπιτρόπων τῶν οὐ τελούντων σῖτον καὶ τροφὰς τοῖς ὀρφανοῖς καὶ ταῖς τούτων μητράσιν. Διωλύγια πράγματα : διωλύγια πράγματά ἐστὶ τὰ μεγάλα καὶ χαλεπά, ἅπερ ἀπώλεσεν ἂν τοὺς περιπεσόντας αὐτοῖς. Διεπιθήκισεν : διαπιθηκίσαι ἐστὶ τὸ διαπαῖξαι, ἀπὸ τῶν πιθήκων· φιλοπαιγμονέστατον γὰρ τὸ ζῶον ἐπὶ καὶ μιμηλὸν καὶ πᾶσιν ἡδόμενον. Διαμυδαίνεται : διαμυδαίνεται ἐστὶ διαπηδᾶ καὶ διαρῖεῖ καὶ διηθεῖται. Δοκιμαστής : ὁ δικάζων καὶ ἰστάς τὸν σταθμὸν καὶ τὸ μέτρον τῶν ὠνίων, εἰ ἔστι καλὰ καὶ ἔμμετρα καὶ ἀκακούργητα. Διιπόλια : ὄνομα ἐορτῆς. Διιπόλια γάρ ἐστὶν ἐορτὴ μὲν Δίῃ, ἣ καὶ δειλία καλεῖται, γίνεται δὲ ἕκτῃ ἐπὶ δέκα τοῦ Σκιρρόφοριωνος μηνός. Δωροξενία : ὄνομα δίκης. Δωροξενία γάρ ἐστὶ δίκη κατὰ τῶν δόντων δῶρα, ἵνα φύγωσιν ἀγῶνα ξενίας. Διαγράψαι τὸ διαξύσαι εἰώθασιν λέγειν, ἀπὸ τοῦ νῦν δέ μ' ἐπιγράψας ταρσὸν ποδὸς εὐχεαί αὐτῶς. ἐγίνετο δὲ τοῦτο ἀπὸ τῶν περιγραφομένων καὶ περιαιρουμένων. Διακόσιοι καὶ χίλιοι : διακόσιοι καὶ χίλιοι ἦσαν Ἀθήνησι πλουσιώτατοι, εἰς τὰς τριηραρχίας τηρούμενοι. Δοῖδυξ : δοῖδυξ λέγεται ὁ τριβεύς.

delta 239

Δανειζόμενοι τίνες λέγονται : οὐ μόνον οἱ ὑπόχρεοι, ἀλλὰ καὶ ὁ δανεισταί. Διευκρινησάμενος : διαλυσάμενος, ἀπὸ τοῦ εὖ διακρίναι. Δεκατηλόγοι : τελῶναι οἱ τὴν δεκάτην ἐκλέγοντες. Δειπνοφόρος : ἐορτῆς ὄνομα. δειπνοφορία γὰρ ἐστὶ τὸ φέρειν δεῖπνα ταῖς Κέκροπος θυγατράσιν Ἑρση καὶ Πανδρόσῳ καὶ Ἀγραύλῳ. ἐφέρετο δὲ πολυτελῶς κατὰ τινὰ μυστικὸν λόγον. καὶ τοῦτο ἐποιοῦν οἱ πολλοί· φιλοτιμίας γὰρ εἶχετο. Φιλόχορος δὲ φησι τὰς μητέρας τῶν δις ἑπτὰ παίδων, τῶν κατακλεισθέντων ἵνα πεμφθῶσι τῷ Μινωταύρῳ, πέμπειν καθ' ἡμέραν αὐτοῖς δεῖπνον καὶ φοιτᾶν πρὸς αὐτούς, καὶ μετὰ τὴν ὑποστροφὴν ὥσπερ εὐχὴν ἀποδιδόντας ἐν τῇ ἐορτῇ ἄγειν τοὺς παῖδας τὰ δεῖπνα, καλουμένους δειπνοφόρους. Δρομοκήρυκες : δρομοκήρυκές εἰσιν οἱ δρόμῳ ἀπιόντες, ἵν' ἀπαγγείλωσι καὶ σημήνωσι καὶ κηρύξωσι. διὰ τοῦτο γὰρ καὶ οὕτως ὠνομάσθησαν. Διεσκαριφασάμεθα : ἀντὶ τοῦ διελύσαμεν. σκάριφον γὰρ ἐστὶ τὸ κάρφος καὶ φρύγανον, ἔστι δὲ τὰ τοιαῦτα εὐδιάλυτα καὶ εὐφύσητα. Διωμοσία : ὄρκος ἐστίν, ὃν ὦμνον οἱ φόνου ἀγῶνα διώκοντες ἢ φεύγοντες. ἀμφοτέροι γὰρ ὦμνον μετὰ τὸ εἰπεῖν τὸν παρόντα λόγον, ἢ μὴν ἀληθῆ κατηγορηκέναι καὶ δικαίως, ὃ δὲ ἢ μὴν ἀληθῆ ἀπολελογησθαι καὶ δικαίως. ὦμνον δὲ καὶ πρὶν εἰπεῖν τὸν αὐτὸν ὄρκον ἀμφοτέροι ἐπενεχθείσης ἤδη τῆς ψήφου, εἰ μὴ δικαίως νενικηκέναι, ἐξώλειαν ἑαυτῷ ἐπαρώμενος, εἰ ἐξηπάτησεν. Διοικίσαι : ἐναντίον τῷ Συνοικίσαι . συνοικίζει μὲν γὰρ τις τοὺς διεσπαρμένους εἰς ἓν, διοικίζει δὲ τοὺς ἀπὸ ἐνὸς χωρίου εἰς πολλοὺς τόπους διανέμων καὶ ἀσθενεῖς ποιῶν καὶ διαιρῶν κατὰ κώμας.

delta 240 Δίκελλα : τὸ ἐργαλεῖον, ᾧ τὴν γῆν οἱ σκαπανεῖς ἀνορύττουσιν. Δασμολογεῖν : τὸ φόρους λαμβάνειν. Δελεαζόμενοι : ἐξαπατῶμενοι. Δέλεαρ γὰρ ἐστὶ τὸ προτιθέμενον τοῖς ζώοις ὑπὸ τῶν θηρευόντων πρὸς τὸ ἐνεδρεῦσαι τὴν ἄγραν. Δίκροτος ναῦς : δίκροτος ναῦς ἐστὶν ἡ δύο στοίχους ἐρετῶν ἔχουσα, ὥσπερ τριήρης ἢ τρεῖς. Δεκάδες : δεκάδες εἰσὶν αἱ τῶν ἀνδρῶν ἀνὰ δέκα συναγωγαί. Ὅμηρος· πολλάκι κεν δεκάδες δευοῖατο οἶνοχόοιο. Δερμηστής : οἱ μὲν φασιν εἶδος σκώληκος, ὃ κατεσθίει τὰ δέρματα· Ἀρίσταρχος δὲ ὅφεως εἶδος. Δαιδάλου ποιημάτων : παροιμία. ὁ γὰρ Δαίδαλος οὗτος πρῶτος, ποιῶν ἀγάλματα, διεβίβασε τὸν ἕτερον τῶν ποδῶν, καὶ τοὺς ὀφθαλμοὺς ἀνεπέτασε, καὶ τὰς χεῖρας προὔτεινε· καὶ δόξαί ἐγένοντο ὅτι ἔμψυχα ποιεῖ ποιήματα. πρὸ γὰρ αὐτοῦ συμπεπηγότα ἀγάλματα καὶ μεμυκότα πρὸς τὰς πλευρὰς ἀπλῶς. Δέρρις : τὰ ξηρὰ δέρματα καὶ ἀμάλακτα, καταχρηστικῶς δὲ πάντα. Δαδαμάται : δῆμος Κεκροπίδος. Δεκέλεια : δῆμος Ἰποθοωντίδος. Δειράδες : δῆμος Λεοντίδος. Δειόμνα : δῆμος Αἰγυγίδος. Δημοτελῆ καὶ δημοτικά ἱερεῖα διαφέρει. τὰ μὲν δημοτελῆ θύματα ἢ πόλις δίδωσιν, εἰς δὲ τὰ δημοτικά οἱ δημόται, εἰς δὲ τὰ ὀργεωνικά οἱ ὀργεῶνες, οἱ ἂν ὦσιν ἐκάστου τοῦ ἱεροῦ, εἰς δὲ τὰ τῶν γονέων τὰ γένη. Δωροξενίας δίκη : δίκης εἰσαγωγή πρὸς τὸν κριθέντα ξενίας, δόξαντα μὴ δικαίως ἀποπεφευγέναι διὰ τὸ δωροδοκῆσαι τοὺς δικαστάς.

delta 241 Διάγραμμα : τὸ ἐκάστῳ διαγραφόμενον ἀργύριον, ὅταν εἰσφορᾶς δεῖσῃ εἰς τὸ κοινὸν πολέμου ὄντος, διάγραμμα καλεῖται. Δίκη τί ἐστὶ : δίκη ἐστίν, ἣν ὑπὲρ ἰδίων ἀμαρτημάτων οἱ βουλόμενοι ἴστανται πρὸς τινὰς, καὶ ἥς τὸ ἐπιτίμιον ὠρισμένον ἐστὶ τοῖς νόμοις· εἰσὶ δὲ δίκαι καὶ περὶ ἐτέρων ἐγκλημάτων. καὶ ὄνομα ἴδιον ἐκάστη ἔχει κατὰ τοὺς νόμους, οἷον ἀποστασίου, αἰκίας, ὕβρεως, τραύματος, φόνου, καὶ ἄλλαι ὁμοίως δίκαι. Δενδαλίδες : ἱεραὶ κριθαί. Διαρτᾶν : πλανᾶν, ἐξαπατᾶν. Διαβασιλίζεται : τῆς βασιλείας ἀντιποιεῖται. Δοκιμασίαν ἐπαγγεῖλαι : τὸ καταγγεῖλαι δίκην ἐταιρήσεως οἱ ῥήτορες δοκιμασίαν ἐπαγγεῖλαι ἐκάλουν. Δεῦρο τί ἐστίν : ἔνιοι τὸ δεῦρο ἐπὶ χρόνου τετάχθαι νομίζουσιν, οἱ ῥήτορες δὲ ἐπὶ τόπου πάντες αὐτῷ χρῶνται. Διήγησις ἐξηγήσεως διαφέρει. διηγοῦνται μὲν ἰδιῶται ἄνδρες περὶ τῶν προστυχόντων, ἐξηγοῦνται δὲ οἱ τῶν νόμων ἔμπειροι περὶ ὧν προσῆκε γενέσθαι κατὰ τοὺς νόμους. τέτακται δὲ τὸ ἐξηγεῖσθαι καὶ περὶ τοῦ ἐξάρχειν τινός. Διάθεσις : ἐχρήσαντο τῇ διαθέσει οἱ ῥήτορες ἐπὶ γνώμης ἢ διανοίας τῶν δρώντων, καὶ ἐπὶ τοῦ διαθεῖναι λόγον, καὶ ἐπὶ τοῦ ἐξαγγεῖλαι τι, καὶ ἐπὶ διακοσμήσεως. Διατίθεσθαι : διαθήκας γράφειν. λαμβάνεται δὲ καὶ ἐπὶ τοῦ πωλεῖν τὰ

προσόντα, καὶ ἐπὶ τοῦ πάσχειν. Δίχα : τῷ δίχα οἱ ῥήτορες ἐπὶ τοῦ διχῶς ἐχρήσαντο, ὅταν μηνῦσαι θέλωσι δύο, καὶ οὐκ ἐπὶ τοῦ χωρὶς, ὡς ἔνιοι. Διειληχῶς : τούτῳ οἱ ῥήτορες ἐπὶ τοῦ μεμερίσθαι κοινὰ χρήματα ἐχρήσαντο.

delta 242

Δρῦν φέρειν διὰ τῆς ἀγορᾶς : τὸ τοὺς ἀπελευθερωθέντας δούλους καὶ ἄλλους βαρβάρους κλάδον δρυὸς ἕκαστον διὰ τῆς ἀγορᾶς ἐν τῇ τῶν Παναθηναίων ἐορτῇ φέρειν. Δεξαίμην : κεῖται καὶ ἐπὶ τοῦ ὑποδεξάμενον καὶ ἐπὶ τοῦ ἐκπεμπόμενον καὶ ἐπὶ τοῦ ἐκπροσδέξασθαι. Διέσειεν : κεῖται ἐπὶ τοῦ κινεῖν καὶ τοῦ λέγειν. Δωδεκάπους σκιά : ἡ τῆς σκιάς παρασημείωσις τῆς ὥρας, ἐφ' ἣ τοὺς κεκλημένους ἐπὶ δεῖπνον ἔδει ἀπιέναι καὶ τοὺς κεκληκότας ἐκδέχεσθαι τοὺς κεκλημένους. Διάκρια : τόπος Ἀττικῆς ὑπὸ Βραυρῶνα Ἐλευσίνιον δῆμητρος καὶ Φερεφάττης ἱερόν. Δήμαρχοι : ἀρχὴ τις Ἀθήνησι τῶν τὰ ἐνέχυρα λαμβανόντων παρὰ τῶν ὑποχρέων, εἰ μὴ κατὰ καιρὸν ἀποδιδόναι τὸ χρέος. Δοξασταί : κριταὶ εἰσιν οἱ διαγινώσκοντες, πότερος εὖορκεῖ τῶν κρινομένων. κελεύει γὰρ Σόλων τὸν ἐγκαλούμενον, ἐπειδὴν μήτε συμβόλαια ἔχη μήτε μάρτυρας, ὁμνῦναι, καὶ τὸν εὐθύνοντα δὲ ὁμοίως. Διμοιρῖται : κυρίως πᾶς ὁ δύο μοίρας λαμβάνων, καταχρηστικῶς δὲ καὶ ὁ τέσσαρας ὀβολοὺς λαμβάνων στρατιώτης, οἱ εἰσι δῖμοιρον τῆς δραχμῆς. Δῖον κώδιον : ἐπὶ τῶν καθαιρομένων λέγεται, ἐπειδὴ περ Διὶ θύουσι καθαίροντες τοὺς μῦσει κατεχομένους. Δόξα : σημαίνει τὸν παρὰ τῶν πολλῶν ἔπαινον. σημαίνει καὶ τὴν κατ' ἀρετὴν ὑπόληψιν. δόξα δὲ διαφέρει Εὐκλείας, ὅτι ἡ μὲν εὐκλεία δόξα παρὰ τῶν ἀγαθῶν, δόξα δὲ ὁ παρὰ τῶν πολλῶν ἔπαινος. Δωροδόκος : καὶ ὁ διδοὺς καὶ ὁ λαμβάνων. Δημιουργοὶ τίνες λέγονται : τρίτον γένος εἰσίν, οἱ περὶ τὰς χειρουργίας καὶ τὴν τῶν τεχνῶν ἐπιμέλειαν ἐγένοντο καὶ δημιουργοὶ προσωνομάσθησαν· κοινὰς γὰρ μόνον οὐχὶ παρεῖχον τὰς χεῖρας.

epsilon 243 (65)

Ε. Ἐπηλυγάζειν : ἐπισκοτάζειν, ἐπισκιάζειν. καὶ ἐπηλυγαῖα τὰ ἐπινέφελα. Ἐφημοσύνη : ἐντολή. Ἐπεικές : ἱκανόν, μέτριον, εὐγνώμον. Εὐήθης : χρηστοθήθης. καὶ ὁ βλάξ, καὶ ὁ μωρὸς καὶ ἄνους. Εἰσφορά : τέλοςμα, κέρδος, εἰσαγωγή. Ἐμποδών : ἐμπόδισμα, κώλυμα. Ἐπάλξεις : ἔξοχαί τειχῶν, προμαχῶνες, ἀψίς, ἔστι δὲ καὶ δικαστήριον τῶν φονικῶν, ὠκοδόμηται δὲ πρὸς τῷ πρυτανείῳ. Ἐκνευρισμένοι : ἐψιλωμένοι δυνάμεως. εἰρωνεία : τὸ ἐναντίον ἐστὶ τῇ Ἀλαζονείᾳ, ὅταν δυνάμενός τις ποιῆσαι φάσκη μὴ δύνασθαι. ἀλαζῶν γὰρ ἐστὶν ὁ ἐπὶ πλέον τὰ ἑαυτοῦ κομπάζων καὶ αὖζων, εἴρων δὲ ὁ ἐπὶ τὸ ἥττον ἄγων καὶ μειῶν. Εἶεν : ταῦτα μὲν δὴ οὕτως, ἔστι γὰρ ἐπὶ ῥῆμα ἀφοριστικόν· ἐπὶ γὰρ τοῖς ἤδη εἰρημένοις ἐπιλεγόμενον ἀφορίζει αὐτά. Ἐπικηρυκεία : τὸ διὰ κήρυκος εἰς φιλίαν ἐλθεῖν πρότερον ἐχθροὺς ὄντας. Ἐρῶσθαι φράσας : κατεγνώκως. Ἐν Δελφοῖς σκιάς : παροιμία περὶ τῶν εἰκῇ μαχομένων καὶ περὶ πράγματος οὐδενός. ἡ δὲ ἱστορία ἦδε. ἀνὴρ εἰς Δελφοὺς ἀπιὼν ἐμισθώσατο ὄνον. ὄντος δὲ χαλεποῦ καύματος, ὑπὸ τὴν σκιάν τοῦ ὄνου ὑποδραμῶν, οὕτῳ ῥαστώνῃν αὐτῷ ἐπορίζετο.

epsilon 244

ὁ δὲ ὀνηλάτης, καὶ αὐτὸς ἐφιέμενος τῆς σκιάς, διεφέρετο λέγων, ὅτι τὸν ὄνον σοι μόνον ἐμισθώσα, καὶ οὐ τὴν σκιάν αὐτοῦ. ἀπὸ τούτου οὖν ἐκινήθη ἡ παροιμία ἐπὶ τῶν εἰκῇ μαχομένων καὶ περὶ πράγματος οὐδενός. Ἐναργές : σαφές καὶ πρὸ ὀφθαλμῶν. Ἐχυρόν : δυσαντίρρητον, ἀσφαλές. Ἐφεσις : εἴσοδος ἡ εἰς ἄλλο δικαστήριον ἐφιεμένη ὑπὲρ τοῦ κριθῆναι αὐθις τὸ αὐτὸ πρᾶγμα. Ἐκποδών : ἀφανής, ἐκ μέσου. Εἰσφρήσειν : εἰσφορήσειν καὶ εἰσδέξασθαι. ἐμφαντικῶς δὲ εἶπε· διὰ γὰρ τοῦ ῥήματος τὴν φορὰν τῶν εἰσιόντων ἐδήλωσεν. Εἰσαγγελία : δηλατορία. εἰσαγγελία δὲ καὶ Γραφὴ διαφέρει. εἰσαγγελία μὲν γὰρ ἐπὶ τῶν μεγάλων καὶ δημοσίων ἀδικημάτων γίνεται, γραφὴ δὲ ἐπὶ μικρῶν. καὶ κυρίως γραφὴ ἐπὶ τῶν τὰ παράνομα γραφόντων, εἰσαγγελία δὲ κυρίως ἡ περὶ καινῶν καὶ δημοσίων ἀδικημάτων εἰσαγομένη δίκη ὑπὸ τῶν πρυτάνεων, περὶ ὧν διαρρήδη μὲν οὐδὲν λέγουσιν οἱ νόμοι, συγχωροῦσι δὲ κρίσεις γίνεσθαι. καὶ τοῦτό ἐστιν οἷον τὸ ἐν ταῖς τῶν σοφιστῶν διατριβαῖς μελετώμενον, τὸ τῶν ἀγράφων ἀδικημάτων. Εἰκός : ἐνίοτε ἢ πρέπον ἢ ἀκόλουθον ἢ εὐλογον. Ἐγγυητής : ὁ ἀναδεχόμενος δίκην. Ἐπιτείχισμα : ἐποικοδόμημα. Ἐκτραχηλισθῆναι : ἀντὶ τοῦ διαμαρτάνειν

ἐκπεσόντα. Εὐετηρία : εὐθηνία, εὐνομία, εἰρήνη, τὸ καλῶς διοικεῖσθαι. Ἐπιστάτης : ἄρχων ἐπὶ τῆς βουλῆς κληρωτός, ὁ ἐφεστὼς τοῖς ὑπὸ πάντων βουλευτῶν πραττομένοις. εἰσὶ δὲ δύο, εἷς μὲν ἐκ τῶν πρυτάνεων κληρούμενος, ἕτερος δὲ ἐκ τῶν δέκα προέδρων, ὧν ἕκαστος διοίκησιν τινα διώκει.

epsilon 245 Ἐταιρήσεως : πορνείας. καὶ ἡταιρηκῶς ὁ πεπορνευμένος. Ἐθάδων : συνήθων, φίλων. Εὐθύνας : κυρίως ἅς εἰσάγουσιν οἱ λογισταὶ πρὸς τοὺς δόξαντας μὴ ὀρθῶς ἄρξαι τῆς πόλεως ἢ πρεσβεῦσαι κακῶς. καὶ τὰ δικαστήρια μὲν οἱ λογισταὶ κληροῦσι, κατηγορεῖ δὲ ὁ βουλόμενος. καὶ τοῖς δικασταῖς ἐφεῖται τιμᾶσθαι τοῖς ἀλοῦσιν. Εἷσπραξις : ἀπαίτησις. Εἷσπράττει : ἀπαιτεῖ. Ἐκπώματα : φιάλαι, ποτήρια. Ἐρήμην : δίκη ἐστίν, ὅταν μὴ παρόντων ἀμφοτέρων τῶν προσόντων ὁ δικαστὴς τὴν ψῆφον ἐπενέγκῃ κατὰ τοῦ ἀπόντος. Ἐπώνυμοι ἄρχοντες δισοοὶ εἰσιν, οἱ μὲν τεσσαρακονταδύο τῶν ἡλικιῶν, οἱ δὲ δέκα τὸν ἀριθμόν, ἀφ' ὧν αἱ φυλαὶ προσηγορεύθησαν. Εἷσιτήρια : θυσίας ὄνομα, ὅταν βουλευεῖν ἢ ὅταν ἄρχειν τις χειροτονηθῇ· τότε γὰρ ἔθουσιν. θυσία γὰρ ἐστὶ γινομένη ὑπὸ τῆς βουλῆς εἰσιούσης εἰς τὸ δικαστήριον. Ἐπιδόσεις : αἱ διδόμεναι δωρεαί. Ἐγγυθήκη : σκεῦος ἵππικόν. οἱ δὲ φασι προσκόσμημα. οἱ δὲ ἄγγος χωρητικὸν σκευῶν τῶν ἵππικῶν, οἷόν τι ὁ κυνικός ἐστιν· οὗτος γὰρ χωρητικός ἐστὶ τῶν κυνηγετικῶν σκευῶν. οἱ δὲ ἐγγυθήκην λέγουσι τὴν νῦν ἀγγοθήκην, παρὰ τὸ ἐγγὺς κεῖσθαι. ἔχουσι δὲ αἱ τοιαῦται ἀγαλμάτια χρυσᾶ τε καὶ ἀργυρᾶ καὶ χαλκᾶ, εἰς κάλλος πεποιημένα. Ἐγγύους : τοὺς ἐγγυητάς. Ἐκλογεῖς : οἱ ἐκλέγοντες τοὺς φόρους, ἵνα οἱ ἄρχοντες λάβωσιν.

epsilon 246 ὠνομάσθησαν ἀπὸ τοῦ ἐκλέγειν, ὃ πέρ ἐστι πράττεσθαι καὶ ἀπαιτεῖν. Ἔδος : αὐτὸ τὸ ἄγαλμα. Εἰς ἐμφανῶν κατάστασιν καὶ ἐξ ἐμφανῶν καταστάσεως : ὄνομα δίκης ἐστίν, ἣν ἐποιοῦντό τινες ἀπολέσαντές τι τῶν ἰδίων σκευῶν ἢ ἀνδραπόδων ἢ κτηνῶν ἢ τι τῶν οἰκείων, γνωρίσαντες ὅπερ ἀπώλεσαν παρὰ τινι. διὰ ταύτης οὖν τῆς δίκης ἐπηνάγκαζον τὸν ἔχοντα ἐμφανῇ καταστῆσαι αὐτὰ τε τὰ σῦλα, καὶ παρὰ τίνος ὠνήσατο ταῦτα. καὶ δῆλον ὅτι, εἰ μὲν πρατῆρα ἐπεδείκνυνεν ὁ ἄλλου τι ἔχων, πρὸς ἐκεῖνον ἐγίνετο τῷ ἀπολέσαντι ὁ λόγος, ὡς τὸ ἀλλότριον πωλήσαντα· εἰ δὲ μὴ ἀπεδείκνυε, πρὸς αὐτὸν τὸν ἔχοντα. Εἰσαγωγεῖς : εἰσαγωγεῖς ἦσαν ἐκάστου δικαστηρίου οἱ ἄρχοντες, οἱ εἰσῆγον αὐτοῖς τὰς δίκας. Εἵλωτες : οἱ δοῦλοι τῶν Λακεδαιμονίων. ἐκλήθησαν δὲ οὕτως, ἐπειδὴ ἡττήθησαν πρῶτον ἐν τῷ Ἑλεὶ καὶ ἐδουλώθησαν. Εἰθύφαλλοι : εἶδος ὠδῆς ὠρχημένης. ἔστι δὲ καὶ αἰδοῖον δερμάτινον, καὶ τελετή τις περὶ τὸν Διόνυσον καὶ τῇ κωκυτοῖ ἀγομένη. Εἰκόσορον ναῦν : τὴν ὑπὸ εἴκοσιν ἐρεσσομένην ναῦν, ὥσπερ πεντηκόντορον λέγομεν τὴν ὑπὸ πεντήκοντα, καὶ τριακόντορον τὴν ὑπὸ τριάκοντα. Εἰλικρινές : καθαρὸν, ἀκριβές. Ἐρεσιάδα : δῆμος Ἀκαμαντίδος. Εἰρεσιώνη, καὶ πόθεν ἢ τῶν πυανεψίων ἑορτή : ἑορτῆς ὄνομα καὶ ἱκετηρία καὶ ὕμνοι πάντων ἐθνῶν πρὸς Ἀπόλλωνα διὰ τὴν τῆς γῆς εὐετηρίαν καὶ διὰ τὸ τῇ ὧσει τοὺς καρποὺς φανῆναι. κλάδος ἐλαίας καὶ δάφνης πρὸ τῶν οἰκίων τιθέμενος, πλήρης πολλῶν ὠραίων ἀναδεδεμένων. τοῦτο δὲ ἐγίνετο ἐπὶ τιμῇ τῶν θεῶν, ὥσπερ ἀπαρχὰς λαμβανόντων. Ἐκατομβαιῶν : μὴν τῶν Ἀθηναίων ὁ πρῶτος.

epsilon 247 ὠνομάσθη δὲ οὕτως, ἐπειδὴ ἱερός ἐστὶ τοῦ Ἀπόλλωνος, ὁ δὲ Ἀπόλλων ἥλιος εἶναι δοκεῖ, ὁ δὲ ἥλιος τούτῳ τῷ μηνὶ μέγαν ποιεῖ τὸν δρόμον, ἐκάλουν δὲ οἱ παλαιοὶ τὸ μέγα ἀπὸ τοῦ ἐκατόν, ἀφ' οὗ καὶ ἐκατόμβοια. Ἐκάλη : δῆμος Λεοντίδος. Ἐκφόρια : τὰ ἐκφόρια τῆς γῆς τὸν καρπὸν. Ἔνδεια : ἡ ἔκλειψις τοῦ φόρου. Ἐκποίητον γενέσθαι : ἀποκηρυχθῆναι ἐκ τοῦ γένους, ὥσπερ Εἰσποίητος ὁ θετός. πολλοὶ δὲ τοῦτο ποιοῦσι τῶν πατέρων τοὺς παῖδας αὐτῶν, ὅταν ἐν ταῖς ἀρχαῖς κλέψαντες ἐλπίσωσιν ἀλώσεσθαι ἐν ταῖς εὐθύναις. ἥτοι οὖν ἐπὶ τοῦ ἄρχοντός ἐστι τὸ ἐκποίητον, ἢ ὑπὲρ τῆς οὐσίας τῆς ὑπερτιθεμένης εἰς ἄλλους διὰ τὴν προσδοκίαν τῶν εὐθυνῶν. Διαφέρει δὲ ἐκποίητος ἀποκηρύκτου. ὁ μὲν γὰρ ἐπὶ κολάσει ἐκβάλλεται· ὁ δὲ ἐκποίητος ὑπὸ τοῦ φύσει πατρὸς εἰς ἄλλον οἶκον δίδοται εἰς θέσιν. Ἐμπυρα : αἱ διὰ πυρὸς θυσίαι. Ἐκδοσις : τὸ

ἔξωθεν τῆς πόλεως δάνεισμα, τὸ ἐπὶ ναυσὶ καὶ φορτίοις διδόμενον. ἦν δὲ τὰ τοιαῦτα ἐπισφαλῇ μέν, πολύτοκα δέ. Ἐκατόμπεδον : νεὼς ἐστὶ τῆς Ἀθηνᾶς, ποδῶν ἑκατὸν ἐκ πάσης πλευρᾶς διὰ τοῦτο γὰρ καὶ ὠνομάσθη. καλοῦσι γὰρ αὐτόν τινες Παρθενῶνα. Ἐκαταῖα : τὰ τῇ Ἐκάτῃ θυόμενα, ἃ περ ἐστὶ τῶν νεκρῶν ἐναγίσματα· ἡ γὰρ Ἐκάτη ἐπὶ τῇ τιμῇ τῶν νεκρῶν ἦν. Ἐκκλητος πόλις : ἔκκλητος πόλις ἐστίν, ἦν ἐκκαλεῖται τις εἰς τὸ κρίναι αὐτῷ ἀγῶνά τινα, δῆλον ὅτι φεύγων τὴν πρώτην ὡς πρὸς ἔχθραν ἢ χάριν κρίνουσαν. ἐξῆν δὲ τοῖς ξένοις μάλιστα ἐκκαλεῖσθαι, τοῖς δὲ πολίταις ἥκιστα.

epsilon 248 ὥσαύτως δὲ καὶ δικαστήριον ἔκκλητον λέγουσιν. Ἐκμαρτυρία : διαφέρει μαρτυρίας ἐκμαρτυρία. τῶν μὲν γὰρ παρόντων μαρτυρία, τῶν δὲ ἀπόντων ἐκμαρτυρία καλεῖται. καὶ ὁμοίως ἐκμαρτυρίαν λέγουσιν, ὅταν τις τὰ παρὰ τοῦ ἀπόντος εἰρημένα ἐκμαρτυρήσῃ. Ἐκφυλλοφορῆσαι : φυγῆς ὄνομα ἢ ἐκφυλλοφορία. ἔστι δὲ τοῦτο. εἰ ἐδόκει τις τῶν πολιτῶν ἀδικεῖν καὶ ἀνάξιος εἶναι τοῦ συνεδρίου τῶν πεντακοσίων, ἐσκόπει ἢ βουλὴ περὶ αὐτοῦ, εἰ χρὴ αὐτὸν μηκέτι βουλευεῖν, ἀλλ' ἀπελασθῆναι ἀπὸ τοῦ συνεδρίου. ἀντὶ δὲ τῆς ψήφου κρίνουσα περὶ τοῦ τοιούτου φύλλοις ἐλαίας ἐχρήτο, ὃ ἕκαστος ἐπεσημήνατο τὴν ἑαυτοῦ γνώμην, ὥσπερ ἐπὶ ὀστρακισμοῦ ὀστράκοις. τοῦτο οὖν ἐλέγετο ἐκφυλλοφορία. ἐνέγραφον δὲ τοῖς φύλλοις διὰ τὸ τοῖς κύαμοις κακουργοῦντα ἀλῶναι Ξενότιμον τὸν ὑπῆρέτην· τριχὶ γὰρ ὕος τρήσας τὸν κύαμον, ἀνέφερε ταύτην τὴν ψῆφον. διὰ τοῦτο οὖν τοῖς φύλλοις ἐχρῶντο. Ἐλαιοκόμων : τῶν ἐργατῶν τῶν τὰς ἐλαίας ἐργαζομένων· κομεῖν γὰρ τὸ ἐπιμελεῖσθαι, ἀφ' οὗ καὶ Ὀρεωκόμος. οἱ οὖν ἐπιμελούμενοι τῶν ἐλαιῶν ἐλαιοκόμοι καλοῦνται. Ἐλικτῆρ : εἰδός ἐστιν ἐνωτίου, ἐκλήθη δὲ οὕτως ἴσως ἐπεὶ ἐλικὴν ἔχει τὴν κατασκευήν. Ἐλκοποιῆσαι : παροιμία ἐπὶ τῶν τὰ ἤδη πεπαυμένα λυπηρὰ ἐπαναμιμνησκόντων, ὡς Αἰσχίνης ἐν τῷ κατὰ Κτησιφῶντος· Σὺ δ' ἐλκοποιεῖς καὶ ἀναξάνεις τὸ ἤδη ἀπαλλαγέν καὶ ῥαΐσαν καὶ συνουλωθέν. Ἐλληνοταμίαι : οἱ ταμίαι τῶν Ἑλληνικῶν χρημάτων. εἶχε γὰρ ἡ Ἑλλὰς κοινὰ χρήματα ἀποκείμενα ἐν Δήλῳ. Ἑλλανοδίκης : Ἑλλανοδίκαι ἦσαν ἄρχοντες τινες Ἡλείων, οἱ διέποντες τὰ κατὰ τὸν ἀγῶνα τῶν Ὀλυμπίων. ἐκλήθησαν δὲ οὕτω παρὰ τὸ τοῖς Ἑλλησι δικάζειν.

epsilon 249 ἐδίκαζον δὲ τοῖς τε ἀθληταῖς καὶ τοῖς ἄλλοις ἀγωνισταῖς. καὶ προεκάθηντο ἐν τῷ ἀγῶνι ἐν πορφυρίσιν. ἦσαν δὲ τὸ παλαιὸν ἐννέα, εἴτα δέκα, εἴτα πεντήκοντα τὸ τελευταῖον. Ἐλαιούς : δῆμος Ἱπποθοωντίδος. Ἐλαφηβολίων : μὴν Ἀθήνησι πέμπτος. ἐκλήθη δὲ ἀπὸ τῶν ἐλάφων, αἵ τινες τῷ μηνὶ τούτῳ ἐθύοντο τῇ ἐλαφηβόλῳ Ἀρτέμιδι. Ἐμβιος : ἡ σηπεδὼν τοῦ ξύλου ἔμβιος καλεῖται. ἔστι δὲ σηπεδὼν ξύλου ἡ ποιότης, ἡ ἐν αὐτῷ, ἐὰν μὲν εὖ ἔχη, τοῦ ἐκφυῖσαι αἰτία γίνεται, ἐὰν δὲ κακῶς, τοῦ κατασαπῆναι. Ἐμπεδοκλέους ἔχθρα : παροιμία ἐπὶ τῶν τὴν ἔχθραν ἀείμνηστον διατηρούντων. Ἐμβριθές : στιβαρὸν καὶ βαρὺ, τὸ φοβερόν. τοὺς βριάοντας, ὃ πέρ ἐστὶ τοὺς ἐπιβαροῦντας. Ἐμβατεῦσαι καὶ ἐμβατεία : ἐμβατεία ἐστὶν ἡ νυνὶ λεγομένη διὰ τοῦ δ' ἐμβαδία, τὸ τὸν δανειστὴν ἐμβατεῦσαι καὶ εἰσελθεῖν εἰς τὰ κτήματα τοῦ ὑποχρέου, ἐνεχυριάζοντα τὸ δάνειον. Ἐμπυος : ἔμπυός ἐστι πλήρης πύου, πύον δὲ ἐστὶ τὸ σεσηπὸς αἶμα. εἰδέναι δὲ δεῖ, ὅτι οὐ λέγουσιν ἔμπυον οἱ παλαιοί, ἀλλὰ πύον. Ἐμβάδες : εἶδος ὑποδήματος. ἴσως παρὰ τὸ ἐμβαίνειν τοὺς πόδας κατωνόμασται. Ἐμπουσα : Ἐμπουσα φάσμα ἐστὶ τῶν ὑπὸ τῆς Ἐκάτης πεμπομένων, εἰς πολλὰς ἀλλασσόμενον μορφάς. ἐκαλεῖτο δὲ καὶ Ὀνοκώλη τοῦτο τὸ φάντασμα. Ἐμπουσα δὲ ἀπὸ τοῦ ἐμποδίζειν τοὺς ἀνθρώπους, ἢ ἀπὸ τοῦ τὸν ἕτερον πόδα χαλκοῦν ἔχειν, τὸν δὲ ἕτερον βολίτινον. ἐκλήθη οὖν ἡ μήτηρ Αἰσχύινου Ἐμπουσα, ὡς μὲν λέγει Δημοσθένης, ἀπὸ τοῦ πάντα ποιεῖν καὶ πάσχειν—καὶ γὰρ τὸ φάσμα παντόμορφον— ὡς δὲ Ἰδομένης φησὶ δημαγωγόν, ἐπεὶ ἀπὸ σκοτεινῶν τόπων ἀνεφαίνετο τοῖς μουρμένοις.

epsilon 250 Ἐνδεκα τίνες εἰσί : κληρωτοὶ ἄρχοντες ἦσαν, ἔνδεκα τὸν ἀριθμόν, προϊστάμενοι τοῦ δεσμοτηρίου. καὶ τοὺς ἀγομένους ἐπὶ κακουργήμασι παρελάμβανον κλέπτας καὶ ἀνδραποδιστὰς καὶ φονεῖς, καὶ τοὺς μὲν ὁμολογοῦντας θανάτῳ ἐζημίουν, τοὺς δὲ

ἀμφισβητοῦντας εἰσῆγον εἰς δικαστήριον. Ἐνδειξις : φανέρωσις κατὰ τῶν ἀτίμων καὶ ποιούντων ἃ κωλύουσιν οἱ νόμοι. τῶν δὲ ἐνδείξεων εἰσέφερον εἰς δικαστήριον ἃς μὲν οἱ ἔνδεκα, ἃς δὲ οἱ θεσμοθέται. Ἐνεπίσκημμα καὶ ἐνεπισκήψασθαι : προφώνησις γυναικὸς καὶ δανειστοῦ, δημευομένης οὐσίας, περὶ προικὸς καὶ χρέους, ὀφειλόντων αὐτὰ ἐξ αὐτῆς λαμβάνειν. Ἐνη καὶ νέα : ἡ τριακοστὴ τοῦ μηνὸς ἡμέρα ἔνη καὶ νέα καλεῖται. Ἐνθρυπτα : ψωμοὶ οἷνω βεβρεγμένοι, οἷς ἐπιχεῖται καὶ φακὴ ἀπλῶς. Ἐγκύκλιοι λειτουργίαι : αἱ κατ' ἐνιαυτὸν γινόμεναι, οἷον χορηγίαι, γυμνασιαρχίαι καὶ ἱερῶν περίοδοι. Ἐγκεκαυμένη : ἐξωγραφημένη καὶ πεποικιλμένη γραφαῖς. Ἐγκόψαι : παῖσαι. ἀπὸ τοῦ κόψαι, ὃ πέρ ἐστι κροῦσαι. Ἐν Δελφοῖς σκιάς μάχεσθαι : παροιμία ἐπὶ τῶν περὶ εὐτελῶν καὶ μηδενὸς ὄντων ἀξίων πραγμάτων μαχομένων. Ἐγκάρδιον : τὸ μεγάλως δεινὸν καὶ λυπηρὸν καὶ ἀπτόμενον τῆς καρδίας. Ἐθένδε : ἥτοι τοπικόν ἐστιν, οἷον ἀπὸ τῆς ἐκκλησίας, ἢ χρονικὸν ἀντὶ τοῦ νῦν. Ἐγκτήματα : τὰ ἐν ἀλλοτρίᾳ γῇ χωρία καὶ περιουσία τις ἐγκτήματα λέγεται.

epsilon 251 τὰ δὲ ἐν τῇ πατρικῇ γῇ κτήματα λέγεται. Ἐν ὁδῷ καθελὼν : ἀντὶ τοῦ ἀνελὼν· παρ' ὃ καὶ καθεῖλε λέγομεν τὸν τύραννον . ἢ ἐν ὁδῷ καθελὼν ἀντὶ τοῦ ἐν λόχῳ· ὁδὸς γὰρ ὁ λόχος. Ἐν Φρεαττοῖ : δικαστήριόν ἐστι καὶ τοῦτο τῶν φονικῶν δικῶν. Ἐννέα ὁδοί : ἡ Ἀμφίπολις. ἐκλήθη δὲ ἐννέα ὁδοὶ διὰ τὸ τὴν Φυλλίδα, τὴν Φυλέως θυγατέρα, ἐννᾶκις καταβεβηκέναι εἰς θάλασσαν ἐπισκεπτομένην, μή πως ναῦς προσπλεῖ Ἀττική. Ἀκάμας γάρ, ὁ Θησέως υἱός, Ἀθηναῖος ὢν, ἐκ Τροίας ἐπανιὼν εἰς τὴν πατρίδα, ἦλθεν εἰς Θράκην, καὶ ξενισθεὶς παρὰ Φυλεῖ, τῷ τῆς χώρας βασιλεῖ, Φυλλίδα τὴν αὐτοῦ ἔγημε θυγατέρα, ἐρασθεῖσαν αὐτοῦ. ἀποδημήσας δὲ ὁ Ἀκάμας Ἀθήναζε, ὡς θάττον ἐπανάξων, οὐκέτι ὑπέστρεψεν. Ἐν τοῖς μέρεσι καλουμένη μάχη : ἡ πρώτη τῶν ἐφήβων στρατεία, ἐπεὶ χωρὶς ἐν τοῖς ἀκινδυνότεροις μέρεσι γέγονεν ἡ μάχη. Ἐναυλον : ἔνηχον. αὐλὸς γὰρ πᾶν τὸ στενὸν καὶ ἐπίμηκες, ὃ δὲ πόρος τῶν ὥτων τοιοῦτος. Ἐνώπιον : ἀντικρὺς, φανερόν. Ἐνδελεχεστάτης : συνεχεστάτης καὶ ἀδιαλείπτου. Ἐνάμιλλον : ἴσον καὶ ὅμοιον καὶ παραπλήσιον. Ἐγγαῖα χρήματα : τὰ ἐπὶ ὑποθήκῃ διδόμενα. Ἐνεός : ὁ διὰ μωρίαν λήθαργος καὶ ἀμνήμων. ἀφ' οὗ καὶ Ἐνεάζειν λέγομεν τοὺς διὰ μωρίαν παραβλέποντας. Ἐνλιμενισταί : οἱ ἐν τοῖς λιμέσι τελῶναι. Ἐνθεσμος βλάβη : ἡ ἐν τοῖς νόμοις ὠρισμένη. Ἐξετῶμεν : ἐξετάσομεν. Ἐξερεθιστὴν : τὸν ἀνερεθίζοντα στασιάζειν. Ἐξοκεῖλαι : ἐξορμῆσαι καὶ ἐκδραμεῖν, ὑπὸ τῆς τοῦ πνεύματος φορᾶς ἐκπεσεῖν εἰς τὴν γῆν.

epsilon 252 Ἐξιτήλους : ἀφανεῖς, ἀπὸ τοῦ ἔξω εἶναι τοῦ δήλου. Ἐξηγητής : ὁ τοὺς νόμους ἐξηγούμενος καὶ πᾶν ὅτιοῦν πρᾶγμα. Ἐξετασταί : οἱ πεμπόμενοι ἄρχοντες προεξετάσαι τοὺς ξένους, πόσοι εἰσίν, ἵνα μισθὸς αὐτοῖς πέμπηται, διὰ τὸ τοὺς στρατηγούς ψευδομένους πλείονας καταριθμεῖν. Ἐξαίρεσις : τόπος τις Ἀθήνησιν, ἔνθα ἐξαιρούμενοι τὰ φορτία ἀπετίθεντο. Ἐξαίρεσεως δίκη : δίκης ὄνομα, ὁπότε τις ἄγοι τινὰ ὡς δοῦλον, ἔπειτά τις αὐτὸν ὡς ἐλεύθερον ἐξαιροῖτο. Ἐξούλης : ὄνομα δίκης, ἣν ἐφίᾳσιν οἱ φάσκοντες ἐξείργεσθαι τῶν ιδίων. εἴρηται δὲ ἀπὸ τοῦ ἐξίλλειν, ὃ πέρ ἐστιν ἐξωθεῖν καὶ ἐκβάλλειν ἐκ τῶν χωρίων ἢ τῶν οἰκιῶν. Ἐπόγδοον : ἐπὶ ὀγδόῳ. ἦν δὲ δάνεισμα εἰς ἐμπορίαν φορτίων. Ἐπήβολον : ἐπιτυχῇ καὶ ἐπιρρῆπῇ πρὸς τύχην. τινὲς δὲ λοῖδορον, τὸν πρὸς τὰ ἔπη ἐπιβάλλοντα ὡς βέλη. Ἐπίσιστον : τὸ συρίζοντας ἐποτρύνειν καὶ ἐπισπέρχειν τοὺς κύνας ἐπὶ τὰ ἔργα ἐν τοῖς κυνηγεσίοις ἐπίσιστον καλοῦσιν. Ἐπίθετα : τὰ οὐκ ἐκ τῶν νόμων τῇ βουλῇ προστεταγμένα ἐξ ἀρχῆς, ἀλλὰ προστεθέντα. Ἐπὶ γύης : ὁδὸς ἐστὶ καὶ τρίβος μεταξὺ δυεῖν γειτόνων, διατέμνουσα τὰ χωρία ἐξ ἑκατέρου. οἱ οὖν κρίνοντες ξενίας ἐκατέρωθεν, ἕκ τε πατρὸς καὶ μητρός, δύο γύας ἔχουσιν, ὃ δὲ ἐκ τοῦ ἐτέρου ἕνα. ἔστιν οὖν ἐπὶ γύης δίκης ὄνομα. Ἐπιθέτους ἑορτάς : τὰς οὐ πατρίους οὐδ' ἀρχαίας, ἀλλὰ τὰς προστεθείσας.

epsilon 253 Ἐπακρία γῇ : ἡ πρὸς τοῖς ἄκροις τῶν ὁρέων, ἀφ' οὗ καὶ Ὑπεράκριοί τινες ἦσαν Ἀθηναῖοι. Ἐπικλήρου : ἐπιφθόνου καὶ δοκούσης διαφέρειν. Ἐπαπηχεῖται : ἀπηχῆσαι καὶ ἐπὶ πολὺ ἐξικέσθαι. ἔνιοι δὲ καὶ ἐπὶ ἀπεχθεία καὶ ἔχθρα ἀπέδοσαν. Ἐπλινθεύθησαν : ἀπετειχίσθησαν

πλίνθοις περιοικοδομηθέντες, ὥς μὴ εἶναι ἔξοδον. ἢ ὑβρίσθησαν, ἐμαστιγώθησαν, ἐπεὶ πλίνθος ἐστὶν ὄργανον βασανιστικόν. ἢ ἐπλινθεύθησαν ἀντὶ τοῦ ἐπράθησαν. Ἐπιτρίταις : ἀντὶ τοῦ ἐπὶ ὀκτῶ ὀβολοῖς, οἱ τὸ τρίτον τοῦ στατήρος ἦσαν· ἢ ὅτι ὀκτῶ ὀβολοὶ ἐπίτρίτον εἰσι τῆς δραχμῆς. Ἐπιστολιμαίους δυνάμεις : τὰς ἐν ἐπιστολαῖς γραφομένας μόνον δυνάμεις, ἔργῳ δὲ ἢ ἐν πολέμῳ μὴ θεωρουμένας. Ἐπεισόδιον : κυρίως μὲν τὸ ἐν κωμῳδίᾳ ἐπιφερόμενον τῷ δράματι γέλωτος χάριν ἔξω τῆς ὑποθέσεως, καταχρηστικῶς δὲ ἀπλῶς τὸ ἐξαγώνιον πρᾶγμα. Ἐπίσταθμοι : οἱ ἄρχοντες καὶ σατράπαι, οἱ κατέχοντες βασιλεῖ τὰς ὑπηκόους πόλεις, παρὰ τὸ ἐπὶ τοῖς σταθμοῖς εἶναι· σταθμοὶ δὲ αἱ καταγωγαί. οἱ δὲ Λακεδαιμόνιοι τοὺς τοιοῦτους Ἀρμοστὰς ἐκάλουν. Ἐπάνω δικαστήριον καὶ ὑποκάτω : ἐπάνω μὲν δικαστήριον τὸ ἐν Ἀρείῳ πάγῳ· ἔστι γὰρ ἐν ὑψηλῷ λόφῳ· κάτω δὲ τὸ ἐν κοίλῳ τινὶ τόπῳ. ἢ ἄνω μὲν ἐν ἀκροπόλει, κάτω δὲ ἐν πόλει. ἢ ἄνω μὲν ἐν ἄστει, κάτω δὲ τὸ ἐν Πειραιεῖ. ἢ ἄνω μὲν τὸ ἄνω βλέπον εἰς τὴν ἀκρόπολιν, κάτω δὲ τὸ κάτω βλέπον εἰς ἄστὺ ἢ τὸν Πειραιᾶ. ἢ ἰδίως οὕτω καλεῖσθαι ἄνω καὶ κάτω δικαστήριον.

epsilon 254 ἢ ἄνω μὲν τὸ ἐν ὑπερώοις, κάτω δὲ τὸ ἐν ὑπαίθρῳ. Ἐπιγραφεῖς : ἀρχὴ τίς ἐστὶν ἡ τῶν ἐπιγραφέων, ἢ τις ἐν ταῖς δίκαις ἐπέγραφε τὰ ἐπιτίμια τοῖς ἀλίσκομένοις. ἢ ἐπιγραφεῖς οἱ ὀρίζοντες καὶ ἐπιγράφοντες τὰς εἰσφοράς ἐκάστω. Ἐπιδέκατον : τὸ ἐπὶ δεκάτῳ διδόμενον. Ἐπαμήσασθαι : ἐπιχέεσθαι καὶ ἐπιβάλλεσθαι καὶ ἐπιφορῆσαι. Ἐπιτήθη : ἡ μήτηρ τῆς μάμμης. Ἐπίβοιον : τὸ ἐπὶ τῇ θυομένῃ βοῇ θυόμενον. Ἐπιμήνια : τὰ καθ' ἕκαστον μῆνα θυόμενα ὑπὲρ τῆς πόλεως. ἢ τὰ ἐφόδια. Ἐπίκωποι : οἱ πρὸς ταῖς κώπαις, οἱ ἐρέσσειν εἰσθότες. Ἐπισκέπται : ἄρχοντες ἐπισκεπτόμενοι τοὺς ὑπηκόους καὶ τὰ τούτων πράγματα. Ἐπήλυδες : οἱ ἐξ ἄλλης γῆς εἰς ἄλλην μετελθόντες καὶ οἰκήσαντες. Ἐπὶ κωλιάδα : ἐπιθαλαττίδιον ἄκρον τῆς Ἀττικῆς, κεκλημένον ἀπὸ τοῦ κώλου. Ἐπικεκηρυχέναι καὶ ἐπικηρῦξαι : τὸ ἐπὶ τινὶ κηρῦξαι χρήματα, ἵνα ὁ τοῦτον ἀποκτείνας λάβῃ τὸ ἀπὸ τοῦ κηρύγματος ἀργύριον. Ἐπιβολὴ καὶ ἐπιβάλλειν : ζημίας ὄνομα, τὸν ἄρχοντα ἢ τὴν βουλὴν χρήματα ὀρίζειν τινὶ ζημίαν δοκοῦντι ἀδικεῖν τὰ δημόσια ἢ ὀρφανούς, ἢ κατέχειν τὰ ἀλλότρια καὶ μὴ εἰς ἐμφανὲς ἄγειν. τὸ δὲ ἐπιβάλλειν ἐπὶ τοῦ ζημιουῦσθαι τέτακται. Ἐπομβρία : τὸ διομβρεῖν καὶ διηθεῖσθαι ὕδωρ ἀπὸ γῆς χωρὶς πηγῆς τινός. Ἐπιπόρημα : κόσμημα ἢ λίθινον ἢ χρυσοῦν ἢ ἀργυροῦν. ἢ ἱμάτιον διπλοῦν. πόρη δὲ ἐστὶν ἡ ἄνω τῆς χλαμύδος πρόσδεσις. Ἐπώνια καὶ κηρύκεια : ἐπώνια μὲν τὰ ἐπὶ τῇ ὥνῃ προσκαταβαλλόμενα, ὥσπερ ἑκατοσταὶ τινες· κηρύκεια δὲ τὰ τῷ κήρυκι διδόμενα ὑπὲρ τοῦ κηρύττειν τὰ τέλη πιπρασκόμενα.

epsilon 255 Ἐπίληπτον : τὸν ἐπιλήψιμον τῷ τῆς σελήνης πάθει. Ἐπιτετιμημένον : τὸ τίμησιν καὶ ἐπίτασιν ἐν τῇ τιμῇ λαβόν. Ἐπὶ κόρρῃς : ἄπασαν τὴν κατὰ τῆς κεφαλῆς πληγὴν ἐπὶ κόρρῃς παίειν φασί, κυρίως δὲ τὸν παρὰ τὰς γνάθους τόπον. Ἐπιπλα : τὰ σκεύη τὰ ἐν χερσὶ καὶ χρειώδη καὶ ἐπιπολάζοντα τῇ οἰκίᾳ. Ἐπακτροκέλης : ληστρικὸν καὶ βραχὺ πλοῖον. ἔστι δὲ τὸ ὄνομα σύνθετον ἀπὸ ἐπακτρίδος καὶ κέλητος. Ἐπὶ διετὲς ἡβῆσαι : τὸ γενέσθαι ἐτῶν ὀκτωκαίδεκα, ἵνα ἡβῇ ἢ τὸ ἐκκαίδεκα ἐτῶν γενέσθαι. τὸ δὲ οὖν ἐπὶ διετὲς ἡβῆσαι ἐστὶ τὸ γενέσθαι ἐτῶν ἄλλων δυοῖν μετὰ τὴν ἡβην. Ἐπὶ Δελφινίῳ : δικαστήριον ἐν τῶν φονικῶν, ὃ φασιν Αἰγέα ἰδρύσασθαι αὐτὸ ἀπὸ Δελφῶν ἦκοντα Ἀπόλλωνι Δελφινίῳ καὶ Ἀρτέμιδι Δελφινίᾳ. Ἐπιμεληταί : ἐμπορίου ἄρχοντες ἦσαν κληρωτοί, δέκα τὸν ἀριθμόν, ἐκάστου ἔτους καθιστάμενοι, οἷς προσετέτακτο τῶν ἐμπορίων ἐπιμελεῖσθαι, καὶ τοῦ σίτου τοῦ καταπλέοντος εἰς τὸ ἐμπόριον τὸ ἀστικὸν τὰ δύο μέρη τοὺς ἐμπόρους ἀναγκάζειν ... Ἐπίσκηψις : δίκη ἐστὶ κατὰ τῶν ψευδῇ μεμαρτυρηκότων. Ἐπωβελία : ἐπιτίμιόν τι τοῦτό ἐστὶ τοῖς διώκουσι χρηματικὴν τινα δίκην, ἂν μὴ ἔλωσιν. ἦν δὲ τοῦτο τὸ ἕκτον μέρος τοῦ τιμήματος, οὗ ἐπεγράφοντο καὶ ἐδικάζοντο, καὶ ἐκαλεῖτο οὕτως, ὅτι ἐπὶ τῇ δραχμῇ ὀβολὸς ἦν, τῆς δραχμῆς λογιζομένης ὀβολῶν ἔξ. ἐλάμβανε δὲ ὁ φεύγων ἀπὸ τοῦ διώκοντος, εἰ τὴν δίκην ἀπέφευγεν.

epsilon 256 Ἐπιλαχών : εἴ τις ἀποδοκιμασθεῖν ὡς ἀνεπιτήδειος, ἄλλος ἀντὶ τούτου ἐπιλαχών αὐτὸς ἦρχεν. Ἐπαγγελίαι καὶ ἐπαγγελία : σημαίνει μὲν καὶ ἄλλα, ἰδίως δὲ λέγεται ἐπὶ τῶν πεπορνευμένων καὶ δημηγορούντων οὐκ ἐξόν. Ἐπίδικος καὶ ἐπίκληρος καὶ ἐπίπροικος : ἐπίκληρος μὲν ἐστὶν ἡ ἐπὶ παντὶ τῷ κλήρῳ καταλελειμμένη ὀρφανή, μὴ ὄντος αὐτῇ ἀδελφοῦ· ἐπίπροικος δὲ ἡ ἐπὶ μέρει τινὶ τοῦ κλήρου, ὥστε μόνον προῖκα ἔχειν, ὀρφανή καταλελειμμένη, ἢ ἀδελφοῦ ἢ ἀδελφῶν ἀρρένων αὐτῇ ὄντων· ἐπίδικος δὲ ἡ ἀμφισβητούμενη ἐπίκληρος, ὅτῳ δεῖ αὐτὴν γαμηθῆναι. Ἐρμιόνη : χωρίον ἄσυλόν ἐστιν ἡ Ἐρμιόνη οὕτω καλούμενον. Ἐριθείας : φιλονεικίας. Ἐρπήνη : πάθος τι χαλεπὸν, ἀπὸ τοῦ ἔρπειν καθ' ὅλου τοῦ σώματος, ὃ πέρ ἐστιν ἐπινέμεσθαι καὶ τρέφειν. Ἐργοδοταί : οἱ τὰ ἔργα ἐκδιδόντες τοῖς δημιουργοῖς. Ἐρκιον Δία τιμῶσιν Ἀθηναῖοι τὸν τοῦ ἔρκους φύλακα ἰδρυσάμενοι. ἔρκος δὲ οἱ ἀρχαῖοι ἐκάλουν τὴν οἰκίαν. Ἐρματα : τὰ πετρώδη μέρη τῆς θαλάσσης καὶ ὕφαλα, παρὰ τὸ εἶναι ἐρύματα καὶ κωλύματα τοῦ προσωτέρῳ πλεῖν. Ἐσπαθᾶτο : ἐρρίπτετο καὶ διεκόπτετο, ἀπὸ τῆς σπάθης· οὕτω γὰρ τὴν μάχαιραν καλοῦσιν. ἢ ἀντὶ τοῦ συνετίθετο, ἀπὸ τῆς τῶν ὕφαντῶν σπάθης, ἢ τις συντίθησι τὰ ὑφαινόμενα. Ἐσχατιάς : τὰ χωρία λέγουσιν ἐσχατιάς τὰ πρὸς τοῖς ὅροις τῆς χώρας ἢ τὰ πρὸς τῇ θαλάσσει. Ἐσχάρα : ἡ ἐπὶ γῆς ἐστία ἡ στρογγυλοειδής, ἀφ' οὗ καὶ ἐσχάρας λέγομεν τὰ κοῖλα ἔλκη καὶ περιφερῆ.

epsilon 257 Βωμὸς δ' ἐστὶ τὸ ἐν ὕψει πρὸς θυσίαν ὠκοδομημένον. Ἐτεοβουτάδης : γένος Ἀθήνησι καθαρὸν Ἀττικὸν τὸ γνήσιον. Ἐτησίαι : ψυχρὸν πνεῦμα Βορέου ἐν θέρει πνέον. Εὐπατρίδαι : εὐπατρίδαι ἐκαλοῦντο οἱ αὐτὸ τὸ ἄστυ οἰκοῦντες καὶ μετέχοντες βασιλικοῦ γένους καὶ τὴν τῶν ἱερῶν ἐπιμέλειαν ποιοῦμενοι, Γεωργοὶ δὲ οἱ τῆς ἄλλης χώρας οἰκῆτορες, ἐπιγεώμοροι δὲ τὸ τεχνικὸν ἔθνος. Εὐθύορον : τόπος ἐπ' εὐθείας ἔχων τὸν ὅρον. Εὐανδρία : ἀγών τις εὐανδρίας τοῖς Παναθηναίοις ἀγόμενος, οὗ κοινωνεῖν οὐκ ἐξῆν τοῖς ξένοις. Εὐθυνοὶ : ἄρχοντες εἰσιν οἱ τὰς εὐθύνας λαμβάνοντες παρὰ τῶν ἀρχόντων, ὥσπερ οἱ λογισταί. Εὐοῖ σαβοῖ : μυστικὰ ἐπιφθέγματα. Εὐρύβατος : ὄνομα κύριον, ὃς ἔλαβε χρήματα παρὰ Κροίσου πρὸς συλλογὴν δυνάμεως ξενικῆς, καὶ ἠὺτομόλησε πρὸς Κῦρον σὺν τοῖς χρήμασιν. Εὐηνιώτατα : τὰ εὖ ἔχοντα, ἀπὸ μεταφορᾶς τῶν ἵππων, αἱ θεοῦσαι ἡνία ἄγουσιν. Ἐφέται καὶ ἐπὶ Παλλαδίῳ : δικαστήριον ἐστὶν οὕτω καλούμενον, καὶ οἱ ἐν αὐτῷ κρίνοντες κριταὶ ἐφέται καλοῦνται. Ἐφόλκια : τὰ ἐκ περιττοῦ ἐπιφερόμενα σκευὴ τοῖς ἀποδημοῦσιν. Ἐφοροὶ : ἄρχοντες ἦσαν ἄνδρες ἑννέα ἐν Λακεδαιμόνι, κληθέντες ἀπὸ τοῦ πάντας ἐφορεῖν. ἦσαν δὲ ἡ μεγίστη ἀρχή. Ἐφάμιλλον : τὸ ἴσον, τὸ μὴ πλεονεκτούμενον ἀλλ' ἰσόρροπον. Ἐφεκτός : τόκος ἐφεκτός ὁ ἐπεχόμενος καὶ ὠρισμένος. Ἐχόμενα : τὰ ἐφεξῆς ἐχόμενα καὶ συναρτώμενα διὰ τὴν ἐγγύτητα.

epsilon 258 Ἐχῖνος : καδίσκος χαλκοῦς, εἰς ὃν αἶ τε μαρτυρίαι καὶ αἱ προκλήσεις ἔγγραφοι ἐνεβάλλοντο ὑπὸ τῶν δικαζομένων. καὶ κατεσημαίνετο ὁ ἐχῖνος, ἵνα μηδεὶς κακουργήσῃ μετὰ τὸ ἅπαξ ἐμβάλλεσθαι. Ἐχιλιώθη : χίλια ἐζημιώθη. Ἐψιμουθίσθαι : προστετρίφθαι τρίμματι λευκὸν τὸν χρῶτα ποιοῦντι, ὥσπερ τὸ φύκος ξανθόν. ἐχρῶντο δὲ τῷ φύκει εἰς τὰ μῆλα, ἵνα ξανθίζῃ· τῷ δὲ ψιμουθίῳ εἰς ὅλον τὸ πρόσωπον, ἵνα λευκὸν ᾖ. Ἐωλοκρασία : ἡ κατάχυσις τῶν ζωμῶν τῶν ἐώλων δείπνων ἐπὶ τοὺς κοιμωμένους τῶν συμπινόντων. λαμβάνεται δὲ καὶ ἐπὶ κατηγορίᾳ ἀρχαίων πραγμάτων. Εἴπουθεν : ἀντὶ τοῦ ὡς ἔοικεν, δήπουθεν, συλλογιστικῶς. Εἶσω : τὴν ἐν τόπῳ καὶ εἰς τόπον σχέσιν σημαίνει. Εἰκάζειν : σκοπεῖν. Ἐκτιλώσαντο πράως καὶ χειροήθως μετεχειρίσαντο. Ἐκκλώζεται : διὰ τῶν στομάτων ἐκφορεῖ. Ἐμπήκτης : ὁ θεσμοθέτης. Ἐμβραχύ : συντόμως, ἀπλῶς. Ἐνονυχίζει : ἀποδέχεται. Ἐπαμφοτερίσαι : τὸ τὰ σαφέστερα εἰς ἀμφίβολον περιστῆσαι. Ἐπήγγελλεν : παρεκελεύετο, προσέταττεν. λέγεται δὲ καὶ παθητικῶς. Ἐπιβατεύουσιν : ἀμφισβητοῦσιν. Ἐρεσχηλεῖν : σκώπτειν. Ἐφεδρον : βάνανυσον καὶ ταπεινόν, οἶον ἐπιδίφριον. Ἐχθὲς καὶ πρῶην : ἐπ' ὀλίγου χρόνου. Ἐωθινὰ δίκαι : τὰ βραχέα πράγματα, ἐπεὶ ταῦτα ὀρθρου ἐξεδίκάζον. Ἐπιδανεῖσαι τί ἐστὶν : ὅταν δεδανεικὸς τινὸς καὶ

ἐνεχυριάσαντος οἰκίαν ἢ χωρίον, ἐπιδανείσῃ τις ἕτερος ἐπὶ τοῖς αὐτοῖς ἐνεχύροις, ἐπιδανεῖσαι λέγεται.

epsilon 259 Εὐθυδικία : δίκης ὄνομα, ὅταν εἰσάγηταί τις κριθησόμενος περὶ ὧν μηδέπω γνῶσις ἐγένετο δικαστηρίου. Ἐναυλήματα : ἄλφιστα οἶνω καὶ ἐλαίῳ δεδευμένα. ἔνιοι δὲ καὶ αὐτὰ καθ' αὐτὰ τὰ ἄλφιστα ἐναυλήματα προσαγορεύουσιν. Ἐπακρία : ὄνομα χώρας πλησίον τετραπόλεως κειμένης. Ἐσχηματισμένος : ὁ προσποίητον τρόπον ἔχων καὶ δοκῶν εἶναι κόσμιος. Ἐργολάβος : ὁ φλαύροις πράγμασι χρώμενος παρὰ τοῖς ῥήτορσι, καὶ οὐχ ὁ ὑπὲρ τινων ἔργων μισθὸν λαμβάνων καὶ ἔχων τοὺς συνεργαζομένους, ὡς ἡ συνήθεια. Ἐγγενής : ὁ ἀστὸς ἐξ ἀστῶν ἐγγενὴς καλεῖται. Ἐγχώριος : ἐγχωρίος ἐστὶν ὁ ἐν τῇ χώρᾳ ὧν, τουτέστιν ὁ ἐπιδημῶν, εἴτε ξένος εἴη, εἴτε ἀστὸς. Ἐπιχώριος : ὁ εὐγενὴς καὶ γένει πολίτης. Ἐκλειψις τί ἐστι καὶ τί τὸ ἐξέλιπεν : ἐγκλήματος ὄνομα. ὅταν ἐγκαλῇται τις, ἐγγεγραμμένος εἰς τὸ ληξιαρχικὸν γραμματεῖον, ὡς μὴ ὧν ἀστὸς, καὶ μὴ ἀπαντᾷ ἐν ταῖς διαψηφίσεσι τῶν δήμων πρὸς τὴν κρίσιν, ἀλλ' ἐκλείπῃ τὴν περὶ αὐτοῦ διάγνωσιν, ἔκλειψις καλεῖται. Εὐσχήμων : ὁ κόσμιος καὶ πειθόμενος τοῖς νόμοις παρὰ τοῖς ῥήτορσιν, οὐχ ὁ πλούσιος καὶ πολλὰ κεκτημένος. Ἐγκαμηθῆναι : τὸ εἰς ἕτερον γένος ἐκδοθῆναι παρθένον καὶ οἶονεῖ τοῖς μὴ προσήκουσιν. Ἐδωλιάσαι καὶ ἱκριῶσαι : ἑκατέρῳ αὐτῶν ἐχρήσαντο οἱ ῥήτορες. ἔστι δὲ τὸ μὲν ἐδωλιάσαι οἶονεῖ συνθεῖναι ἔκ τινων ξύλων ἀπλῶς πρὸς τόπον τινὰ συντεθέντων· τὸ δ' ἱκριῶσαι τὰς ἐκ μακρῶν ξύλων συντιθεμένας στέγας ὑπὸ στέγαις ἐτέραις.

epsilon 260 Ἐγκτήματα κτημάτων διαφέρει. κτήματα μὲν ἐστὶν, ἃ ἔχουσί τινες ἐν τῇ οἰκείᾳ γῇ, ἐγκτήματα δέ, εἰ ἐν ἀλλοτρίᾳ γῇ τινὶ ὑπάρχει. Ἐπίγραμμα : οἱ πεζοὶ καὶ ἔμμετροι λόγοι ἐπιγράμματα καλοῦνται. Ἐδαπανᾶτο : κεῖται παρὰ τοῖς ῥήτορσι καὶ ἐπὶ τοῦ ἀνηλίσκετο τὰ χρήματα καὶ ἐπὶ τοῦ ἀνήλισκεν αὐτός τις. Ἐξαγωνίων : ἐξαγωνίους οἱ μὲν πολλοὶ τοὺς ἐν ταῖς σκηναῖς ἀγωνιζομένους οἶονται δεῖν, ὅταν ἡ παραλείπωσί τι τῶν ἐξ ἀνάγκης ῥήσεων, ἢ ποιήσωσί τι παρὰ τὸ προσῆκον. Αἰσχίνης δὲ κέχρηται τῇ λέξει ἐπὶ τῶν ἔξω τοῦ ἀγῶνος λεγομένων λόγων καὶ οὐ προσηκόντων εἰρησθαι. Ἐπιτροπή : καὶ ἡ τῶν ὀρφανῶν ἐπιμέλεια παρὰ τοῖς ῥήτορσι, καὶ τὸ συγχωρῆσαί τινι τοὺς ἀμφισβητοῦντας διακρίναι περὶ ὧν πρὸς ἀλλήλους ἔχουσιν. Ἐπαγγεῖλασθαι τὸ κελεύειν ἢ καταγγέλλειν λέγεται. Εὐδοκούμενος : ὁ συγκατατιθέμενος καὶ μὴ ἀντιλέγων. Ἐπικληρωτόν : δικαστήριον ἐν ᾧ οἱ λαγχάνοντες δικάζουσι· τὸ γὰρ χωρὶς κλήρου πράττειν τι καὶ μὴ λαχόντα Ἀκληρωτὶ λέγουσιν. Z.

zeta 260 (271) Ζεῦγος : οὐ μόνον τὸ ἐκ δυεῖν ἐπὶ τῶν βοῶν ἢ ἵππων ἐζευγμένον ζεῦγος καλεῖται, ἀλλὰ καὶ τὸ ἐκ πλειόνων. Ζειρά : ζώνης εἶδος. ἢ ἔνδυμά τι, ὃ ἐπενεδύνοντο μετὰ τοὺς χιτῶνας ὥσπερ ἐφεστρίδα· ὅπερ καὶ μάλλον. Ζευγήσιον, θητικόν : τέλος ζευγήσιον, ᾧ ἐγένετο μέτρα διακόσια.

zeta 261 ὁ δὲ πένης καὶ ἄπορος θῆς ἐκαλεῖτο καὶ θητικὸν ἐτέλει. Ζέας : λιμὴν Ἀθήνησιν οὕτω καλούμενος. Ζητηταί : ἀρχὴ τις Ἀθήνησιν ἐστὶ, κατὰ καιροὺς καθισταμένη, πρὸς ἣν ἐμνηύοντο οἱ ὀφείλοντες τῇ πόλει χρήματα καὶ μὴ ἀποδιδόντες. Ζυγομαχεῖν : διαφέρεισθαι, ἀπὸ μεταφορᾶς τῶν ζώων τῶν ἐζευγμένων καὶ πρὸς ζυγομαχοῦντων ἐν τῷ δρόμῳ. Ζηλωτοῦ : καὶ ἐπὶ τοῦ ζηλοῦν καὶ ἐπὶ τοῦ μακαρίζειν ἔταξαν τὸ ζηλωτὸν οἱ ῥήτορες. καὶ ἐπὶ τοῦ μιμεῖσθαι. κέχρηται δὲ καὶ ἐπὶ τοῦ ἐπαινεῖν τῷ ζηλοῦν. Ζήτρειον : τὸ τῶν δούλων κολαστήριον. Ζωπύϊον : ὁ μυλῶν, ὅπου τὰς ζεῖας ἔκοπτον, ὡς ἀλφιτεῖον, ὅπου τὰ ἄλφιστα ἔκοπτον. Ζευγίτης : ὁ διακόσια μέτρα ποιῶν. Ζαθερές : τὸ μεσημβρινὸν καῦμα. ἢ τὸ λίαν θερμόν. Ζακυνθίδες κολοκύνθαι : αἱ γογγυλίδες παρὰ Λυδοῖς. Ζειροφόρος : ὁ Ἀίδης παρὰ Ἀντιμάχῳ. Ζευγήσιον : ἀποδεδειγμένον τίμημα παρ' Ἀθηναίοις, ὡς πεντακοσιομέδιμνοι. Ζοφομηνία : ὅταν κρύβηται ἡ σελήνη. Ζωοφθόρον : ἡ σαλαμάνδρα. Ζῶμα : θώραξ ἢ ζώνη πολεμικὴ. ἢ ἔνδυμα μεσοπορφυροῦν γυναικεῖον. ἢ ζώνιον γυναικεῖον. ἢ χιτῶν γυναικεῖος ἢ ἀνδρεῖος. Ζώννυντο :

ώπλιζοντο. Ζώνην : τὴν ὄπισιν. τὴν περιγραφὴν τῶν λαγόνων. γαστέρα. ζωστήρ Ἀπόλλων τιμᾶται παρ' Ἀθηναίοις. καὶ τόπος, ἔνθα Λητῶ ἐλύσατο τὴν ζώνην καὶ Ἀθηνᾶ ζωστήρα. Η.

eta 262 (1st) Ἡκιστα : ἐναντίον τῷ μάλιστα. σημαίνει δὲ καὶ τὸ οὐδαμῶς παρὰ τοῖς ῥήτορι καὶ κωμικοῖς. Ἡλίθιον : ἀναίσθητον ἢ μάταιον. Ἦδη : ἐπὶ τῶν τριῶν χρόνων τάσσεται, ἐπὶ τοῦ ἐνεστώτος καὶ παρεληλυθότος καὶ μέλλοντος. Ἡταιρηκώς : πεπορνευκώς, ἡτακτηκώς. Ἡγεμών : ἄρχων. Ἡλιαία : μέγα δικαστήριον Ἀθήνησιν, ἐν ᾧ τὰ μέγιστα τῶν δημοσίων πραγμάτων ἐκρίνετο. ἦν δὲ χιλίων πεντακοσίων καὶ ἐνός. συνέσαν δὲ οἱ μὲν χίλιοι πεντακόσιοι ἐκ τριῶν φυλῶν. Ἡμεδαπή : ἡ οἰκεία χώρα καὶ πατρίς, ὥσπερ ἄλλοδαπή ἡ ξένη καὶ ἄλλοτρία. Ἡρώς ἰατρός : ὁ Ἀριστόμαχος, ὃς ἐτάφη ἐν Μαραθῶνι παρὰ τὸ Διονύσιον καὶ τιμᾶται ὑπὸ τῶν ἐγχωρίων. Ἡτρον : τὸ ὑπογαστρίον οὕτω καλεῖται. μέμνηται Δημοσθένης ἐν τῷ κατὰ Κόνωνος. Ἡγεμονία δικαστηρίων : ἄρχοντες ἦσαν εἰσαγωγεῖς δικῶν τινῶν εἰς τὰ δικαστήρια, προανακρίνοντες τὰς δίκας καὶ προσκαθεζόμενοι τοῖς δικαστηρίοις, καὶ εἶχον τὴν τῶν δικαστηρίων ἡγεμονίαν. Ἡετιώνεια : μέρος τι τοῦ Πειραιῶς, ἀπὸ τινος Ἡετιώνος κατασκευάσαντος. Ἡλινδημένον : ἀνεστραμμένον. ἢ καλινδεῖσθαι. Ἡμίεκτον : τὸ δωδέκατον μέρος τοῦ μεδίμνου. ἔστι γὰρ τι μέτρον ἐκτεῦς, ὃ πέρ ἐστι τὸ ἕκτον μέρος τοῦ μεδίμνου ἔχοντος χοίνικας τεσσαράκοντα ὀκτώ, ὥστε εἶναι τὸν ἐκτέα ὀκτὼ χοινίκων. Ἡμιμέδιμνον : μέρος ἐστὶν ἡμισυ τοῦ μεδίμνου. τὸ δὲ ἡμισυ ἔχει χοίνικας εἴκοσι τέσσαρας· ὁ γὰρ μέδιμνος ἦν χοινίκων τεσσαράκοντα ὀκτώ.

eta 263 Ἡμίσχοινον : δεσμὰ καὶ σχοινία ἐστὶ πρὸς τοῖς ὀλκοῖς, οἷς ὁ σῖτος ἀνεκομίζετο, ἐπιτήδεια, ὧν ἡμισὺ ἐστὶ τὸ ἡμίσχοινον. Ἡμίδραχμον : τὸ ἡμισυ τῆς δραχμῆς. Ἡμικοτύλιον : τὸ ἡμισυ τῆς κοτύλης. Ἡπειρον καὶ ἡπειρώτας : ἡπειρος ἡ Ἀσία, καὶ ἡπειρώται οἱ βάρβαροι. Ἡρινῶν : τῶν θυννίδων τῶν τῷ ἔαρι τεταριευμένων. Ἡρώς ἰατρός : ἰατρὸς ὄνομα Ὀρεσίνιος ἐν Ἐλευσίνι τιμὰς ἔχει. Ἡρετο : κεῖται καὶ ἐπὶ τοῦ ἐρωτᾶν καὶ ἐπὶ τοῦ ἐπαίρεσθαι τῷ φρονήματι. Ἡπίστησαν : ἀντὶ τοῦ ἡπείθησαν. Θ.

theta 263 (1st) Ἡρύλειν : ἐνοχλεῖν, θορυβεῖν. Θαλλόν : θαλλὸν λέγουσι τὸν στέφανον τὸν ἀπὸ τῆς ἐλαίας. Θάμνον : τὸν σύνδενδρον τόπον. Θαργῆλια : ἐορτὴ Ἀθήνησιν, ὀνομασθεῖσα ἀπὸ τῶν θαργῆλιων. θαργῆλια δ' ἐστὶ πάντες οἱ ἀπὸ γῆς καρποί. Θᾶκοι : καθέδραι. Θαργῆλιων : μὴν Ἀθήνησιν ἐνδέκατος. ὠνομάσθη δέ, ἐπεὶ ὁ ἥλιός ἐστι πυρώδης, τὸ δὲ θερμὸν θαργῆλὸν ὠνόμαζον, ἐν τούτῳ δὲ τῷ μηνὶ καὶ τὰ τῆς γῆς ἄνθη ἀνεξηραίνετο. Θεαιδέστατον : θεοῦ ἰδέαν ἔχων. Θέσιν : τὴν ὑποθήκην, ὅταν δανείσηται τις ἀργύριον ἐπὶ οἰκίᾳ ἢ χωρίῳ ἢ ἀνδραπόδῳ, οἱ ῥήτορες θέσιν καλοῦσιν.

theta 264 Θέτην : τὸν εἰσποιησάμενον παῖδας θετούς· τοὺς γὰρ εἰσποιήτους καὶ θετούς ἔλεγον. ἢ θέτης ὁ εἰς ὑποθήκην λαβὼν ὀτιοῦν. Θεοίνιον : ἱερὸν Διονύσου. Θεωρικὴ ἀρχὴ καὶ θεωρικόν : οἱ ἄρχοντες τῶν θεωρικῶν χρημάτων. θεωρικὰ δ' εἰσὶ χρήματα τὰ κοινά. Θέμενος : καὶ ὁ ἐνέχυρον θεῖς, καὶ ὁ λαβὼν τι σκεῦος εἰς ὑποθήκην. Θεσμός : τὸ ὅλον σύνταγμα τῆς πολιτείας. διαφέρει δὲ θεσμός νόμου· ὁ γὰρ θεσμός ἐστὶ τοῦ Δράκοντος, ὁ δὲ νόμος τοῦ Σόλωνος. Θεσμοθέται : ἀρχὴ ἐστὶν Ἀθήνησιν ἀνδρῶν ἑξ. καλοῦνται δὲ οὕτως, ὅτι τῶν νόμων τὴν ἐπιμέλειαν ἐποιοῦντο, θεσμὸν δὲ ἐκάλουν τὸν νόμον. Θημωνία : θημωνία ἐστὶ σωρὸς καρπῶν. Θητεία : δουλεία. θῆτες γὰρ εἰσιν οἱ πένητες οἱ ἐπὶ συντάξεσιν τις καὶ ἐπὶ μισθῷ δουλεύοντες. Θησεῖον : τὸ τοῦ Θησεῶς ἡρώων. ἔστι δὲ ἄσυλον τοῖς οἰκέταις. Θιασώτης : ὁ κοινωνὸς τῶν θυσιῶν. ἐκαλοῦντο δὲ καὶ οὗτοι ὀργεῶνες. ἐκλήθησαν δὲ ἀπὸ τοῦ θιάσου, ὃ πέρ ἐστι σύνοδος καὶ συναγωγὴ, ἀπὸ τοῦ θέειν. Θόλος : τόπος τις ἐν τοῖς ἀρχείοις, κληθεὶς διὰ τὸν τρόπον τῆς κατασκευῆς. ἦν γὰρ θολοειδής, καὶ ὀροφὴν εἶχε περιφερῆ οἰκοδομητήν, οὐχὶ ξυλίνην, ὡς τὰ ἄλλα οἰκοδομήματα. λέγεται δὲ θηλυκῶς ἢ θόλος. Θριπηδεστόν : τὸ βεβρωμένον καὶ διεφθαρμένον. θριψ γὰρ ζῶν ἐστὶ κατεσθίον ζύλα καὶ κέρατα. Θρυλούμενόν ποτε ἀπόρρητον : περὶ Ἀμφιπόλεως ἦν τὸ θρυλούμενον ἀπόρρητον. Θυρών : πυλῶν.

theta 265 ἄφ' οὗ καὶ θυρωρὸς λέγεται ὁ τοῦτον φυλάσσων. Θυννίδες : οἱ νῦν θύννοι, ἢ ἄλλοι τινὲς ἰχθύες. Θυσεῖον : πόλις Αἰτωλίας. Θυλάκιον : δερμάτινον σακκίον ἢ βαλάντιον. Θύσιον : τόπος ὅπου ἔθουν τῷ θεῷ. Θυραυλεῖν : παρὰ ταῖς θύραις τινὸς ἀυλίζεσθαι καὶ προσεδρεύειν καὶ περιμένειν. Θέρως : οἱ συγκομιζόμενοι καρποὶ τῶν σπερμάτων παρὰ τοῖς ῥήτορσιν. Θριάσιον πεδῖον : τόπου ὄνομα. ἐκλήθη δὲ ἀπὸ τῶν βληθεισῶν εἰς αὐτὸ θριῶν ὑπ' Ἀθηνᾶς. θρίαι δὲ εἰσιν αἱ μαντικά ψῆφοι. νύμφαι δὲ τινες, θρίαι ὀνομαζόμεναι, ἐξεῦρον τὴν τοιαύτην μαντείαν. ἦσαν δὲ Ἀπόλλωνος τιθηνοί. ὅθεν καὶ τὸ μαντεύεσθαι θριασθαι. Θωπεΐα : ἡ περισσὴ πρὸς τινὰς κολακεία. I.

iota 265 (174) Ἵγξ : σύριγξ μονοκάλαμος. καὶ ὄρνειον. ὦδῃ καὶ πειθῷ. Ἱεροποιοί : κληρωτοὶ ἄρχοντες. εἰσὶ δὲ δέκα τὸν ἀριθμόν, οἱ τὰ τε μαντεύματα ἱεροθυτοῦσι, κἄν τι καλλιερεῖσαι δέη, καλλιεροῦσι μετὰ τῶν μάντεων, καὶ θυσίας τὰς νομιζόμενας ἐπιτελοῦσι, καὶ τὰς πενταετηρίδας ἀπάσας διοικοῦσι, πλὴν Παναθηναίων. Ἰσθμός : ὁ αὐχὴν καὶ τράχηλος, καὶ τὸ στενὸν χωρίον, καὶ ὁ κατὰ Κόρινθον τόπος. ἔστι δὲ καὶ γῆ στενὴ μεταξὺ δύο θαλασσῶν. Ἰδιώτης ὁ πολίτης λέγεται καὶ ὁ ἄπειρος καὶ ὁ ἴδιος. Ἰαμβοφάγος : λοίδωρος, ἐπειδὴ ἱάμβος ἕμμετρος ἐστὶ λοιδωρία. ὁ φαγὼν οὖν τοὺς ἱάμβους, τουτέστιν ὁ ἔχων ἐν τῷ στόματι διὰ τὴν φιλολοιδωρίαν. Ἱερομνήμονες : οἱ συνθύοντες εἰς τὸ συνέδριον τῶν Ἀμφικτυόνων ἐξ ἐκάστης πόλεως.

iota 266 ὠνομάσθησαν δὲ οὕτω παρὰ τὸ μνημονεύειν τῶν ἱερῶν. ἱερὰ δὲ ἐστὶ τὰ Ἀμφικτυονικὰ δόγματα, καὶ ἱερὸν τὸ συνέδριον τῶν Ἀμφικτυόνων. Ἱερὰν ὁδόν : ὁδὸς τις, ἣν ἀπίασιν οἱ μύσται ἅλαδε. Ἱερῶσυνα : τὰ εἰωθότα δίδοσθαι ἐξαίρετα τοῖς ἱερεῦσιν ὑπὲρ τῆς ἱερωσύνης. Ἱερείας ἐνύπνιον : ἐνύπνιον τινος ἱερείας. ἔστι δὲ τοιοῦτο. ἔδοξεν αὐτὴν ὁρᾶν ἀγομένην ὑπὸ τινος εἰς τὸν οὐρανόν, καὶ περιάγεσθαι ὑπὸ τοῦ ἀνενεγκόντος εἰς τὰς οἰκίσεις τῶν θεῶν, καὶ ἀπελθεῖν εἰς τὰ τοῦ Διὸς οἰκήματα, καὶ θεάσασθαι ἄνδρα τινὰ πυρρὸν, δεδεμένον ἀλύσει σιδηρᾷ ὑπὸ τὸν βασιλείον θρόνον, καὶ πυνθάνεσθαι τοῦ ἀνενεγκόντος, τίς οὗτος εἴη ὁ δεδεμένος· τὸν δὲ εἰπεῖν ὅτι οὗτος ἀλάστωρ ἐστὶ Σικελίας. μετὰ χρόνον δὲ ἰδοῦσα τυραννοῦντα τὸν Διονύσιον, πολλοῖς διηγῆσατο τὸν ὄνειρον, καὶ εἶπεν ὅτι οὗτός ἐστιν, ὃν ἐθεασάμην δεδεμένον ὑπὸ τὸν θρόνον τοῦ Διός. Ἱκρίωσαντες : ξύλα καταπήξαντες, ἃ πέρ ἐστιν Ἱκρια. Ἱμᾶν καὶ καθιμῆσαι καὶ ἀνιμῆσαι : ἱμᾶν ἀντὶ τοῦ ἀνασπᾶν, ἐπεὶ τὸ παλαιὸν ἱμᾶντας ἐκδησάμενοι ἢ ἀνίμων ἢ καθίμων ἃ ἤθελον. Ἱνα : ὅπου. Ἱπαρχος : ὁ τοῦ ἱππικοῦ ἄρχων. ἦσαν δὲ Ἱπαρχοὶ δύο, ἡγούμενοι τῶν ἱππικῶν ταγμάτων. Ἱποδάμεια ἀγορά : τόπος ἐν τῷ Πειραιεῖ, ἀπὸ Ἱποδάμου Μιλησίου ἀρχιτέκτονος, ποιήσαντος Ἀθηναίοις τὸν Πειραιᾶ καὶ κατατεμόντος τῆς πόλεως τὰς ὁδοὺς. Ἱπνος : ἡ κάμινος. Ἱσοτελεῖς : μέτοικοι τὰ μὲν ξενικὰ τέλη μὴ τελοῦντες, τὰ δὲ ἴσα τοῖς ἀστοῖς τελοῦντες.

iota 267 Ἱσοδαίτης θεός : ὁ ἥλιος ὁ τὸν ἴσον ἐκάστῳ θάνατον διανέμων. Ἱστός καὶ κεραία : ἱστὸς μὲν τὸ ἐπίμηκες ξύλον, κεραία δὲ τὸ ἀπὸ γῆς ἄνω τεταμένον, ὡς γίνεσθαι σχῆμα τοῦ Γ γράμματος. Ἱστιατόρια : τὰ χωρία ὅπου ἱστιῶνται, καὶ νῦν καλούμενα ἀγνευτήρια, ὅπου κατάγονται. Ἱταμόν : τὸ ἀναιδὲς, παρὰ τὸ ἴεσθαι, ὃ πέρ ἐστιν ὀρμᾶν. τοιοῦτοι δὲ οἱ ἀναιδεῖς. Ἱυγαί : γυναικῶν οἰμωγαὶ καὶ θρήνοι καὶ ὀλοφύρσεις. Ἱππᾶς : γένος Ἀθήνησιν, οἱ ποιοῦντες τριακόσια μέτρα, οἱ ἀνὰ λόγον τῆς οὐσίας εἶχον τὸ τέλος. Ἱκετεία καὶ ἱκετηρία : ἱκετεία μὲν ἐστὶν ἡ διὰ τῶν λόγων, ὅταν δέηται συγγνώμης τυχεῖν ἢ ἐλέου· ἱκετηρία δὲ ἐστὶν, ἣν οἱ δεόμενοι κατατίθενται πρὸς ἐγγράφως ἢ μετὰ χειρὸς ἔχουσιν. Ἱσα βαίνων Πυθοκλεῖ : ἀντὶ τοῦ μετὰ Πυθοκλέους ἀναστρεφόμενος. Ἱεραὶ τριήρεις : πάραλος, Σαλαμινία, Ἀντιγονίς, Δημητριάς. αὗται ἐπὶ στρατηγούς ἐπέμποντο καὶ τοιαύτας τινὰς χρείας. K.

kappa 267 (254) Κόρδακισμός : εἶδος ὀρχήσεως κωμικῆς, ὥσπερ Σίκιννα σατυρικόν. Κομιδῇ : πάμπαν, τελείως. συναγωγή, ἐπιμέλεια. καὶ Κομίστρια ἡ τροφός. Κληρούχους : οὓς ἔπεμπον Ἀθηναῖοι ἐπὶ τὰς

πόλεις, ἃς ἐλάμβανον, κλήρους ἐκάστοις διανέμοντες. ἐκαλεῖτο δὲ καὶ κληρουχία ἡ διανομὴ τῆς χώρας. Κακοδαίμων : ὁ θεῶ ἐπαχθῆς καὶ τὴν ψυχὴν ἔχων ἐμπαθῇ.

kappa 268

Κεφάλαιον : ἡ κεφαλὴ καὶ συναρίθμησις. Κόλαξ : παράσιτος. Κατά : ἔξ, ἐπὶ, διὰ. Κνισᾶν ἀγυιάς : κνίσαν πέμπειν καὶ λιπαρίαν ἀπὸ τῶν θυσιῶν εἰς τὰς ἀγυιάς, τουτέστιν εἰς τὰς ὁδοὺς. ἐτιμᾶτο δὲ καὶ Ἀπόλλων ἀγνιεύς, ᾧ ἔθυσον, πρὸ τῶν θυρῶν βωμίσκους καὶ στύλους εἰς ὅζῳ ἀνατείνοντας στρογγυλῶδεις ἀνιστῶντες. Κλητῆρες : οἱ εἰς δίκην καλοῦντες. καὶ κλητεύοντες μαρτυροῦντες τοῖς καλοῦσιν αὐτοὺς εἰς δίκας. καὶ τὸ μαρτυρήσεις Κλητεύσεις. κλητῆρες δὲ ἦσαν ἄνδρες, δι' ὧν τὰς δίκας προσκαλοῦνται οἱ δικαζόμενοι. ἔδει γὰρ παρεῖναι τινὰς ὥσπερ μάρτυρας τῆς προσκλήσεως, ἵνα μὴ ἀπρόσκλητοι αἱ δίκαι εἰς τὰ δικαστήρια εἰσάγωνται, μηδὲ ἐκλείπῃ τὴν δίκην ὁ κατηγορούμενος. Κάδοι : ὑπὸ Σολίων κάδοι, ὑπὸ Ἰώνων κεράμια. Καθέδραι : ὑποδοχαὶ ἀνθρώπων. τῇ τριακοστῇ γὰρ ἡμέρᾳ τοῦ ἀποθανόντος οἱ προσήκοντες ἅπαντες καὶ ἀναγκαῖοι συνελθόντες κοινῇ ἐδείπνουν ἐπὶ τῷ ἀποθανόντι. καὶ τοῦτο καθέδρα ἐκαλεῖτο. ἦσαν δὲ καθέδραι τέσσαρες. Κακοτεχνίων : δίκης ὄνομά ἐστιν, ἣν εἰσήεσαν οἱ ἔχοντες μαρτυρίαν ψευδομαρτυριῶν κατὰ τῶν παρεχομένων τοὺς ψευδεῖς μάρτυρας. Καταχειροτονία : τὸ τὸν δῆμον ἐπινεῦσαι. προβολὴ γὰρ ἐν τῷ δῆμῳ ἐγίνετο κατὰ τῶν ἀρχόντων καὶ στρατηγῶν καὶ συκοφαντῶν καὶ τῶν περὶ τὰ μυστήρια καὶ Διονύσια ἀδικούντων. καὶ εἰ μὲν καταχειροτονήσῃε τις ὁ δῆμος, οὗτος εἰσήγετο εἰς τὸ δικαστήριον· εἰ δὲ μὴ καταχειροτονήσειεν, οὐκ εἰσήγετο. τοῦτο ἐκαλεῖτο καταχειροτονία. Κακώσεως, καὶ κατὰ τίνος ἐδίδото : δίκης ὄνομά ἐστι κατὰ τῶν ἀνδρῶν ταῖς ἐπικλήροις γυναιξὶ διδομένη, καὶ κατὰ τῶν ἐπιτρόπων τοῖς ὑπὲρ τῶν ὀρφανῶν ἐπεξιοῦσι, καὶ κατὰ τῶν παίδων τοῖς γονεῦσι.

kappa 269

καὶ ἡ τοιαύτη δίκη οὕτως ἀπεφέρετο γονέων κακώσεως, ὀρφανῶν κακώσεως ἢ οἴκου ὀρφανικοῦ κακώσεως. Καλαμίτην : ἥρωά τινά φασιν εἶναι τιμώμενον Ἀθήνησιν. Καταχύσματα : ἰσχάδες καὶ φοίνικες καὶ κάρυα καὶ ἄλλα τοιαῦτα ἐδώδιμα κατέχεον αἱ κυρίαι τῶν οἴκων κατὰ τι ἔθος ἐπὶ τὰς κεφαλὰς τῶν ἄρτι ἐωνημένων δούλων, παραδηλοῦσαι ὅτι ἐπὶ γλυκέα καὶ ἡδέα πράγματα εἰσεληλύθασιν. Κάτωθεν νόμος : κάτωθεν νόμος ἐστὶν ὁ ἐξῆς καὶ μετὰ τοῦτον κάτωθεν ἄξονος γεγραμμένος. Καθαρσίων : χοῖρος βραχὺς ἦν τὸ καθάρσιον, ᾧ ἐκάθαιρον τὴν ἐκκλησίαν οἱ λεγόμενοι περιστάρχοι. Καταλεύσιμον : τὸν ἄξιον τοῦ καταλευσθῆναι. Καυσία : εἶδος πύλου ἐπὶ τῆς κεφαλῆς, ὡς καὶ τιάρα. Κατάγειν τὰ πλοῖα : ληστεύειν, ἐπεὶ οἱ λησταὶ ἐκδησάμενοι τὰ τῶν πολεμίων πλοῖα κατάγουσιν εἰς τοὺς οἰκείους λιμένας καὶ ληστεύουσιν. Κακῶν Ἰλιάς : παροιμία. γέγονε δὲ ἀπὸ τῶν Ἰλιακῶν κακῶν. Καλαμίδας : τὰς νῦν λεγομένας ὠλένας, ἐπεὶ ἀπὸ καλάμων γίνονται. ἢ τοὺς θηλυκοὺς καλάμους τοὺς πρὸς σύνδεσμον τῶν πλινθίνων καταστρωμάτων τῆς οἰκοδομίας. Κατανίπτῃς : ἥτοι ἐπώνυμόν τινος, ἡ ἱερωσύνη Ἀθήνησιν, ὃ τὰ κατὰ τοῦ πέπλου τῆς Ἀθηνᾶς ῥυπαινόμενα ἀποπλύνων. Κακουχίαν σώματος : τὴν κάκωσιν τοῦ σώματος. Κάλλιον : δικαστήριον Ἀθήνησιν οὕτω καλούμενον ἀπὸ τοῦ καλλύνειν καὶ κοσμεῖν καὶ λαμπρύνειν.

kappa 270

Ἄγραυλος γὰρ ἰέρεια πρώτη γενομένη, τοὺς θεοὺς ἐκόσμησε. πλυντήρια δὲ καλεῖται διὰ τὸ μετὰ τὸν θάνατον τῆς Ἀγραύλου ἐνὸς ἐνιαυτοῦ μὴ πλυθῆναι τὰς ἱεράς ἐσθῆτας. Κάλλιον : λυπρὸς ναός, ἐξ αὐτοσχεδίου γεγόμενος. Καττύεσθαι : ὑποδεῖσθαι ἐκ τῶν καττυμάτων. Κάθετον : βοῦν τινὰ καθιέμενον εἰς τὴν θάλατταν τῷ Ποσειδῶνι θυσίαν. Κατεῤῥωγόντα : κατεῤῥηγμένον. Κάμινος : τὸ κατασκευάσμα, ὅπου ὀπτάται ὁ κέραμος καὶ λίθος. καλεῖται δὲ καὶ ἵπνος. Κατάρρους : τὸ ῥεῦμα τὸ ἀπὸ τῆς κεφαλῆς καταφερόμενον διὰ τῶν μυκτῆρων, ὃ νῦν καλοῦσιν οἱ ἱατροὶ κατασταγμόν. ἢ κατάρρουν τὴν διάρρροϊαν. ἢ τὸ νῦν καλούμενον δυσεντέριον. Καταλογεύς : ὁ συγγραφεύς, ὁ συγγραφόμενος κατ' ὄνομα, τίνα χρὴ τῆς πολιτείας μετέχειν. Καδμεΐα : ἡ ἀκρόπολις τῶν Θηβαίων, ἀπὸ Κάδμου τοῦ ποιήσαντος αὐτήν. Κατατομή : ἡ ὀρχήστρα ἡ νῦν στίγμα λεγομένη. ἢ μέρος τι τοῦ θεάτρου κατετμήθη, ἐπεὶ ἐν ὄρει

κατεσκευάσται. ἢ κατὰ συμβεβηκὸς ὁ τόπος οὕτω καλεῖται. ἢ τὸ νῦν λεγόμενον διάζωμα. Καλινδεῖσθαι : ἀναστρέφεσθαι πυκνῶς καὶ ἀδιαλείπτως. Κατηλόησαν : ἀπέκτειναν, οὐχ ἀπλῶς, ἀλλὰ ξύλοις παίοντες. ἀφ' οὗ καὶ Πατραλοίας ὁ τοὺς πατέρας τύπτων. Κατάστασις : ἡ ὑπὸ τῆς βουλῆς τῶν ἱππέων δοκιμασία κατάστασις ἐλέγετο. Κανηφόροι : παρθένοι τὰ κανᾶ φέρουσαι τῇ θεῷ ἐν τῇ τῶν Παναθηναίων πομπῇ καὶ ταῖς ἄλλαις ἐορταῖς.

kappa 271 ἐκανηφόρουν δὲ αἱ ἄσται καὶ εὐγενεῖς. Καχλάζειν : ἡχεῖν τὸ πλήθος. ὀνοματοπεποιήται δὲ ἡ λέξις ἀπὸ τοῦ ἤχου καὶ τοῦ πλήθους. ἀφ' οὗ καὶ καχλάζειν λέγομεν τὴν θάλασσαν, ὅταν πολλοῖς κύμασιν ἐξηχῇ. ἢ καχλάζειν τὸ σφοδρῶς καταγεῖλαι. Κανθούρου λιμὴν : λιμὴν ἐστὶν Ἀθήνησιν οὕτω καλούμενος κανθούρου λιμὴν. Καταλλάττειν : κερματίζειν. Κεκερτόμηται : πέπαικται καὶ κεχλεύασται. Κέρκος : σκευὸς τί ἐστὶν ἡ κέρκος, ὥσπερ καὶ τρίπους ἡ θύρα χαλκῇ. Κέρκωψ : ὁ ἐπὶ νορίᾳ κωμωδούμενος. Κέραμος : ἀπλῶς πάντα τὰ κεράμια, ἀφ' οὗ καὶ κεραμεύς. κεράμια δὲ αἱ ὀπταὶ πλίνθοι. Κεκοινωμένοι : κοινὴν ἔχοντες τὴν οὐσίαν. Κελέοντες : κυρίως μὲν οἱ ἰστόποδες, καταχρηστικῶς δὲ καὶ τὰ καταπεπηγότα ξύλα, ἃ δὴ καὶ σταυροὺς καλοῦσιν. Κεστρίνους : τὰ τόμια καὶ τὰ τεμάχη τῶν ἰχθύων. Κερκώπη : ὄνομα ἐταίρας, καλουμένης οὕτω διὰ κακοήθειαν. κέρκωπες γάρ εἰσιν οἱ κακοῦργοι ἄνθρωποι. Κεγχερών : τόπος Ἀθήνησιν οὕτω καλούμενος, ὅπου ἐκαθαίρετο ἡ ἀργυρίτις κέγχρος καὶ ἄμμος ἡ ἀπὸ τῶν ἀργυρείων ἀναφερομένη. Κηκίς : βώμμα τι καὶ στύμμα τι. ἢ καρπὸς δρυὸς ἐπιτήδειος εἰς βαφὴν κλινῶν. Κηπούρευμα : τὸ ὕδωρ τὸ τοῦ κήπου, εἰς ἄρδουσιν πεποιημένον. Κιχλισμός : πορνικὸς γέλως πολὺς καὶ ἄκοσμος, ὅταν διὰ τοῦ χ γράφηται. ὅταν δὲ διὰ τοῦ κ , κικλισμός, ἡχόν τινα ἀποτελῶν. Κιγκλίδες : δρύφακτοι, οἱ νῦν καλούμενοι κάγκελοι. Κιττοφόρος : ὁ τὸν κίττον φορῶν.

kappa 272 ἴν' ἢ ὁ φέρων τὴν κίστην. Κίναδος : θηρίον τι, οὗ τὸ δέρμα εἰς περικεφαλαίας κατασκευὴν ἐπεποιήτο. Σικελιῶται δὲ τὴν ἀλώπεκα κονδέαν καλοῦσιν. Κλητεῦσαι : σημαίνει μὲν κοινῶς καὶ τὸ κλήτορα γενέσθαι δίκης, ἰδίως δὲ ἐπὶ μαρτύρων λέγεται κλητεῦσαι καὶ μετὰ τῆς προθέσεως ἐκκλητεῦσαι. ὅταν γὰρ μὴ ὑπακούσωσι πρὸς τὴν μαρτυρίαν ἐν τοῖς δικαστηρίοις, ἐφ' ἣν καλοῦνται, τότε ἐκκλητεύονται. καὶ ἔστιν ἐπιτίμιον κατὰ τῶν ἀλόντων δραχμαὶ χίλια. Κλινοπετής : ὁ κλινῆρης. Κλισιάς : πᾶς μέγας θυρῶν, παρὰ τὰς κλισιάδας, αἱ πέρ εἰσι μεγάλαι θύραι. Κλιμακίζει : παράγει, διαστρέφει, ἀπὸ τῆς κλίμακος εἰρημένου τοῦ ὀνόματος, ἥτις οὐσα ὄργανον βασανιστικὸν διαστρέφει τὰ σώματα τῶν βασανιζομένων. Κλιμακίδες : αἱ τῶν πλοίων ἀποβάθραι. Κλιτήρες : εἶδος φορείου. ἢ κλινίδιον ἔχον ἀνακλίσεις, οἷον νῦν τὸ κλινοκαθέδριον. Κοβαλεία : ἡ προσποιήτος καὶ μετ' ἀπάτης κατὰ μίμησιν παιδιά. καὶ Κόβαλος ὁ ταύτη χρώμενος. καὶ ἡ παρὰ πονηροῦ ἀνθρώπου κολακεία. Κόμματα καὶ κυρήβια : τὰ μὲν κυρήβια ἐστὶ τὰ πίτυρα, τὰ δὲ κόμματα μέρη τινὰ ἀποκειρόμενα τῆς καλάμης τῶν ἀθέρων, ἢ τῶν περὶ τὸν σῖτον. Κοινὸν γραμματεῖον : εἰς δὲ ἐγράφοντο οἱ εἰς τοὺς δημότας ἐγγραφόμενοι. ἔστι δὲ καὶ ληξιαρχικὸν γραμματεῖον τῶν καιρὸν πολιτείας ἤδη σχόντων. Κέρκουρος : εἶδος πλοίου βραχέος. Κόρη : ἡ παρθένος. καὶ τὸ μικρὸν ἀγαλμάτιον τὸ γύψινον καὶ πήλινον, ἀφ' οὗ καὶ κορόπλαθος ὁ ταῦτα ποιῶν καλεῖται. Κουρεῖον : κοινῶς μὲν τὸ τῶν κουρέων ἐργαστήριον, ἰδίως δὲ καὶ τὸ διδόμενον ὑπὸ τῶν πατέρων τοῖς φράτορσιν, ὅταν εἰσφέρωσι τοὺς παῖδας εἰς φρατρίας.

kappa 273 τὸ οὖν θυόμενον τότε ἱερεῖον κουρεῖον ἐκαλεῖτο. Κοῖτις : πλεγμάτιον, κίστη ἢ αὐτοκίστη βραχεῖα. Κομῶ : ἡ κοσμοῦσα τὸ ἔδος τῆς Ἀθηνᾶς ἱερεία. Κοιρωνίδαι : γένος Ἀθήνησιν, ἀπὸ Κοίρωνος, ὃ ἦν ἀδελφὸς Κρόκωνος. καὶ Κροκωνίδαι γένος ἱερὸν Ἀθήνησιν. ἀμφοτέροι δὲ ἦσαν παῖδες Τριπτολέμου. Κοπρολόγοι : οἱ τὴν ἀνθρωπίνην κόπρον ἀναλέγοντες. Καὶ κοπρῶνας τὰ τοιαῦτα χωρία, οὗ λυτρῶνας. Κομψόν : τὸ πανοῦργον καὶ τετεχνητευμένον. Κοῖλον γραμματεῖον : τὸ πινακίδιον, οὗ τὸ πτύχιον κεκοίλwται πρὸς χρυσῶν στατήρων ἀπόθεσιν.

καλεῖται δὲ καὶ Καρικόν , ἐπεὶ Κᾶρες αὐτὸ πρῶτοι ἐπενόησαν. Κρηπιδουργός : ὁ τὰς κρηπίδας ἐργαζόμενος σκυτοτόμος. κρηπὶς δὲ εἶδος ὑποδήματος ἀνδρικοῦ, ὑψηλὰ ἔχοντος τὰ καττύματα. Κρόνιον τέμενος : τὸ παρὰ τὸ νῦν Ὀλύμπιον μέχρι τοῦ μητρώου τοῦ ἐν ἀγορᾷ. Κρεμαστὰ σκευή νεώς : τὰ μὴ ἐπὶ τοῦ ἐδάφους τῆς νεώς, ἀλλ' ὅσα κρεμαστὰ καὶ μετέωρά ἐστιν, οἷον τὰ τοῦ κέρως καὶ τὰ τῶν ἱστίων καὶ ὅσα ἄλλα τοιαῦτα. Κροκοῦν : οἱ μύσται κρόκη καταδοῦνται τὴν δεξιὰν χεῖρα καὶ τὸν ἀριστερὸν πόδα, καὶ τοῦτο λέγεται κροκοῦν. Κράστις : ὁ χόρτος ὁ ἡμίξηρος. ὅθεν καὶ τὰ ζῶα Κραστίζεσθαι φασιν, οἷον ἐμφορεῖσθαι τοιούτου χόρτου. Κραιπάλη : ἡ τῆς μέθης διάθεσις, ἀπὸ τοῦ κᾶρα πάλλιν, τουτέστι τὴν κεφαλὴν διασεῖν. Κρυπτή : ἀρχὴ τις ὑπὸ τῶν Ἀθηναίων πεμπομένη εἰς τοὺς ὑπηκόους, ἵνα κρύφα ἐπιτελέσωσι τὰ ἔξω γινόμενα.

kappa 274 διὰ τοῦτο γὰρ καὶ κρυπτοὶ ἐκλήθησαν. Κρατηρίζων : ἦτοι τὸν οἶνον ἐν κρατῇρι κινῶν, ἢ ἀπὸ κρατήρων σπένδων. Κτηματίτην : τὸν κτήματα πολλὰ ἔχοντα. Κυρίαν τὴν προθεσίαν. Κυάμω λαχεῖν : νόμος ἦν Ἀθήνησιν ἄρχοντάς τινες κυάμω κληροῦν. Κυνᾶς : τὰς περικεφαλαίας, ἦτοι τὰς ἀπὸ κυνέων δερμάτων γινόμενας, ἢ ἀπὸ Κυνός τινος κατασκευάσαντος πρώτου. Κύκνους : εἶδος πλοίου, κληθὲν οὕτως, ἐπεὶ κύκνοι ἦσαν κατὰ τῆς πρώρας ἐκτετυπωμένοι ἐπισήμου ἔνεκα. Κυαμίτης : ἥρως Ἀθήνησι, καλούμενος ἦτοι κυρίως ἢ ἐξ ἐπωνυμίας. Κυννίδα : γένος ἱερὸν Ἀθήνησιν, ἀπὸ Κύννου ἢ Κυννίδου ἥρως. Κύδαρον : εἶδος πλοίου. Κυρία ἐκκλησία ἐν ἣ τοὺς ἄρχοντας ἐχειροτόνουν, οἷον στρατηγούς, ἱπάρχους καὶ ὅσους τοιούτους. Κυνόσαργες : γυμνασίον τι Ἀθήνησι καλούμενον, εἰς ὃ ἐνεγράφοντο καὶ οἱ νόθοι ἐκ τοῦ ἐτέρου μέρους ἀστοί. Κύρβεις : κατασκευάσματα ξύλινα, ἐν οἷς ἐγγεγραμμένοι τὸ παλαιὸν ἦσαν οἱ νόμοι. εἰσὶ δὲ τρίγωνοι τὸ σχῆμα. διαφέρουσι δὲ τῶν ἀξόνων, ὅτι ἐκεῖνοι μὲν τετράγωνοί εἰσιν, οὗτοι δὲ τρίγωνοι, πυραμίδι ὅμοιοι. Κυμβεῖον : εἶδος ποτηρίου παραπλησίον τῷ σχήματι πλοῖω, ὃ καλεῖται κύμβη. Κῶμαι : τὰ μέρη τῆς πόλεως ἢ τὰς ἀκροπόλεις. Κώδη : ὁ καρπὸς τῆς μήκωνος. Κωπέας : τὰ ξύλα τὰ ἐπιτήδεια εἰς κώπας νεῶν. ἢ τοὺς κωπηλάτας. Κέρκυρα : ἡ παρ' Ὀμήρῳ Σχερία.

kappa 275 Κερσοβλέπτης : ὄνομα κύριον. οὗτος ἐπολέμησε περὶ Χερρόνήσου Ἀθηναίοις. Καυχᾶ : αὐχεῖν ἐπὶ χρηστοῖς πράγμασι. Λυκοῦργος δὲ ἐπὶ φαύλοις κέχρηται, ὥς τοὺς ἀκούοντας αἰσχύνεσθαι. Καλλίας : ὁ πίθηκος κατ' εὐφημισμὸν. Κοροπλάθος : ὁ κατασκευάζων εἰδωλα βραχέα ἐκ πηλοῦ πάντων ζώων, οἷς ἐξαπατᾶσθαι τὰ παιδάρια εἴωθεν. Καρδιωσάμενοι : τὴν τοῦ θύματος καρδίαν τῇ πιμελῇ καλύψαντες καὶ ἐπιθέντες τῷ πυρί. Καταλαβεῖν : σημαίνει καὶ τὸ τάχος τῶν ποδῶν. ἐχρήσαντο δὲ οἱ ῥήτορες καὶ ἐπὶ τοῦ κολάζειν. Κυβευτήριον καὶ τηλία : τόπος ἐστὶ τὸ κυβευτήριον, εἰς ὃν συνερχόμενοι κυβεύουσιν. ἢ τηλία δὲ σανὶς ἀλφιτοπωλικὴ πλατεῖα, προσηλωμένας ἔχουσα κύκλῳ σανίδας τοῦ μὴ τὰ ἄλφιστα ἐκπίπτειν. καὶ ἐπ' αὐτῆς οἱ κυβεύοντες παίζουσιν. Κεραμεικός : τόπος ἐν ᾧ αἱ πόρναι ἐστήκασιν. Κωλιάς : τόπος Ἀττικός, ὅμοιος ἀνθρώπου κώλῳ, ἐν ᾧ ἱερὸν Ἀφροδίτης Κωλιάδος. ἦν δὲ καὶ ναυκραρία. Κωλακρέται : οἱ τῶν ἀργυρίων ταμίαι, οἱ τὸ δικαστικὸν ἐταμιεύοντο τριώβολον καὶ τὰ εἰς τὰς θεοὺς ἀναλισκόμενα χρήματα. Κημός : πλέγμα τι ἐκ σχοινίων, ἐπιτιθέμενον τῇ ὑδρίᾳ, παρόμοιον χώνῃ ἢ ἡθμῷ, δι' οὗ τὰς δικαστικὰς καθίσαν ψήφους. Καδίσκοι : ὑδρίαι χαλκαῖ, εἰς αἷς καθιέντο αἱ ψῆφοι τῶν δικαζομένων. Καταπροΐξει : οἷον προΐκα καταφρονήσεις, ὃ ἐστὶ ἀζήμιος ἔση καὶ ἀθῶος. Κιβδηλὶς : ἡ ἐν τοῖς μέταλλοις σκωρία. Καθελεῖν τὴν ἀσπίδα : ἐπὶ τῶν ἀνδρισταμένων τίθεται ἡ παροιμία.

kappa 276 Κυψέλη καὶ κυψελίδες : ὁ ἐν τοῖς ὣσὶ συνιστάμενος ῥύπος. καὶ σιτηρὰ ἀγγεῖα. καὶ τὰ κενὰ σμήνη. καὶ τοῦ ὥτος τὸ ἔγκυκλον. καὶ τῆς καμίνου μέρος τι. Κύων ἐν φάτνῃ : παροιμία ἐπὶ τῶν μήτε αὐτῶν χρωμένων μήτε ἄλλοις ἐπιτρεπόντων. Κύων παρ' ἐντέροις : παροιμία ἐπὶ τῶν μὴ δυναμένων ἀπολαβεῖν τῶν παρακειμένων. Λ.

lambda 276 (11t)

Λωποδύτης : ὁ τὰ τῶν νεκρῶν ἱμάτια κλέπτων. Λῆμμα : κέρδος. Λήσεσθαι : λαθεῖν, ἀποκρύπτεσθαι. Ληρεῖν : παραφρονεῖν, φλυαρεῖν, ματαιολογεῖν. Λογισταί : ἄρχοντές εἰσι κληρωτοί, δέκα τὸν ἀριθμόν, ἐφ' ὧν πάντες οἱ ἄρξαντες ἀρχὴν ἠντινοῦν λόγον ἀπέφερον τῶν διωκημένων. Λάκκος : ὄρυγμά τι κατεσκευασμένον εἰς ὑποδοχὴν ὄμβρων. ἐχρῶντο δὲ αὐτῷ καὶ εἰς ἄλλων τινῶν ἀπόθεσιν. Λουτροφόρος : ὁ ἐν τῇ τοῦ γάμου ἡμέρᾳ πεμπόμενος παῖς παρασκευάσαι τοῖς γαμοῦσι τὸ λουτρόν. Λουτροφορεῖ ὁ τὴν ὑδρίαν ἔχων παῖς καὶ ὑπηρετῶν ἐν τῷ λουτρῷ τοῖς γαμοῦσιν. Λουτροφόρος ἐν τῷ μνήματι ἐπικείται : ἔθος ἦν Ἀθήνησι τοῖς ἀγάμοις ἀποθανοῦσι λουτροφόρον ἐπὶ τὸ μνήμα καθιστάνειν. τοῦτο δὲ ἦν παῖς ὑδρίαν ἔχων, ἐκ λίθου πεποιημένος. Λιπομαρτυρίου : ἀδικήματος εἰδὸς ἐστίν, ἐφ' ᾧ γραφὴ ἦν, εἴ τις εἰσκληθεὶς εἰς μαρτυρίαν ἐκλίποι αὐτήν. Λιποστρατίου : ὁ λιπὼν τὴν στρατιάν. Λιποταξίου : ὁ λιπὼν τὴν τάξιν.

lambda 277 Λεπρωσίου : ἄρχοντες ἦσαν ἐν Μακεδονίᾳ Λεπρώνες οὕτω καλούμενοι. Λιθολογήματα : τὰ νῦν λιθόστρωτα. Λυκουργεῖους : εἰδὸς φιαλῶν, κληθεισῶν ἀπὸ Λυκούργου τινὸς πρώτου πεποιηκότος. Λικνοφόρος : ὁ φέρων τὸ λίκνον. ἔστι δὲ τοῦτο μυστικὸν τῆς Δημητρίου τροφῆς σημεῖον. ἔστι δὲ ὁ ἐπὶ τῷ λίκνῳ πλακοῦς καὶ ἄλας. Λύκειον : γυμνάσιον ἦν Ἀθήνησιν, ἀπὸ Λυκείου τινὸς Ἀπόλλωνος ὀνομασθέν, ἐν ᾧ καὶ τὰς στρατιωτικὰς ἐξετάσεις ἐποιοῦντο. Λεωκόριον : ἱερὸν ἐστίν Ἀθήνησι τῶν Λεῶ θυγατέρων. ὁ δὲ Λεῶς υἱὸς ἐστίν Ὀρφέως. Λεύκωμα : λεύκωμά ἐστι πίναξ γύψῳ ἀλλημιμένος, πρὸς γραφὴν πολιτικῶν γραμμάτων ἐπιτήδειος. Ληνός : γεωργικὸν σκεῦος. ἔστι δὲ ἀγγεῖον δεκτικὸν οἴνου, ξύλινον, ὃ ἀποδέχεται τὸ ῥέον ἐκ τῶν ὀργάνων τῶν πιεζομένων. Λαχεῖν δίκην : τὸ συνάψασθαι δίκην πρὸς τινα λαχεῖν δίκην ἔλεγον. Λαμπάς καὶ λαμπαδηφόροι : λαμπάδας ἄγουσιν Ἀθηναῖοι Παναθηναίοις, Ἑφαιστείς, Προμηθεῖς· εἰσὶ δὲ αὐταὶ ἑορταί. λαμπαδηφόροι δὲ καλοῦνται, ὅτι τὰς λαμπάδας ἔφερον. Λόγος : ἡ ὑπόθεσις. Λαπίζειν : ἀλαζονεύεσθαι. Λίθος : τὸ βῆμα τὸ ἐν Πυκνί, οὗ ἐφεστῶτες ἔλεγον. Λειτουργεῖν : οἱ παλαιοὶ Ἀθηναῖοι διὰ τοῦ ἡ ἔλεγον λητουργεῖν· λητὸς γάρ ἐστι δημόσιον ἀρχεῖον. οἱ οὖν ἐν τῷ λητῷ ἐργαζόμενοι οὗτοι λειτουργοῦσιν. ὅπερ νῦν διὰ τῆς εἰ διφθόγγου λέγεται. Λιθουργικῆς καὶ λιθοτριβικῆς : ἡ μὲν λιθουργικὴ τέχνη ἐστίν, ἣν οἱ ἐν τοῖς μετάλλοις ἐργάζονται, οἱ τέμνοντες τοὺς λίθους· ἡ δὲ λιθοτριβικὴ, ἣν μετῴσιν οἱ κοσμοῦντες τοὺς λίθους πρὸς εὐπρέπειαν.

lambda 278 Λιμοῦ πεδῖον : ὄνομα τόπου. ἡ δὲ ἱστορία αὕτη. ἀφορίας γενομένης πεδῖον κατὰ χρησμόν ἀνέθεσαν τῇ εἰρεσιώνῃ, ὃν καταφεύγοντα ταῖς πλατάνοις ἀπὸ τοῦ συμβεβηκότος λιμοῦ πεδῖον ἐκάλεσαν. Λήναιον : ἱερὸν Διονύσου, ἐφ' οὗ τοὺς ἀγῶνας ἐτίθεσαν πρὸ τοῦ τὸ θέατρον ἀνοικοδομηθῆναι. Μ.

mu 278 (115) Μέλλης : βραδυτής, ἀργία, ἐπίνοια ἐκάτερον, ὑπέρθεσις. ἔνιοτε καὶ ἐπὶ τοῦ σπουδάσας. Μισθοφορεῖν : ἡ ἐπὶ μισθῷ γινομένη ἐργασία, ἣ τὸ ἐπὶ μισθῷ τι πράττειν. Μνᾶ : ἑκατὸν δραγμαί. Μαλακός : ὁ ἀπαλός, ἣ καὶ ὁ ἀσελγής. Μαλακία δὲ ἐστὶ νόσος. Μηχάνημα : τέχνασμα, κακῶν κατασκευάσμα. Μελίνη : ὁσπίου εἶδος, ὅπερ θηλυκῶς καὶ ἀρσενικῶς λέγεται. Μάλθη : μεμαλαγμένος κηρὸς ἢ ἄλλο τι τοιοῦτον, ᾧ τὰ γραμματεῖα πράττεται. Μετρονόμοι : ἀρχὴ τις Ἀθήνησι κληρωτὴ ἡ τῶν μετρονόμων, δέκα τὸν ἀριθμόν, ὧν πέντε μὲν ἦσαν ἐν τῷ Πειραιεῖ, πέντε δὲ ἐν Ἄστει. οὗτοι δὲ τὴν ἐπιμέλειαν εἶχον, ὅπως δίκαια ἦ τὰ μέτρα τῶν πωλούντων. Μὴ οὔσα : δίκη ἐστίν, ἣν οἱ ἐπὶ διαιτητοῦ ἐρήμην λαχόντες, καὶ λέγοντες ἀδίκως καταδιαιτεῖσθαι, ἀντελάγχανον τῷ ἐλόντι αὐτοὺς ἅπαντας. οὐ μόνον δὲ οἱ φεύγοντες ἀλλὰ καὶ οἱ διώκοντες ἀντελάγχανον αὐτήν, ὅποτε ὁ διαιτητὴς ἀποδιαιτήσειεν. Μυλωθρός : καὶ ὁ μυλῶνα κεκτημένος, καὶ ὁ ἐργαζόμενος τὰ ἄλφιστα ἐν αὐτῷ.

mu 279 Μεσεγγύημα : ἀργυρίον ἐστὶ παρά τινι κείμενον ἐν ὁμολογίᾳ τῶν δόντων ἐπὶ τῷ ὅτιοῦν διαπραζάμενον λαβεῖν αὐτό. Μαστῆρες : ζητηταὶ τῶν φυγαδικῶν χρημάτων. Μειαγωγῆσαι :

θῦσαι. Μείον : τὸ θυόμενον ἱερεῖον, ὅταν εἰς τοὺς φράτορας τοὺς παῖδας εἰσαγάγωσιν. Μακρὸν πλοῖον τὸ πολεμικόν, στρογγύλον δὲ τὸ ἐμπορικόν. Μαργίτης : εὐήθης καὶ ἐπὶ μωρία κωμωδούμενος. Μόρα : σύνταγμά τι Λακωνικόν, ἐξ ὀκτακοσίων ἢ ἑννακοσίων ἀνδρῶν συνεστός, ἢ ὄνομα λόχου τινός. Μυσῶν λεία : παροιμία λεγομένη ἐπὶ πλάνη, ἐπεὶ οἱ Ἕλληνες εἰς Τροίαν πλέοντες, πλανηθέντες, τὴν Μυσίαν ἐπόρθησαν ὡς Ἴλιον. Μελιτίδης : καὶ οὗτος τῶν εὐήθων, ὡς ὁ Μαργίτης καὶ ὁ Κόροιβος. Μυστηρίων ἐπιμελητής : ὁ ἐπιμελούμενος τῆς ἑορτῆς τῶν μυστηρίων χειροτονητὸς λαχών. Μεθέορτα : τὰ μετὰ τὴν ἑορτήν. Μουνυχία : τόπος ἐστὶ τοῦ Πειραιῶς, ἀπὸ Μουνυχίας Ἀρτέμιδος, ἣτις οὕτως ὠνομάσθη ἀπὸ Μουνύχου τοῦ Παντακλέους. Μαράθου καὶ λεύκης : ἡ μάραθος καὶ ἡ λεύκη φύσει μυστικά ἐστι. καὶ ἡ μὲν μάραθος ἀγωγός ἐστι τῶν ὄψεων διὰ τὴν ὁσμὴν, ἐν ἣ καὶ τὸ γῆρας ἀποδύονται· ἡ δὲ λεύκη τὸ μὲν τῶν φύλλων ἔχει λευκόν, τὸ δὲ ἕτερον μέλαν, σύμβολόν τι τοῦ βίου καὶ τοῦ θανάτου. Μαρώνεια : τόπος ἦν τῆς Ἀττικῆς, ὅπου τὰ μέταλλα εὐρέθη. Μετοίκων λειτουργίαι : αἱ ἐν ταῖς πομπαῖς σκαφηφορίαι τῶν ἡκόντων μετοίκων.

mu 280 μέτοικοι δ' εἰσὶν οἱ ξένοι οἱ Ἀθήνησιν οἰκοῦντες. Μύριοι : οὓς Θηβαῖοι συνώκισαν πάσαι διωκισμένους διὰ τὴν πρὸς Λακεδαιμονίους ἔχθραν. Μητρῶν : τὸ ἱερὸν τῆς μητρὸς τῶν θεῶν. Μεσοκρινεῖς : οἱ στύλοι καὶ οἱ κίονες οἱ ἐν τοῖς ἀργυρεῖσι τοῦ μετάλλου. Μεταπεττεύων : τὸ μεταπεττεύειν ἐστὶ τὸ μεταλλάττεσθαι καὶ μεταβαίνειν. Μέταλλα : τὰ ἀργύρεια, ἐκ τοῦ μεταλλάξν, ὃ πέρ ἐστι ζητεῖν· ἐζητεῖτο δὲ ἡ ἀργυρῖτις ἄμμος, καὶ οἱ ἐργαζόμενοι Μεταλλεῖς . Μωλύτερον : τὸ ἀμβλύτερον καὶ ἀνοηθέστερον καὶ ἄνθος οὐκ ἔχον. Μορίαί : τῆς Ἀθηνᾶς ἱεραὶ αἱ ἐλαῖαι. Μανότερον : ἀραιότερον, ἀσθενέστερον. Μοσχεύηται : τρέφεται. κυρίως γὰρ μοσχεῖα ἡ τῶν λεπτῶν λαχάνων μεταφυτεῖα ἢ φυτῶν. Μανδραγόρας : μανδραγόρας ἐστὶ φάρμακον, ὕπνου ἢ λήθης παρασκευαστικόν. Μονόφθαλμος : ἔθνος τι ἀνθρώπων ἓνα ὀφθαλμὸν ἐχόντων. τοὺς γὰρ τὸν ἕτερον ἐκκοπέντας ὀφθαλμὸν ἑτεροφθάλμους καλοῦσιν. Μυδαίνεται : διαχεῖται καὶ καθυγραίνεται. Μεταγειτνίων : μὴν Ἀθήνησι δεύτερος. Μαιμακτηριῶν : μὴν καὶ αὐτὸς Ἀθήνησι, πέμπτος. Μηλόβοτος : μηλόβοτος πόλις ἐστὶ κατασκαφεῖσα καὶ ἀνεθεῖσα τοῖς μήλοις εἰς νομὴν διὰ τὴν ἐρημίαν. Μετροῦσιν οἱ Ἀθηναῖοι τὸν μῆνα οὕτως. νουμηνία. εἴτα δευτέρα. εἴτα κατὰ τὴν σελήνην ἄγουσι τοὺς μῆνας. κατὰ δὲ τῆς ἀπὸ τῆς νουμηνίας ἡμέρας ἰσταμένη ἡ σελήνη αὐξήσιν λαμβάνει, καὶ προσετίθεσαν ἰσταμένου μέχρι ἐνάτης.

mu 281 εἴτα δεκάτη, εἴτα ἐνδεκάτη, εἴτα δωδεκάτη, καὶ τρίτη ἐπὶ δέκα· οὕτω μέχρι τῆς ἐνάτης. εἴτα εἰκάς. εἴτα μία καὶ εἰκάς. ὑστέρα δεκάτη. καὶ τὴν δευτέραν καὶ εἰκάδα ἐνάτην φθίνοντος κατὰ ὑφαίρεσιν ἀπὸ δεκάτης φθίνοντος ἐκάλουν· φθίνει γάρ. τὴν δὲ ἐνάτην καὶ εἰκάδα ὑστέραν φθίνοντος, τὴν δὲ ὀγδόην καὶ εἰκάδα τρίτην φθίνοντος, τὴν δὲ ἐβδόμην καὶ εἰκάδα τετάρτην φθίνοντος, τὴν δὲ ἕκτην καὶ εἰκάδα πέμπτην φθίνοντος, τὴν δὲ πέμπτην καὶ εἰκάδα ἕκτην φθίνοντος, τὴν δὲ τετάρτην καὶ εἰκάδα ἐβδόμην φθίνοντος, τὴν δὲ τρίτην καὶ εἰκάδα ὀγδόην φθίνοντος. τὴν δὲ τριακάδα ἔνην καὶ νέαν, ὅτι μέρος μὲν τι ἔχει τοῦ παρωχηκότος, μέρος δὲ τοῦ μέλλοντος καὶ ἐνεστῶτος, ὅπερ νέον ἐστίν. ἐξ ἀμφοτέρων οὖν τὸ ὄνομα κέκρται. Μῆνες Ἀθηναίων οὗτοι : Ἑκατομβαιῶν, Μεταγειτνίων, Βοηδρομιῶν, Πυανεψιών, Μαιμακτηριῶν, Ποσειδεῶν, Γαμηλιῶν, Σκευροφωριῶν. Μέτοικοι : οἱ καταλιπόντες τὰς αὐτῶν πατρίδας καὶ Ἀθήνησιν οἰκήσαντες, οἱ καὶ ἐτέλουν μετοίκιον ἐκάστου ἔτους δραχμὰς δώδεκα. Μεταλλάσσειν : κεῖται καὶ ἐπὶ τοῦ τελευτᾶν βίον παρὰ τοῖς ῥήτορι, καὶ ἐπὶ τοῦ μεταβάλλειν. Μοχθηρόν : κακόν, ἄθλιον. Μελετών : οἶκος ἐν ᾧ οἱ τραγωδοὶ ἐμελέτων. Μεγαρέων δάκρυα : ἦτοι ὅτι σκόροδα παρ' αὐτοῖς γίνεται δριμέα, ἢ ὅτι βασιλεὺς ἀπὸ τῶν Βακχιαδῶν ἡγάγετο Κλυτίου τοῦ Μεγαρέως θυγατέρα, ἥς ἀποθανούσης πεντήκοντα κοῦροι καὶ κοῦραι ἀπεστάλησαν θρηνησόντες τὴν βασιλίδαν, καὶ τοῦτο κατ' ἔτος ἐποίουν. Ν.

Νεώσοικοι : καταγωγή ἐπὶ τῆς θαλάττης ὠκοδομημένα εἰς ὑποδοχὴν τῶν νεῶν, ὅτε μὴ θαλαττεύοιεν. τὰ νεώρια δὲ ἡ τῶν ὄλων περιβολή. Νεωρίων ἀρχήν : ἦν οὖν τις ἄρχων, ὃς ἐπεμελεῖτο τῶν νεωρίων καὶ τῶν σκευοθηκῶν καὶ πάντων τῶν περὶ τὰς ναῦς σκευῶν. Νεανιεύεσθαι : κομπάζειν. Ναύκληρος : σημαίνει μὲν καὶ τὸν τῆς νεῶς κύριον, σημαίνει δὲ τὸν ἐπιπλέοντα αὐτῇ ἔφ' ᾧ τὰ ναῦλα λαμβάνειν, σημαίνει δὲ καὶ τὸν τὰ ἐνοίκια τῆς οἰκίας ἐκλέγοντα. Νομοθέται : καὶ οἱ τοὺς νόμους εἰσηγούμενοι νομοθέται καλοῦνται, καὶ ἐκκλησία τις Ἀθήνησι νομοθέται καλεῖται, οἱ τοὺς εἰσφερομένους ἐδοκίμαζον νόμους, καὶ δι' ὧν οἱ ἀσύμφοροι ἐλύοντο. Νοθεῖα : τὰ τοῖς νόμοις ἐκ τῶν πατρώων διδόμενα νοθεῖα καλεῖται. Νεβρίζειν : νεβροῦ δέρμα φορεῖν. νεβρὸς δὲ ἔκγονόν ἐστιν ἐλάφου. Νεήλατα : ἄλφιστα νεωστὶ ἀληλεσμένα σὺν σταφίσι καὶ χλωροῖς ἐρεβίνθοις. καλοῦσι δὲ τινες αὐτὰ καὶ Ἀμβροσίαν λίπους. Ναυλοχίας : τὰς καθορμίσεις τῶν νεῶν, ὅπου ἔστιν ὑφορμίσασθαι. Νεαλῆς : ὁ νεωστὶ ἐαλωκὼς ἰχθύς, ἢ ὁ νεωστὶ ὅτιοῦν πεποιηκὼς ἢ πεπονθὼς. Νευρορῥάφους : τοὺς τὰ νεῦρα ράπτοντας ταῖς λύραις καὶ ταῖς κιθάραις καὶ τοῖς τοιούτοις ὄργανοις. Νηφάλια : αἱ γινόμεναι θυσίαι χωρὶς σπονδῆς οἴνου. Νεμέσια : πανηγυρὶς τις ἐπὶ τοῖς νεκροῖς ἀγομένη, ἐπεὶ ἡ Νέμεσις ἐπὶ τῶν ἀποθανόντων τέτακται. Νηποινί : ἀτιμώρητος· τὸ γὰρ νη ἔγκειται τῇ ποινῇ, ποινὴ δὲ τιμωρία ἐστίν.

nu 283 Ναυτοδίκαι : ἄρχοντές τινές εἰσι τοῖς ναυκλήροις δικάζοντες καὶ τοῖς περὶ τὸ ἐμπόριον ἐργάταις. Ναυφύλακες : ἄρχοντές τινές εἰσιν ἐπὶ τῆς τῶν νεῶν φυλακῆς. Ναματιαῖα : τὰ ἀπὸ νάματος καὶ πηγῆς ἀπορρέοντα ὕδατα, ἀλλ' οὐχ ὕετοῦ. Ναυτικὴ συγγραφὴ : ναυτικὸν δάνεισμα, ὃ ποιεῖται τις ἐπὶ ὑποθήκῃ τῆς νεῶς, ἐὰν ἄρα σωθεῖη· εἰ δὲ μὴ, ἀπώλετο τῷ δανειστῇ καὶ τὸ κεφάλαιον. Νεῖα ξύλα : τὰ ναυπηγήσιμα. Ναίου Διός : ὁ ναὸς τοῦ Διός, ὃς ἐν Δήλῳ, Ναίου Διὸς καλεῖται. Νεῶς : ὁ Ἀθήνησι παρθενῶν. Νομοφύλακες : ἄρχοντες οἱ ἐν ἐκκλησίᾳ καὶ ἐν βουλῇ μετὰ τῶν προέδρων καθήμενοι, καὶ ἀναγκάζοντες αὐτοὺς τοῖς νόμοις χρῆσθαι, καὶ κωλύοντες ἐπιψηφίζειν, εἴ τι εἴη παράνομον ἢ ἀσύμφορον τῇ πόλει. Ναύκραροι : οἱ τὰς ναῦς παρασκευάζοντες, καὶ τριηραρχοῦντες, καὶ τῷ πολεμάρχῳ ὑποτεταγμένοι. Νάϊος Ζεὺς : ὄνομα ἱεροῦ τοῦ ἐν Δωδώνῃ. Πέριρος γάρ, ὁ Ἰκάστου παῖς, τοῦ Αἰόλου, ναυαγῆσας διεσώθη ἐπὶ τῆς πρύμνης, καὶ ἰδρύσατο ἐν Δωδώνῃ Διὸς ναῖου ἱερόν. Ξ.

xi 283 (27t) Ξενίζειν : τὸ ξενικῇ χρῆσασθαι τῇ φωνῇ καὶ μὴ ἐπιχωρίᾳ. ἢ τὸ ξενικοῖς χρῆσθαι ἐπιτηδεύμασι καὶ ἐκδεδιητῆσθαι τῶν πατρίων ἐθῶν. σημαίνει δὲ ἡ λέξις καὶ τὸ ἐπὶ ξένης εἶναι καὶ τὸ ὑποδέχεσθαι ξένον. Ξηραλοιφεῖν : τὸ ἐν ταῖς παλαίστραις γυμναζόμενον κόνει χρῆσθαι.

xi 284 Ξυστίδες : οἱ μὲν εἶδος ὑποδήματος, οἱ δὲ κόσμου γυναικείου, οἱ δὲ σκεύους, οἱ δὲ ἱματίων. Ξενικὸν ἐμπόριον : ὅπου οἱ ξένοι ἐμπορεύονται· Ἀστικὸν δέ, ὅπου οἱ ἀστικοί. Ξάνιον : κτένιον, ὃ φοροῦσιν ἐν τῷ ἀναπλέγματι αἱ γυναῖκες. οἱ δὲ κτένιον ἀπέδοσαν ἐν φυλακτηρίοις. Ξανθίζεσθαι τὸ κοσμεῖσθαι τὰς τρίχας Λάκωνες. Ἀττικοὶ τὸ βάπτεσθαι τὰς τρίχας. Ξεναγία : σύνταγμα παρὰ Κρησί. καὶ ὁ ἡγεμὼν τούτων Ξεναγός. Ξηραλοιφεῖν : τὸ χωρὶς λουτροῦ ἀλείφεσθαι. Ξύστις : χιτῶν ποδήρης γυναικεῖος. οἱ δὲ τραγικὸν ἔνδυμα ἐσκευοποιημένον καὶ ἔχον ἐπιπόρημα. οἱ δὲ τὸ λεπτόν, παρὰ τὸ ξύεσθαι. ἰδίως δὲ τὸ τῶν τραγωδῶν ἔνδυμα. Ξυστόν : δόρυ, ἀκόντιον. καὶ τὸ λεῖον. καλεῖται δὲ Ξυστὸς καὶ ὁ ἀνειμένος τόπος τοῖς ἀθληταῖς εἰς γυμνάσιον. Ο.

omicron 284 (22t) Ὀμοροὶ : γειτνιάζοντες. Ὀλιγωρία : ἀμέλεια, ὀλίγη φροντίς. Οἷχεται : πορεύεται, ἀπέρχεται. Οἷοι : δυνατοί. Ὀλυρῶν : ζειῶν. ἔστι δὲ εἶδος σπέρματος. Οὐδὲ πολλοῦ δεῖ : ἀντὶ τοῦ οὐδὲ ὅλως. Ὀρῶδία : φοβεῖσθαι, παρὰ τὸν ὀρῶν ἰδίειν. ὀρῶς δ' ἐστὶ τὸ ἱερὸν ὅστουν, ἰδίειν δὲ τὸ ἰδροῦν, συμβαίνει δὲ πως τοῖς φοβουμένοις ἰδρῶτα γίνεσθαι κατὰ τοῦ ἱεροῦ ὁστοῦ. Ὀμοῦ : οὐ μόνον τὸ κοινῇ τι πράττειν, ἀλλὰ καὶ ἀντὶ τοῦ ἐγγύς.

omicron 285

καὶ ἐπὶ χρόνου καὶ ἐπὶ τόπου. Ὀλιγαρχία : οἱ ὑπ' ὀλίγων ἀρχόμενοι. τρεῖς δ' εἰσὶ πολιτεῖαι, βασιλεία, ὀλιγαρχία, δημοκρατία. Ὀκνῶ μὴ μάταιος ὑμῖν ἡ στρατιά : ἀντὶ τοῦ φοβοῦμαι καὶ δέδοικα. ὀκνηροὶ γὰρ οἱ φοβούμενοι καὶ δεδιότες. τάσσεται δὲ καὶ ἐπὶ ἀργίας καὶ ῥαθυμίας καὶ ἀμελείας. Ὀλκοί : σχοινία τινὰ ἐστὶν ὀλκοί, εἰς τὸ ἔλκειν ἐπιτήδεια. Ὀρκάνη : περίφραγμα τι ἀκανθῶδες. Ὅρος : ἔστι μὲν καὶ τὰ ὅρια καὶ τῆς χώρας τὰ τέλη, τίθεται δὲ καὶ ἀντὶ τοῦ κανόνος. ἔστι δὲ ὁ ὅρος καὶ σανίδιον τὸ ἐπιτιθέμενον ταῖς οἰκίαις καὶ τοῖς χωρίοις ἐγκαταπηγνύμενον τοῖς ἐνεχυριζομένοις πρὸς ἃ ὀφείλουσιν οἱ δεσπότες, καὶ ἐπιγέγραπται αὐτοῖς αὐτὸ τοῦτο, ὅτι πρὸς δάνειον κατέχεται τόδε τὸ χωρίον, ἥδε ἡ οἰκία, ἔνεκα τοῦ μηδένα συμβάλλειν τοῖς προκατεσχημένοις. Ὀστρακισμός , μετὰ τῆς προθέσεως Ἐξοστρακισμός. ἔστιν οὖν ὁ ὀστρακισμὸς φυγῆς εἶδος, ὠνόμασται δὲ ἀπὸ τοῦ ὀστράκου, εἰς ὃ ἐνέγραφεν ἕκαστος Ἀθηναίων εἰς ὃ δέων μεθίστασθαι τῆς πόλεως. ἐνομίσθη δὲ τοῦτο ἐπὶ τῷ τοὺς ὑπερέχοντας τοῖς φρονήμασι κωλύειν. διαφέρει δὲ φυγῆς, ὅτι τῶν ὀστρακιζομένων αἱ οὐσίαι οὐ δημεύονται, ἀλλὰ καὶ τόπον καὶ χρόνον ὠρισμένον ἔχουσι, τῶν δὲ φευγόντων οὐδέτερον τούτων πρόσσεστιν. Ὀσχοφορία : ὄνομά ἐστιν ἐορτῆς ἡ ὀσχοφορία, καλουμένη διὰ τοῦτο. ὄσχη προσαγορεύεται κληματὶς ἐκκειμένους ἔχουσα τοὺς βότρυας. ταύτην εὐγενεῖς παῖδες φέρουσιν εἰς τὸ τῆς Σκιράδος Ἀθηνᾶς ἱερόν. Οὐσίας δίκη καὶ καρποῦ καὶ ἐνοικίων : οἱ δικαζόμενοι περὶ χωρίων ἢ οἰκιῶν πρὸς τοὺς ἔχοντας ἀλλότρια καὶ καρπούμενους, οὐσίας ἐδικάζοντο τὴν δευτέραν δίκην.

omicon 286 ἡ δὲ προτέρα ἦν τῶν μὲν οἰκιῶν ἐνοικίων, τῶν δὲ χωρίων καρποῦ. τρίτη δὲ ἐπὶ τούτοις ἐγένετο ἐξούλης. καὶ ἐξῆν τοῖς ἐλοῦσι κρατεῖν τῶν κτημάτων τούτων, εἰ ἡττηθεῖεν τὴν πρώτην δίκην τοῦ καρποῦ ἢ τὴν τοῦ ἐνοικίου. εἰ δὲ καὶ τὴν δευτέραν ἡττηθεῖεν, τὴν τῆς οὐσίας, ἐξούλης λαχεῖν. εἰ δὲ καὶ τὴν ἐξούλης ἀλοῖεν, οὐκ ἔτι ἐξῆν ἐπικρατεῖν, ἀλλ' ἐξίστασθαι ἤδη τῶν κτημάτων τοῖς δικασαμένοις. Ὀργεῶνες : σύνταγμα τι ἀνδρῶν ὁσωνδῆ, ὡς τὸ τῶν γεννητῶν καὶ φρατόρων. ὠνομάσθη δὲ οὕτως ἀπὸ τοῦ κοινῇ ὀργιάζειν, ὃ θύειν ἐστὶν ἢ εὐχεσθαι. Ὀφθαλμιῶεν τί ἐστὶν : ἀντὶ τοῦ ὀρῶντες ζηλοῖεν καὶ ἐπιθυμοῖεν θητῶν αὐτῶν. Ὀρχήστρα : τοῦ θεάτρου τὸ νῦν λεγόμενον σίγμα. ὠνομάσθη δὲ οὕτως, ἐπεὶ ὠρχοῦντο οἱ χοροί. Οἰκότριβες οἱ οἰκέται καλοῦνται οἱ δούλοι ἐκ δούλων γενόμενοι, οἱ οἰκογενεῖς. οἱ μὴ ἑωνημένοι οἰκότριβες καλοῦνται. Ὀξυλαβῆσαι : τὸ ὀξέως λαβέσθαι πράγματος. Ὀλέκρανα : τῶν ἀγκώνων τὸ ὀστοῦν. Ὀστολογῆσαι : τὸ τὰ ὀστᾶ τῶν νεκρῶν ἀναλέξασθαι. Ὀροβοί : ὀσπρίου εἶδος, ἄφ' οὗ ἴσως ὀρόβια τὸ πρῶτον ἐγένετο. Ὀπισθόδομος : τὸ ὀπισθεν παντὸς οἰκήματος οὕτω καλεῖται. Ἀθήνησι δὲ τὸ ταμιεῖον τῶν χρημάτων τῶν ἱερῶν, ἐπεὶ ἦν ὀπισθεν τοῦ ναοῦ τῆς Ἀθηνᾶς. Ὀφεις παρεῖαι : εἶδος ὄφεως. ὠνομάσθησαν δὲ οὕτως, ὅτι τὰς παρειὰς ἐπλημένους ἔχουσιν. Ὀβολοστάτης : ὁ τοκογλύφος λεγόμενος. Ὀβολοστατῆσαι : τόκους λαβεῖν. Ὀμοερκεῖς κίονες : οἱ τῶν μετάλλων κίονες. Ὀροι : ὅτι κατὰ μέρη τινὰ ἐμισθοῦντο τὰ ἀργύρεα, ὅροις διακεκριμένα.

omicon 287 Ὀλόσχοινος : ἦν λέγομεν ἡμεῖς σχοῖνον, ἐκ γῆς ἀναφυομένην ὥσπερ καλάμην. Ὀрниθευτάς : τοὺς ὀρنيθοθήρας. Ὀχετοκράνια : τὰ κηλῶνεια. ἢ αἱ ἐκχύσεις αἱ λεγόμεναι τῶν μηχανημάτων εἰσὶ δὲ αὗται ξύλιναι ἢ κεράμειαι. οἱ δὲ φασὶ τοὺς ὑπονόμους καὶ τοὺς ὑπὸ γῆν ὀχετούς. Ὀτιαφόροι : οἱ τὰς ὀτίδας φέροντες ἐργάται ὀτιαφόροι καλοῦνται ὅτις δὲ εἶδος ὀρنيθος. ἄλλη δὲ γραφὴ ὠτιοφόροι, οἱ τὰ ὠτα συντεθλασμένοι, οἷον ὠτοκατάξιδες ἦσαν δὲ οὗτοι ἀπὸ παλαιστρας. Ὀργάς τὰ ἱερὰ χωρία καλεῖται, τὰ ἀφιερωμένα τοῖς θεοῖς. Ὀρχοί : ὀρχοὺς ἔλεγον τὰς κατὰ στίχον φυτείας. Ὀπτῆρα : τὸν θεατὴν. Ὀρισταί : ἀρχὴ τίς ἐστίν, ἥτις ἀφώριζε τὰ ἴδια καὶ τὰ δημόσια οἰκοδομήματα πρὸς τὰ οἰκεῖα ἐκάστου μέτρα, ὡς πέρ τινες ὄντες γεωμέτραι καὶ ὀριοδεῖκται. Ὀμπή : πυροὶ μέλιτι περικεχυμένοι, μεμελιτωμένοι. Οἰνόσπονδα : αἱ θυσίαι αἱ γινόμεναι μετὰ σπονδῆς οἴνου. Ὀξυθύμια : τὰ καθάρματα τῶν νεκρῶν, ἃ δὴ καὶ Ἑκαταῖα.

Ὀμήρους : τὰ ἐνέχυρα. Ὅρον : γεωργικὸν σκεῦος, ὃ φασὶ τινες σχοινίον. ἄλλοι δὲ φασὶ τὴν θύραν τὴν ἐπιβαλλομένην τῇ πατουμένῃ σταφυλῇ, ὥστε ἐκθλιβομένης αὐτῆς ἀφεῖναι τὸν οἶνον. Ὅχλος : σημαίνει δύο, τὴν ὄχλησιν καὶ τὸ πλῆθος. Ὅργιζεν : θύειν τοῖς θεοῖς. Ὅχεϊον : ἀντὶ τοῦ ὄχημα. ἢ ἀντὶ τοῦ εἰς ὀχείαν ἵππων. ἔοικε δὲ καὶ τόπος εἶναι εἰς ὀχείαν ἐπιτήδειος ἢ εἰς ὀχημάτων παράταξιν.

omicron 288 Ὅσιον : τὸ ἰδιωτικὸν καὶ τὸ ἀνθρώπινον, οἷον πρὸς ὃ ἐφίεται βαδίζειν, οἷον ἔσιον καὶ παρ' ὃ βέβηλον καλεῖσθαι τὸ βάσιμον. ἄλλοι δὲ τὰ δημόσια. Ὀμηρίδαι : γένος ἐν Χίῳ ἀπὸ τῶν Ὀμήρου ἀπογόνων. Ὀξυθύμια : τὰ τῶν οἰκιῶν καθάρσια τὰ ἐν ταῖς τριόδοις τιθέμενα. Ὀθνεῖος : ὁ μὴ κατὰ γένος προσήκων, καὶ ὁ ἐξ ἀλλοδαπῆς γῆς ἀφιγμένος. Π.

pi 288 (125) Παρακρούεται : ἀπατᾷ. Προώμεθα : ἐκδιδόαμεν, παρεχωρήσαμεν, ἀπελύσαμεν. Πάρεδροι : οἱ αἰρούμενοι τοῖς ἄρχουσι οἷον βοηθοὶ καὶ σύμβουλοι καὶ φύλακες. Προβολή καὶ προβάλλεσθαι : τὸ παράγειν εἰς τὴν ἐκκλησίαν τὸν βουλούμενον καὶ ἀποφαίνειν ὡς ἡδίκησεν, εἴ τις δοκοίη ἀδικεῖν, καὶ τοὺς συκοφάντας καὶ τοὺς περὶ τὰ μυστήρια ἢ Διονύσια ἀδικοῦντας, καὶ τοῦτο καλεῖται προβολή καὶ προβάλλεσθαι. Περιστοιχίζεται : αἰρεῖ, λαμβάνει. Πομπή : ἄφοδος, ἐξαποστολή, δημοσίευσis. Πρόεισθε : προδώσετε. Προὔπτον : προφανές καὶ φανερόν καὶ οἷον πρὸ τῶν ὀφθαλμῶν κείμενον καὶ προορώμενον. Πύθια : πανήγυρις, ἑορτὴ Ἑλληνική. Παρθενῶν : ὁ τῆς Ἀθηνᾶς νεὼς οὕτω καλεῖται, ἐπεὶ ἔστι παρθένος ἡ θεός. Πειραιεύς : λιμὴν Ἀθήνησιν. Πινάκιον : τὸ ψήφισμα, καὶ ἡ γραφή, καὶ τὸ νῦν πινακίδιον τῶν κοινῶν γραμμάτων. Παριῶν : παρερχόμενος.

pi 289 Παραδοξότερον : ἀπροσδόκητον, θαυμαστόν. Πώμαλα : τοῦτο ἐπίθετον ἀντὶ τοῦ πόθεν. ὅθεν ἐστὶν οὐδαμῶς. Πριάσθαι : ὠνεῖσθαι. Πολεμιστὴς ἵππος : ὁ ἐν τοῖς ἀγῶσι σχῆμα ἔχων εἰς πόλεμον ἠὲν τρεπισμένον· ἦν γὰρ τοιοῦτον ἀγώνισμα. Πεζέταιροι : οἱ περὶ τὸ σῶμα τοῦ Φιλίππου φρουροί. ἦσαν δὲ οὗτοι καὶ πρῶτοι καὶ ἰσχυροί. Πέμπαι : οὐ μόνον τὸ ἀποστεῖλαι, ἀλλὰ καὶ τὸ πομπεῦσαι. Πέμπτον μέρος μὴ λαβεῖν τῶν ψήφων : ἀργύριον τι καταβαλλόμενον, ἐπεὶ οἱ μὴ μεταλαβόντες τὸ πέμπτον μέρος τῶν ψήφων κατετίθεσαν τι ἐπιτίμιον. Παρέστησαν : ἐνίκησαν, ἐπεὶ τάχα οἱ ἡττώμενοι καὶ οἱ αἰχμάλωτοι παρίστανται τοῖς νενικηκόσιν ὡς δοῦλοι δεσπótαις. Προμαντεία : προμαντεία ἐστὶ τὸ πρῶτον ἄλλων ἀπάντων χρησθαι τῷ ἐν Δελφοῖς μαντεῖω. Καὶ προεδρία τοῦτο. Παρατεῖσθαι : παρακαλεῖν, συγγνώμην αἰτεῖν. Ποικίλον : δαιδάλεον, πανοῦργον. λέγεται δὲ καὶ τὸ Διονυσιακὸν ἱμάτιον. καλεῖται δὲ καὶ ποιὸς ἰχθύς. Παρεσπόνδησε : παρέβη τοὺς ὅρκους. Πρόβολοι : αἱ εἰς θάλασσαν ἐγκείμεναι πέτραι ὀξεῖαι. Προβούλευμα : τὸ τὴν βουλὴν τῶν πεντακοσίων πρότερον κρίνειν τὸ ψήφισμα, εἰ καλῶς ἔχει, καὶ οὕτως εἰσφέρεισθαι εἰς τὸν δῆμον. καὶ τοῦτο καλεῖται προβούλευμα. τὸ δὲ προβούλευμα κύριον ἦν ἄχρι ἐνιαυτοῦ, μεθ' ὃ ἄκυρον ἐγένετο. Προβουλεύματα τίνα ἐστί : τὰ τῆς βουλῆς ψηφίσματα, ἃ προβουλεύει τοῦ δήμου. Προπύλαια τί ἐστι : προπύλαιά ἐστιν οἱ πυλῶνες τῶν ἱερῶν.

pi 290 ἦσαν δὲ πολυτελεῖς τῇ κατασκευῇ. Πρόφασις : αἰτία. Πομπεῖα : πομπεῖά ἐστι τὰ εἰς τὰς πομπὰς κατασκευαζόμενα, οἷον θυμιατήρια καὶ φιάλαι. Πρέσβεις : γέροντες, βασιλεῖς, ἄρχοντες, προτιμώμενοι. καὶ Ἀθήνησιν οἱ δημογέροντες. νῦν δὲ οἱ πρεσβευταί. Πρόεδροι καὶ προεδρεύειν τί ἐστὶν : οἱ περὶ τὰς ἐκκλησίας Ἀθήνησιν διοικοῦντες πρόεδροι ἐκαλοῦντο, κληρούμενοι μὲν ὑπὸ τῶν πρυτάνεων καθ' ἐκάστην ἐκκλησίαν ἐξ ἐκάστης φυλῆς, ὠνομάσθησαν δὲ οὕτως ἀπὸ τοῦ προεδρίαν ἔχειν ἐν ταῖς ἐκκλησίαις. Παρακαταβολή καὶ παρακαταβάλλειν : ἀργύριον ἐστὶ καταβαλλόμενον ὑπὸ τῶν ἀμφισβητούντων χρημάτων δεδημοσιευμένων πρὸς τὴν πόλιν, ἢ κλήρων ἢ ἐπικλήρων πρὸς ἰδιώτας, εἰ ἡττηθεῖεν εἰς τὴν δίκην. παρακαταβολή λέγεται, καὶ τὸ πρᾶγμα παρακαταβάλλειν. Παρακατάστασις : ἀργυρίδιον ἐστὶν ἐν μιᾷ δραχμῇ καταβαλλόμενον ἐν τοῖς διαιτηταῖς ὑπὸ τῶν δικαζομένων ἰδίας δίκας καὶ ἐπὶ τῶν ὑπομνυμένων αὐτάς. καὶ

τοῦτο ἐκαλεῖτο παρακατάστασις. Πιθάκνων : τῶν μικρῶν πίθων, ἐν οἷς εἰσὶν ἰσχάδες καὶ τὰ τοιαῦτα. Ποδοστράβη τί ἐστὶ : πάγης εἰδός ἐστιν, ᾧ χρῶνται οἱ κυνηγοὶ πρὸς τὰ θηρία. Πολέμαρχος : ἄρχων ἐστὶ Ἀθήνησι τῶν ἐννέα ἀρχόντων. καὶ τῷ Ἐνυαλίῳ διατίθῃσι τὸν ἀγῶνα τὸν ἐπιτάφιον. Προβόλιον : εἶδος δόρατος, ᾧ χρῶνται οἱ κυνηγοί. ὠνόμασται δὲ ἀπὸ τοῦ προβάλλεσθαι τοὺς ἔχοντας αὐτό. Προμετρηταί : ἄρχοντες τινες ἐνιαύσιοι ἦσαν, οἱ τῷ δικαίῳ μέτρῳ διαμετροῦντες τὰ ὄσπρια καὶ τοὺς πυροὺς ἐν τῇ ἀγορᾷ.

pi 291 Πρόθεσις : τὸ τὸν νεκρὸν προθεῖναι. Πρυτάνεις τίνες εἰσὶ, καὶ πρυτανεύειν : μέρος τι τῆς βουλῆς τῶν πεντακοσίων, τὸ δέκατον, πεντήκοντα ἄνδρες ἀπὸ μιᾶς φυλῆς, οἱ διοικοῦντες ἅπαντα τὰ ὑπὸ τῆς βουλῆς πραττόμενα, πρυτάνεις ἐκαλοῦντο. καὶ ἐπρυτάνευον κατὰ πρυτανείαν ἐκ διαδοχῆς ἀλλήλαις αἱ φυλαὶ διὰ τούτων τῶν ἀνδρῶν, κλήρῳ λαχόντων. καὶ τοῦτο ἐκαλεῖτο πρυτανεύειν. Πρυτανεία τί ἐστὶ : καθολικῶς μὲν ἡ πρυτανεία ἀριθμὸς ἡμερῶν τριάκοντα ἕξ ἢ τριάκοντα πέντε, ἃς ἐκάστη φυλὴ πρυτανεύειν λέγεται. ἐκτεταμένως δὲ καὶ θηλυκῶς ἡ πρυτανεία ῥητέον. Πρυτανεῖα : ἀργυρίον τί ἐστὶν, ὃ κατετίθεσαν οἱ δικαζόμενοι. οὐδετέρως δὲ ῥητέον τὰ πρυτανεῖα. Πωληταὶ τίνες εἰσὶν : ἀρχὴ τις Ἀθήνησιν ἐστὶν ἡ τῶν πωλητῶν ἀπὸ δέκα ἀνδρῶν, οἱ καὶ τὰ πιπρασκόμενα ὑπὸ τῆς πόλεως πάντα τέλη καὶ μέταλλα καὶ μισθώσεις καὶ κτήματα δημεύόμενα πωλοῦσι, καὶ φροντίζουσιν ὅπως ἡ τιμὴ τῶν πιπρασκομένων ἀποδοθῇ τῇ πόλει. Πυροὶ ἐπικάλαμοι : οἱ μηδέπω θερισθέντες, ἀλλ' ἐνόντες ἐπὶ τῆς καλάμης καὶ φύοντες. ἢ οἱ μηδέπω ἀπηλοημένοι, ἀλλ' ἔτι ἐν δράγμασιν ὄντες. ἢ οἱ ἀπὸ τοιαύτης γῆς, ἥτις ἀνάπαιμα οὐκ ἔσχευ, ἀλλὰ σῖτος ἐπὶ σίτῳ ἐσπάρη. Προκαταβολή : ἡ νῦν λεγομένη θήκη. Παλίμβολος : ὁ πονηρὸς ὁ πολλάκις μεταβαλλόμενος, ὃ καὶ Ὅμηρος Ἀλλοπρόσαλλον καλεῖ. ἢ ὁ δοῦλος ὁ διὰ πονηρίαν πιπρασκόμενος καὶ ἄλλοτε ἄλλους δεσπότας κεκτημένος. Πάτριος Ἀπόλλων Ἀθηναίοις διὰ τί ἐστὶν : οἱ πρῶτοι Ἀθηναίων γεγεννημένοι γονέας ὦντο εἶναι γῆν καὶ ἥλιον· ὁ δὲ Ἀπόλλων ἥλιος εἶναι δοκεῖ· καὶ διὰ τοῦτο πάτριος Ἀπόλλων.

pi 292 ἢ ὅτι Ἀπόλλων μιγείς Κρεοῦση, τῇ θυγατρὶ Ἐρεχθέως, ἐγέννησε τὸν Ἴωνα, ἀφ' οὗ Ἴωνες· καὶ διὰ τοῦτο πάτριός ἐστιν Ἀθηναίοις ὁ Ἀπόλλων. Πενέσται : οἱ δοῦλοι τῶν Θετταλῶν πενέσται καλοῦνται, ὡς οἱ τῶν Λακεδαιμονίων εἴλωτες καὶ τῶν Κρητῶν καροταί. Πάνδια : ἑορτὴ Ἀθήνησιν, ἥτοι ἀπὸ Πανδίας τῆς Σελήνης, ἢ ἀπὸ Πανδίοнос, οὗ καὶ ἡ φυλὴ ἐπώνυμος. Παρασκήνια : παρασκήνιά ἐστιν εἴσοδοι αἱ εἰς τὴν σκηνὴν εἰσάγουσαι. σκηνὴ δ' ἐστὶν ἡ νῦν λεγομένη θυμέλη. Παράσημος ῥήτωρ : ὁ φαῦλος, ἀπὸ μεταφορᾶς τῶν νομισμάτων, ἐπεὶ τὰ φαῦλα καὶ τὰ ἀδόκιμα παράσημα καλεῖται παρὰ τὸ κακῶς σεσημάνθαι, ὃ πέρ ἐστιν ἐσφραγίσθαι. Προπολέμια : τὰ πρὸ τοῦ πολέμου ἀγόμενα ὑπὲρ τῆς νίκης καὶ τοῦ καλλιερῆσαι. Ποδοκάκκη : ὁ ἐν τῷ ξύλῳ δεσμὸς τῶν ποδῶν, ἥτοι διὰ τὸ τοὺς πόδας κακοῦν, ἢ ἵνα ἡ κατὰ συγκοπὴν εἰρημένη ἡ λέξις, ἵνα ἡ ποδοκατοχή. Παράβυστον : τὸ λάθρα γινόμενον. ἦν δὲ καὶ παράβυστον δικαστήριον Ἀθήνησιν, ὃ λάθρα ἔκρινεν. Πυλαγόροι : οἱ πεμπόμενοι ἀπὸ τῶν πόλεων εἰς τὴν Ἀμφικτυονίαν ῥήτορες, ὥστε ἐκεῖ ἀγορεύσαι. ἐκλήθη δὲ πυλαγόρας παρὰ τὸ ἐπὶ πυλαίᾳ ἀγορεύειν· πυλαία δ' ἐστὶ τὸ Ἀμφικτυονικὸν συνέδριον. Πνύξ : πνύξ ἐστὶν ἐκκλησία Ἀθήνησιν. ἐκλήθη δὲ οὕτως, ὅτι πυκνά ἐστὶ περὶ αὐτὴν τὰ οἰκήματα. Περίπολος : ὁ περιπολῶν καὶ περιερχόμενος πυκνῶς τὴν χώραν, καὶ περισκεπτόμενος, μή τις πολέμιος εἰσβάλλῃ εἰς αὐτὴν ἢ ληστής ἢ κακοῦργος.

pi 293 Πάραλος : πάραλός ἐστιν ἱερὰ τριήρης, ὥσπερ καὶ Σαλαμινία, πρὸς διακονίαν ἐπιτήδειος. Προτέλεια : προτέλειά ἐστὶ τὰ θύματα τὰ πρὸ οὐδὲποτε πράγματος θυόμενα. Παρόδιος οἶκος : ἡ παρ' ὁδῷ φέρουσα εἰς τὴν ὁδὸν οἴκησιν. Περισταλέντα : ταφέντα. Πλεκτάναι τίνες εἰσὶν : αἱ πλεκτάναι τοῦ πολυπόδος οἱ λεγόμενοι ἱμάντες, οὓς εἴωθεν ἀποτείνειν. Παλαμναῖος : πικρὸς καὶ φόνιος καὶ σοβαρός. Παίγνιον : ὄνομα κύριόν ἐστὶ δούλης τινός. Περινδὸν τί ἐστὶ : τὸ πελιδνόν, ὅτι μέλαν ἐστίν, ἢ τὰ πελιώματα λεγόμενα, τὰ ἵχνη τῶν πληγῶν. Παρορίζειν :

ὑπερβαίνειν τοὺς οἰκείους ὄρους, ἀποτεμνόμενον ἐκ τῶν ἀλλοτριῶν. Πηλοὶ καὶ πίτυρα : μυστικά εἰσι ταῦτα, ὁ πηλὸς καὶ τὰ πίτυρα. Πεφωριῶσθαι : τὸν ὀφθαλμὸν πεπαχύνθαι. Πρεμνίζειν : τὸ καταβάλλειν τὰ πρέμνα, τουτέστι τὰ στελέχη καὶ τὰ μεγάλα ξύλα. Προαγορεύειν τῷ μνήματι : τὸ προλέγειν ὥστε τοὺς οἰκείους τοῦ ἀποθανόντος ἔρχεσθαι ἐπὶ τὸν τάφον, ξένον δὲ μηδαμῶς. Προναΐα Ἀθηνᾶ : ἀγάλματος ὄνομα, ἥτοι διὰ τὸ πρὸ τοῦ ναοῦ ἐν Δελφοῖς ἐστάναι, ἢ ὅτι προενόησεν, ὅπως τέκοι ἡ Λητώ. Πρόσφατος : κυρίως μὲν ὁ νεωστὶ ἀνηρημένος, καταχρηστικῶς δὲ ὁ πρὸς ὅτιοῦν πρᾶγμα νεωστὶ ἐληλυθὼς πρόσφατός ἐστιν. Πεδῖον : γῆ ὁμαλή, ὡς Ἡρόδοτος. καὶ τόπος Ἀθήνησιν οὕτω καλούμενος. Παράλιον : ἡρῶν Παράλου τινὸς ἥρωος, ἀφ' οὗ καὶ ἡ ἱερὰ ναῦς πάραλος καλεῖται.

pi 294 Πρόσαντες : τὸ δύσκολον τὸ προϊστάμενον τῇ γνώμῃ, ἀπὸ μεταφορᾶς τῶν ἐν τοῖς ὄρεσι προϊσταμένων καὶ ἐμποδιζόντων. Παλίσκιον : τὸ ὑποσκιαζόμενον ὑπ' ἄλλου. Προηρόσια : ὄνομα θυσίας ὑπὲρ τῶν καρπῶν γινομένης ὑπ' Ἀθηναίων κατὰ μαντείαν ἐπὶ Ἥλιδι. Παραπέτασμα : παραπέτασμά ἐστι τὸ προκάλυμμα κυρίως τῶν πορνῶν, ὃ προβάλλονται ὑπὲρ τοῦ μὴ ὁρᾶσθαι τοὺς εἰσιόντας. Πατρίληκτος : ἡ πατρικὴ καὶ ἀπὸ τοῦ πατρὸς εἰλημμένη κλήρῳ. Προνάπης : Προνάπης ἐστὶν ὁ πατὴρ τῆς ἀμφισβητούσης. ἔστι δὲ ὄνομα κύριον ὁ Προνάπης. Πυρρίχισταί : πυρρίχισταί εἰσιν οἱ τὴν πυρρίχην ὀρχούμενοι ὀρχησιν. πυρρίχη δὲ ὀρχησίς ἐστιν ἡ πολεμικὴ καὶ ἐνόπλιος ὀρχησις. Πορισταί : πορισταί εἰσιν ἀρχή τις Ἀθήνησιν, ἥτις πόρους ἐζήτει· ἀπὸ τούτου γὰρ καὶ προσηγορεύθησαν. Προβατεία : ἡ τῶν προβάτων νομὴ καὶ κτήσις. Περιδίειπον : ἡ ἐπὶ τοῖς ἀποθανοῦσιν ἐστίασις γινομένη. Προκῶνια : γέννη θυμιαμάτων. οἱ δὲ τὰς ἀφρύκτους κριθὰς φασιν. ἢ οἷον πυροκῶνια, πυροὶ μέλιτι κεχρισμένοι καὶ ἐν ἡλίῳ ὥπτημένοι. Πόπανον : πόπανόν ἐστι πλάτυμμά τι στρογγύλον, ἀπὸ στέατος, εἰς θυσίαν ἐπιτήδειον. Πάγη : θηρατικὸν ὄργανον τετράγωνον. Πλυνέας : τοὺς πλύτας. Προπάτωρ : ὁ πάππος ἢ πρόγονος. Προχοῖς : ἡ ἐπίχυσις καλουμένη. Πεσσοί : παιδιὰ ἀπὸ τῶν πεσσῶν, ὃ πέρ ἐστιν ἀστράγαλος.

pi 295 Προσχαριστήρια : ἡ μυστικὴ θυσία τῆς Ἀθηνᾶς ὑπὲρ τῶν φυομένων καρπῶν. Πόλις : οὐ μόνον τὸ ἄστυ, ἀλλὰ ἰδίως Ἀθηναῖοι πόλιν ἔλεγον τὴν ἀκρόπολιν. Πυρκαϊά : ἐμπυρισμός. Πλινθεῖον : τὸ πλινθουργεῖον, ὅπου πλίνθοι γίνονται. Πλυνός : ὁ τόπος, ὅπου πλύνουσιν. Πυελίς : πυελίς ἐστὶ σφραγιδοφύλαξ. Πλέθρον : μέτρον γῆς πάντοθεν ἔχον πόδας ἑκατόν. Παρ' ἵππον καὶ κόρην : ὄνομα τόπου Ἀθήνησιν. ἐκλήθη δὲ οὕτως ἀπὸ τοῦ τὸν Ἴππομένην, ἕνα τῶν Κοδριδῶν, βασιλέα ὄντα, τῆς παιδὸς αὐτοῦ διαφθαρείσης τὴν παρθενίαν, ἀγανακτήσαντα καθεῖρξαι αὐτὴν ἐν τῷ χωρίῳ ἐκείνῳ μεθ' ἵππου μαινομένου, ὑφ' οὗ προδήλως ἐμελλεν ἀπολεῖσθαι. Παιπάλημα τί ἐστι : παιπάλημά ἐστιν ὁ τραχὺς ἄνθρωπος καὶ ἀνώμαλος, ἐπεὶ καὶ τῶν ὀρῶν τὰς ἀνωμαλίας παιπαλήματα καλοῦσιν. Ποδεῶν : ποδεῶνές εἰσιν οἱ ἐκατέρωθεν τοῦ ἀσκού προέχοντες. Πυθαιός : ὄνομα ἐορτῆς Ἀθήνησιν ἀγομένης τοῦ Ἀπόλλωνος, ἀπὸ τοῦ Πύθωνος. Ποικιλτής : ὁ τὰ ποικίλα ποιῶν ἔργα, ἃ νῦν φαμέν ψυχροβαφῇ· ἢ ὁ τὰ ποικίλα ἔργα ὑφαίνων. Πρώϊζον : τὸ ὑπόγυον. Περιγράψαι : τὸ ἀποκτεῖναι, ἐπεὶ οἱ ἀποθανόντες περιγράφονται. Πεντεκαϊδεκαναῖα : αἱ δεκάπεντε τριήρεις. Παρίσωσις : εἶδος σχήματος, ὃ καλεῖται καὶ ὁμοιόπτωτον καὶ ὁμοιοτέλευτον. Παιάν : ὕμνος εἰς Ἀπόλλωνα ἐπὶ λοιμῷ, γενόμενος παίων τις ἀπὸ τοῦ παύσασθαι.

pi 296 καταχρηστικῶς δὲ καὶ εἰς ἄλλον θεόν τινα ὕμνος, ἐπὶ τινὶ ἔργῳ κατωρθωμένῳ λεγόμενος. Προστρόπαιος : δαίμων τις ἐπὶ τῶν ἐναγῶν. Παρακαλεῖν : προτρέπειν αἰδεῖσθαι καὶ ἰκετεῦειν. Περίστατοι : οἱ περίβλεπτοι, ἐφ' οἷς ἄν τις σταίη βουλούμενος θεᾶσθαι. Πρόπεμπτα : τὸ πρὸ πέντε ἡμερῶν τῆς ἐκκλησίας προγράφειν, ὅτι ἔσται ἐκκλησία. εἰ τύχοι, εἰ ἔδει ἐκκλησίαν γενέσθαι τῇ δεκάτῃ, προέγραφον οἱ πρυτάνεις ἀπὸ τῆς πέμπτῃς ὅτι ἔσται. Πορεῖον : τὸ διδόμενον τοῖς πρεσβευταῖς ὑπὲρ τοῦ πορευθῆναι εἰς τὴν πρεσβείαν ὥσπερ ἐφόδιον. Πεδιακὰ πρόβατα : τόπος

τις Ἀθήνησι πεδῖον ὀνομαζόμενος, οὗ πρόβατα ἐνέμετο, ἀφ' οὗ καὶ πεδιακὰ πρόβατα.
 Πλειστηριάσαντες : τὸ πλείονος πωλῆσαι τιμῆς, οὗ τις ὠνήσατο. Περιπετῇ : τὰ πρὸς τύχην καὶ αὐτομάτως καὶ ὡς ἔτυχε γινόμενα. Παιδιά : τῆς ἐν παισὶν ἡλικίας. Προβάτεια : τὰ χωρία τὰ ἐπιτήδεια πρὸς νομὴν προβάτων καὶ αἰγῶν καὶ τῶν ἄλλων βοσκημάτων. Περιττότης : δύο σημαίνει ἢ λέξις, τὸ τε ὑπερβάλλον, οἷον φιλῶ σε περιττῶς καὶ λίαν, καὶ τὸ ἐκ περισυίας καὶ μὴ ἀναγκαῖον ἀλλ' ἄχρηστον. Περικόρημα : περισάρωμα· κορήματα γάρ ἐστι τὸ σάρον. ἀφ' οὗ καὶ Νεωκόρος ὁ τὸν νεῶν κορῶν καὶ σαρῶν. Προεμπολεῖς : οἱ προεμπολεύοντες τὸ ἔλαιον. Πανόπτης : ὁ πάντα ἐποπτεύων. Παραστάται : οἱ ὑπηρεταὶ τῶν ἑνδεκα, οἱ νῦν ὑπηρετοῦντες βασιανισταί. Περιστένεται : θυμούμενος περιττῶς καὶ πέραν τοῦ δέοντος θυμοῦται καὶ ὀργίζεται.

pi 297 Περιάμπεχε τὸ εὐτυχεῖν : περιέβαλλε τὸ εὐτυχεῖν, ἀφ' οὗ καὶ ἀμπεχόνη ἢ περιβολὴ τοῦ ἱματίου. Ποδοκεῖν : τὸ τῷ ποδὶ κυβερνᾶν· πούς γάρ ἐστι τοῦ ἰστοῦ τὸ ἀντίον τὸ κάτω πρὸς τῇ νηϊ. Προῦπτον : προφανές. Πελτασταί : στρατιῶταί τινες πέλτην ἔχοντες. ὁ δὲ πέλτης εἰδὸς ἐστὶν ὄπλου, οἷον ἀσπίς, ἵτυν οὐκ ἔχουσα, οὐδὲ βοδὸς ἀλλ' αἰγὸς ἢ υἱὸς δέρματι περιτεταμένη. Πεντηκόνταρχος : ὁ ἄρχων τῆς πεντηκοστῆς τοῦ τέλους καὶ τῶν πεντηκοστῶν. Παλαμναῖους θεοὺς : τοὺς δεσπότας τῶν ἀδικημάτων. Πυανεσιῶν : μὴν Ἀθήνησι τέταρτος. Ποσειδεῶν : μὴν Ἀθήνησιν ἕκτος. Παραγραφή : δίκης ὄνομα λεγομένης ὑπὲρ τοῦ μὴ εἰσαγωγίμον γενέσθαι τινὰ μηδὲ ἀγωνίσασθαι τὴν εὐθυδικίαν. Προσηλῶν : καθηλῶν, φράττων. Πεντηκοστεύονται καὶ τὸ πεντηκοστευόμενον : τῶν εἰσαγομένων εἰς τὸν Πειραιᾶ φορτίων καὶ ἀνδραπόδων ἐκ τῆς ἁλλοδαπῆς πεντηκοστὴν ἐτέλουν οἱ ἔμποροι. καὶ τοῦτο ἐκαλεῖτο πεντηκοστεύεσθαι. καὶ αὐτοὶ δὲ οἱ τὸ τέλος εἰσπράττοντες Πεντηκοστολόγοι καλοῦνται. Πυνθάνεσθαι : σημαίνει καὶ τὸ ἀκούειν καὶ τὸ μανθάνειν, κεῖται δὲ καὶ ἐπὶ τοῦ ἐπερωτᾶσθαι παρὰ Θουκυδίδη. Πατρώων καὶ πατρίων καὶ πατρικῶν : πατρῶα λέγουσιν οἱ ῥήτορες χρήματα καὶ κτήματα καὶ τόπους, πάτρια δὲ τὰ ἔθνη καὶ τὰ νόμιμα καὶ τὰ μυστήρια καὶ τὰς ἑορτάς, πατρικὸν δὲ φίλον ἢ ἐχθρόν. Πείσεται : σημαίνει καὶ τὸ πείθεσθαι καὶ τὸ πάσχειν.

pi 298 Προστάτην νέμειν : τὸ τοὺς μετοίκους μετὰ προστάτου τινὸς τῶν ἀστῶν τὰ αὐτῶν πράγματα διοικεῖν καὶ τὸ μετοίκιον διδόναι. Παταικίων : ὁ ἐπὶ συκοφαντίᾳ καὶ κλοπῇ καὶ τοιχωρυχίᾳ. Πρόσοδος : κεῖται καὶ ἐπὶ χρημάτων τῶν παρὰ τῶν ὑπηκόων ἢ καρπῶν ἢ τόπων τοῖς ιδιώταις, καὶ ἐπὶ τοῦ προσελθεῖν πρὸς τὸν δῆμον ἢ πρὸς ἄλλον τινά. Παιδάριον : καὶ ἐπὶ ἀρρένων καὶ ἐπὶ θηλειῶν. Πλεονεξία : καὶ ἐπὶ τοῦ βελτίονος καὶ ἐπὶ τοῦ φαύλου τέτακται παρὰ τοῖς ῥήτορσιν. Παραφρυκτωρευόμενοι : οἱ κακουργοῦντες περὶ τὰς φυλακάς, καὶ φρυκτοὺς ἀνατείνοντες ἐπὶ τῷ συμφέροντι τῶν πολεμίων. Τὸν νοῦν προσέχειν, καὶ τί τὸ προσσχεῖν : τὸ μὲν προσσχεῖν τὸ προσπελάσαι εἰς γῆν ἢ πόλιν ἀπὸ θαλάσσης, τὸ δὲ προσέχειν τὸν νοῦν ἀντὶ τοῦ ἀκριβῶς ἀκούειν, ἢ τὸ λογίσασθαι φρονίμως. Πεντακοσιομέδιμνοι : οἱ ἐκ τῆς οἰκείας γῆς ποιοῦντες πεντακόσια μέτρα συνάμφω ξηρὰ καὶ ὑγρά. Πεντηκόντοροι : λόχος ἐστὶν ἀνδρῶν πενήκοντα. αἱ δὲ τριῆρεις εἶχον ἄνδρας τριακοσίους, οἱ ἦσαν λόχοι ἕξ. ἡ πεντηκόντορος οὖν ναὺς ἓνα λόχον εἶχεν. Πρόβουλοι : ἄρχοντες ἐννέα, ἐξ ἐκάστης φυλῆς εἷς, οἵτινες συνῆγον τὴν βουλήν καὶ τὸν δῆμον. Πρόξενοι καὶ ἰσοτελεῖς : οἱ προτιμώμενοι τῶν Ἀθηναίων πρόξενοι ἐκαλοῦντο, οἱ δὲ λοιποὶ ἰσοτελεῖς, οἱ δὲ μετοίκιον τελοῦντες μέτοικοι. Προγραφὴν : τὸ τὴν οἴκησιν καὶ τὰ χωρία προγράφειν τῶν εὐθυνομένων. Παράστασις : ἀργύριον διδόμενον ὑπὲρ τοῦ μὴ εἰσαχθῆναι τὴν δίκην. ὡσαύτως καὶ ἐν ταῖς συνωμοσίαις ὑπὲρ τοῦ μὴ εἰσάγεσθαι, ἀλλ' ἐκκρούεσθαι προφασιζόμενον.

pi 299 Πινάκιον : σύμβολον δικαστικόν, ἐν ᾧ ἐπεγέγραπτο τὸ πρᾶγμα τοῦ κρινομένου καὶ ὁ δῆμος. Προναία Ἀθηνᾶ : ἀγάλματος ὄνομα ἐν Δελφοῖς πρὸ τοῦ ναοῦ τοῦ Ἀπόλλωνος ἰδρυμένου. Πρόνοια δὲ Ἀθηνᾶ ἐν Πρασίαις τῆς Ἀττικῆς ἵδρυται ὑπὸ Διομήδους. Πύθιος καὶ Δήλιος

Ἀπόλλων : ἀγαλμάτων ὀνόματα Ἀθήνησι τιμωμένων. Πέλας : καὶ τοπικὸν καὶ χρονικόν, καὶ ἐπὶ συγγενείας. Ποτνιαῖσθαι : τὸ μετὰ λύπης τὸν θεὸν ἐπιβοᾶσθαι. Πινύξ : τὸ δικαστήριον. καὶ ἔστιν ἡ γενικὴ πνυκός, διὰ δὲ τὴν εὐφωσίαν ἐστὶ πυκνός. Παιωνία : τόπος ἐν ᾧ θέατρον ἦν, ὅπου ἀγῶνα ἐπετέλουν. Πελαργικόν : τὸ ὑπὸ Τυρρῶνων κατασκευασθὲν τεῖχος, οὓς θεασάμενοι διὰ τὰς σινδόνας, ἃς ἐφόρουν, πελαργοὺς ὠνόμασαν. Ρ.

rho 299 (20a)

Ῥητορικὴν γραφὴν καὶ Ῥητορικὴν γραψάμενος : ἦν οἱ Ῥήτορες ἡγωνίζοντο γραφόμενοι Ῥήτορας εἰποῦσιν τι ἢ πράξαι φαῦλον. καθάπερ λέγεται πρυτανικὴ γραφή ἢ κατὰ πρυτάνεως, καὶ ἐπιστατικὴ ἢ κατὰ τοῦ ἐπιστάτου. Ῥῶπος : ὁ παντοδαπὸς φόρτος. Ῥυτὴρ τί ἐστίν : ὁ ἰμάς. κυρίως δὲ τὰ ἡνία, παρὰ τὸ ῥύεσθαι τοὺς ἵππους καὶ τοὺς ἐποχουμένους, ὃ πέρ ἐστι σῶζειν. Ῥυτὰ τί ἐστίν : εἶδος φιαλῶν καὶ καταρρύτων καὶ συναγωγὴν ἐχουσῶν. Ῥοδωνία : οἱ μὲν τὴν ῥοδέαν φασίν, οἱ δὲ τὴν ῥοδοδάφνην, ἄλλοι δὲ εἶδος ἀμπέλου τῆς ἐχούσης ξανθὴν σταφυλὴν.

rho 300

Ῥαψωδοὶ καὶ Ῥαψωδοῦντες : οἱ τὰ Ὀμήρου ἔπη ἀπαγγέλλοντες ἐν τοῖς θεάτροις. Ῥαψωδῆσαι οὖν ἐστὶν ἥτοι τὸ φλυαρῆσαι ἢ ἀπλῶς λαβεῖν καὶ ἀπαγγέλλειν χωρὶς ἔργου τινός. Ῥῆγμα ἢ κατὰ τὸ μῆκος τοῦ τραύματος οὐλή. Ῥαθυμεῖν : τὸ ἀργεῖν. ἢ κατατρυφᾶν. ἢ τοῖς ἀφροδισίοις σχολάζειν. Ῥαπίσαι : τὸ πατάξαι τὴν γνάθον ἀπλείστῳ χειρί, οἷον τὸ ἐπὶ κόρῃς. Ῥόθιον : ἡ συντόνως γινομένη εἰρεσία. Ῥαστώνη : ἄδεια, ἀνάπαυσις. Σ.

sigma 300 (15t)

Συνόισειν : τὸ εἰς ταῦτὸ συμφέρειν. Ταραντῖνοι. Σύνταξις : φόρος φερόμενος ἀπὸ τῶν ὑπηκόων. Σιτοφύλακες : ἄρχοντες Ἀθήνησι κληρωτοί. οὗτοι δ' ἐπεμελοῦντο, ὅπως ὁ σῖτος δικαίως πραθῇσεται, καὶ τὰ ἄλφιστα καὶ οἱ ἄρτοι κατὰ τὰς ὠρισμένας τιμὰς καὶ τὸν σταθμόν. Σκειραφεῖα : σκειραφεῖα ἐστὶ τὰ κυβεῖα, ἥτοι ἐπεὶ σκείραφός τις ἐστὶν ὄργανον κυβευτικόν, ἢ ἀπὸ Σκειράφου τινὸς κυβευτοῦ, ἢ ὅτι ἐν τῷ τῆς Σκειράδος Ἀθηνᾶς ἱερῷ οἱ κυβευταὶ ἔπαιζον, ἔξω τῆς πόλεως ὄντι. Συμμορία τί ἐστὶ : τὰ συντάγματα τῶν πλουσίων τῶν ἐπιτηδείων πρὸς τριηραρχίας. εἰσὶ δὲ χίλιοι διακόσιοι. Συμμορίτης : Σύμβολον : σημαίνει μὲν τὰ σημεῖα, σημαίνει δὲ καὶ τὰ συμβόλαια καὶ τὰ γραμματεῖα. εἰδικῶς δὲ τὸ σύμβολον δηλοῖ γραμματεῖόν τι, ὃ ἐλάμβανε τῶν δικαστῶν ἕκαστος εἰσιῶν εἰς τὸ δικαστήριον, ὃ ἐστὶ πινάκιον.

sigma 301

Συνήγοροι : ἄρχοντες ἦσαν κληρωτοί, οἱ τοῖς λογισταῖς ἐβοήθουν πρὸς τὰς εὐθύνας τῶν ἀρξάντων τινὰ ἀρχήν. ἢ οἱ τοῖς ἰδιώταις συναγορεύοντες. Σωφρονισταί : ἄρχοντες τινες χειροτονητοί, δέκα τὸν ἀριθμόν, ἐκάστης φυλῆς εἷς. ἐπεμελοῦντο δὲ τῆς σωφροσύνης τῶν ἐφήβων, μισθὸν παρὰ τῆς πόλεως λαμβάνοντες ἕκαστος καθ' ἡμέραν δραχμὴν. Σμήνη : ὁ τόπος, ὅπου αἱ μέλιται καὶ κηρία καὶ τὸ μέλι ποιοῦσιν. Συγγραφεῖς : οἱ ἡρημένοι παρὰ τῆς πόλεως ἄνδρες, ἵνα συγγράφωσι τοὺς μεθέξοντας τῆς τῶν τετρακοσίων ἀρχῆς. οἱ δ' αὐτοὶ ἐκαλοῦντο καὶ καταλογεῖς. Σηράγγιον : τόπος οὕτω καλούμενος Ἀθήνησιν ἐν τῷ Πειραιεῖ, κτισθεὶς ὑπὸ Σηράγγου. ἔστι δὲ αὐτοῦ καὶ ἡρῶν. Στεφανηφόρος ἥρως : ἥτοι ὅτι οὕτω καλεῖται ὁ ἥρως, ἢ ἐξ ἐπωνυμίας, διότι περὶ αὐτὸν εἶχε πολλοὺς στεφάνους, ἢ ὅτι πλησίον αὐτοῦ οἱ στέφανοι ἐπιπράσκοντο. Σαργάναι : πλέγμα τι ἀπὸ σχοινίου γινόμενον εἰς ὑποδοχὴν ἰχθύων. Σκαφεῖον : ἡ λεγομένη ἄμη, ἐν ἣ σκάπτουσιν. Σιταρχία : τὸ σῖτον διδόναι τοῖς ἐπιβάταις. Σπογοκολυμβηταί : οἱ τὰ σπογγία ἀπὸ τῆς θαλάσσης ἀναφέροντες. Στεφάνη : εἶδος κόσμου περὶ τὴν κεφαλὴν. Σκαφεῖον : ὁ καδίσκος, ᾧ καταχέονται αἱ γυναῖκες. ἐκλήθη δὲ οὕτως, ἐπεὶ καὶ σκάφη εἶδος τι πλοίου, καὶ ὁμοιότροπός ἐστὶ τῷ πλοίῳ ὁ καδίσκος. ἔστι καὶ κουρᾶς εἶδος τὸ σκαφεῖον, καὶ εἶδος ἄμης γεωργικῆς. Σκαλμοὶ τίνες εἰσὶ : τὰ ξύλα, ὧν ἐκδέονται αἱ κῶπαι πρὸς τὴν εἰρεσίαν.

sigma 302

Σωλήνες : οἱ ἀπὸ τῆς λεγομένης ἀντλίας ἐξάγοντες εἰς θάλασσαν τὸ ὕδωρ. Στρωτήρ : στρωτήρες εἰσὶ τὰ μικρὰ δοκίδια, εἰς ὁροφὰς πεποιημένα. οἱ δὲ φασὶ πλέγματά τινα ἀπὸ ῥάβδων εἰς ὁρόφωσιν πεποιημένα. οἱ δὲ σανίδας πάλιν εἰς ὁροφὴν ἐπιτηδεῖους. ἢ τὸ πλέγμα τὸ

ἀπὸ τῶν παπύρων εἰς τὰς σκηνὰς καὶ καλύβας πεποιημένον. Στρόβιλοι : αἱ στροφαὶ τῶν ἀνέμων αἱ ποιοῦσαι τὸν κονιορτὸν στροβεῖν, καὶ οὐχ οἱ ἐπιθυόμενοι θεοῖς. Στροβῶν : περιερχόμενος κύκλῳ. Στρέμμα : ἡ στρογγύλου ἔλκους οὐλή. Σύνεδροι : οἱ ἀπὸ τῶν συμμάχων μετὰ τῶν Ἀθηναίων βουλευόμενοι περὶ τῶν πραγμάτων. Στυππεῖον : τὸ στυππεῖον λεγόμενον, ἄφ' οὗ οἱ λινοὶ χιτῶνες γίνονται. Σίσυφος : ὁ πονηρὸς καὶ κακοῦργος ἄνθρωπος. Στόμωμα : ὁ κάλλιστος σίδηρος. Σᾶ : σῶα. Σκύτος : τὸ δέρμα, ἄφ' οὗ καὶ σκυτοδέψης καὶ σκυτεὺς. Σακχυφάνται : οἱ πλέκοντες τοὺς γυργάθους. ἢ τῶν λινοῦφω οἱ τοὺς σάκκους ὑφαίνοντες. Στρεπτοί : πλακοῦντες τὸ πλάσμα στρεπτόν. Σχοινιοσυμβολεύς : οἱ τὰ σχοινία καὶ τοὺς κλάδους πλέκοντες. Στεγανόμιον : ὁ φόρος ὁ διδόμενος τοῖς στεγανόμοις. Σιτοδοτούμενοι : σῖτον ἀπομετρούμενοι. Σκηνή : οἱ μὲν τὸ κωνωπίσαι. οἱ δὲ δέρματα καὶ στρωτῆρας καὶ δοκοὺς, οἷς καταπήγνυται πᾶσα σκηνή. οἱ δὲ εἶδος κόσμου γυναικείου.

sigma 303

οἱ δὲ σκεῦός τι οὕτω καλούμενον. οἱ δὲ τὴν νῦν Δελφικὴν καλουμένην. Σεμναὶ θεαί : αἱ Ἑρινύες. Σπερμολόγος : ἀναλέκτης. Στλεγγιδοποιός : ὁ χαλκεύων καὶ ποιῶν τὰς στλεγγίδας. στλεγγίδες δ' εἰσὶν αἱ νῦν λεγόμεναι ξύστραι. Στυράκιον : ἐπιδορατὶς, τὸ ἄκρον τῆς αἰχμῆς τοῦ ἐτέρου μέρους, ὅπερ ἐπὶ γῆς εἴωθε πήγνυσθαι, ὅταν ὀρθία οὖν ἡ αἰχμή. Στυρβάσαι : ταραξαι, ἄφ' οὗ καὶ τύρβη ἢ ταραχή. Σταθμοί : τὰ καταπήγματα. Στρωματοδεσμός : δέρματα ἐκτὸς τῶν στρωμάτων περιδεσμευόμενα. Σταφυλοβόλιον : γεωργικὸν σκεῦος, ἐν ᾧ ἀνασκάπτουσι τοὺς ἐν τῇ ληνῷ βότρυας, ἀπὸ τοῦ βάλλειν τὴν σταφυλήν. εἰσὶ δὲ οἱ κόφινοι, ἐν οἷς ἀπὸ τῶν ἀγρῶν φέροντες τὴν σταφυλὴν βάλλουσιν εἰς τὴν ληνόν. ἔνιοι δὲ φασιν ἄγγος χωρητικὸν οἴνου. Σπονδοφόροι : οἱ τὰς σπονδὰς φέροντες τοῖς πολεμοῦσιν. Συσσίτια : δεῖπνα, ἃ κοινῇ ποιοῦσιν οἱ Λακεδαιμόνιοι, ὡς ἂν οἱ στρατευόμενοι σύσσιτοι γίγνοιτο. Σανίς : σανίδες, ἐν αἷς ἀνεγράφοντο οἱ τῇ πόλει ὀφείλοντες καὶ οἱ ἄλλοι τι ἡδικηκότες. Συλλήβδην : συνειλημμένως, ἐκατέρωθεν, συνηθροισμένως, ὃ πέρ ἐστι συλλαβόντα καὶ συναγαγόντα. Σῦλα δοῦναι κατὰ τῆς Χαλκηδονέων πόλεως : ἐπιγράψαι τὴν πόλιν ληστεῦσαι. Σκευοθῆκαι : τόπος ὅπου τὰ σκευὴ ἀπετίθετο τῶν δημοσίων τριήρων, ὧν ἐπεμελοῦντο οἱ τῶν δημοσίων ἄρχοντες. Σιπύα : κιβωτίου εἶδος χωρητικοῦ βιβλίων καὶ τοιαύτης ὕλης. ἄλλοι δὲ σιπύαν φασὶ τὴν ὑδρίαν. Συνέσκληκεν : συμπέπηγεν.

sigma 304

Σκειρά : ἑορτὴ ἀγομένη Ἀθηνᾶς, ὅθεν σκειραδίων ἐφρόντιζον, ἐπεὶ ἀρχὴ ἦν τοῦ καύματος. Συλλογεῖς : ἄρχοντες ὑπὸ τοῦ δήμου χειροτονητοί, οἱ τινες ἀπεγράφοντο τὰς οὐσίας τῶν ὀλιγαρχικῶν. Σκηνευτής : ἥτοι ἐπωνύμιον, ἢ σκηνὴν τινα οἰκῶν καὶ οὐκ οἰκίαν. ἢ τὰς σκηνὰς ποιῶν. Σκειράς Ἀθηνᾶ : εἶδος ἀγάλματος Ἀθηνᾶς ὀνομασθέντος οὕτως ἥτοι ἀπὸ τόπου τινὸς οὕτως ὠνομασμένου, ἐν ᾧ γῆ ὑπάρχει λευκή, ἢ ἀπὸ τοῦ σκιαδίου· πρώτη γὰρ Ἀθηνᾶ σκιάδιον ἐπενόησε πρὸς ἀποστροφὴν τοῦ ἡλιακοῦ καύματος. Σκορακίζονται : ὑβρίζονται, ἐκριπτοῦνται. Σπαργανώματα : αἱ πρῶται φασκίαι, σύνδεσμοι ἐν οἷς συνδεῖται τῶν ἄρτι τεχθέντων παιδίων τὸ σῶμα, ῥυθμιζόμενον ἐπὶ τὸ ὀρθότερον καὶ εὐμορφότερον. Σφακελίσαι : κατασαπῆναι καὶ ἀπονεκρωθῆναι. Σηκός : ὁ σηκὸς σημαίνει ποτὲ μὲν περίφραγμα, ποτὲ δὲ τὴν ἔπαυλιν καὶ τὴν καταγωγὴν τῶν προβάτων, ἄλλοτε δὲ τὸ ἡρῶν τῶν σωμάτων, ἄλλοτε δὲ τὴν ἐλαίαν τὴν πολὺκλαδον. Σκιροφοριῶν : μὴν Ἀθηναίων δωδέκατος. Συνέφηβος : ὁ μετὰ τινος τῶν ἡλικιωτῶν ἐφηβεύσας. Στάμνους οἴνου ἐξεσθηκότος : στάμνος μὲν μέτρον τι οἴνου, ἐξεσθηκότος δὲ ἥτοι εἰς ὄξος μεταβαλόντος ἢ τοῦ τραπέντος εἰς τὸ ὄξισαι. Σκαφηφορεῖν : τὸ τοὺς μετοίκους ἐν ταῖς πομπαῖς σκάφας φέρειν πλήρεις θυσιῶν· αὕτη γὰρ ἦν ἡ τῶν μετοίκων λειτουργία. Συκοφαντεῖν : τὸ φιλαπεχθῶς κατηγορεῖν. κατηγοροῦν γὰρ ἀλλήλων ἐπὶ σύκων ἐκφορᾷ. καὶ κυρίως μὲν ἐπὶ τούτου λέγεται, καταχρηστικώτερον δὲ καὶ ἐφ' ἡδύποτε αἰτία συκοφαντεῖν ἔλεγον. Ἡ ἀπὸ Σκυθῶν ῥῆσις τί ἐστίν : Ἰδάθυρσος, Σκυθῶν βασιλεύς, Δαρείου

πέμψαντος ὡς αὐτὸν πρέσβεις, καὶ κελεύσαντος ἢ ὑπακούειν ἢ ὑπομεῖναι τὸ κινδυνεύειν, ἀπεκρίνατο οἰμῶζειν Δαρείῳ.

sigma 305

Σφάκελος : οἱ μὲν τὸν σπασμόν, οἱ δὲ τὸ ἀπόστημα, οἱ δὲ τὴν σῆψιν. Σταθερόν : τὸ σφόδρα θερμὸν σημαίνει, καὶ τὸ ἡρεμοῦν, καὶ τὸ ἐστός. Σαμοθράκη διὰ τί καλεῖται : κεῖται ἡ νῆσος αὕτη καταντικρὺ τῆς Θράκης, φασὶ δὲ Σαμίους οἰκίσαντας αὐτὴν τὸ ὄνομα θέσθαι. Συνετιμήθη : τὸ πολλῆς τιμῆς γενέσθαι τὰ ὥνια. Σοβαρός : ὁ σοβῶν, ὁ μετὰ σεμνότητος προΐων. Συσσημαίνεσθαι : κατασφραγίσασθαι. Σύνδικος : βοηθός, συνήγορος. Συγγενής : συγγενῆς λέγεται καὶ ἐπὶ ἀνδρὸς καὶ ἐπὶ γυναικός. Σαπροί : οἱ παλαιοὶ καὶ φθαρέντες. Σκάνδιξ : λάχανον ἄγριον τὸ αὐτομάτως φυόμενον. Στατῶν : ἄρχοντές εἰσι, παραπλησίαν ἔχοντες τοῖς ἀγαθοεργοῖς ἀρχήν. Σκιρίτης τί ἐστὶ : λόχος ἀνδρῶν ἐξακοσίων, οἱ αὐτοὶ καθ' αὐτοὺς ἐστρατεύοντο, καὶ οὐχ ἅμα τοῖς ἄλλοις Λακεδαιμονίοις. Σταφυλοδρόμοι : κατὰ τὴν τῶν Καρνείων ἐορτὴν στέμματά τις περιθέμενος τρέχει, ἐπευχόμενός τι τῇ πόλει χρηστόν, ἐπιδιώκουσι δὲ αὐτὸν νέοι, σταφυλοδρόμοι καλούμενοι. καὶ ἐὰν μὲν καταλάβωσιν αὐτόν, ἀγαθόν τι προσδοκῶσι κατὰ τὰ ἐπιχώρια τῇ πόλει εἰ δὲ μή, τὸυναντίον. Στεμματιαῖον : μίμημα τῶν σχεδίων, αἷς ἔπλευσαν οἱ Ἡρακλεῖδαι τὸν μεταξὺ τῶν Ῥίων τόπον. Τ.

tau 306 (1th

Τάλαντα : ζυγὰ οἱ παλαιοί. τάσσεται καὶ ἐπὶ ὠρισμένου νομίσματος παρὰ Ἀττικοῖς. δύναται δὲ τρεῖς χρυσοὺς ὁ Θυατειρηνός. ἄλλα δὲ παρ' ἄλλοις κατὰ τὴν ὀλκὴν τάλαντα. Ταμίαι τίνες εἰσὶ καὶ πόσοι : ἄρχοντές εἰσιν Ἀθήνησι, δέκα, ἀπὸ πεντακοσιομεδίμνων, κληρωτοί, οἱ τὰ ἐν τῷ ἱερῷ τῆς Ἀθηνᾶς ἐν ἀκροπόλει χρήματα ἱερά τε καὶ δημόσια, καὶ αὐτὸ τὸ ἄγαλμα τῆς θεοῦ καὶ τὸν κόσμον φυλάττουσιν. Ταξίαρχοι τίνες εἰσὶ καὶ πόσοι : ἄρχοντες ἡγούμενοι τῶν πολιτῶν κατὰ φυλὴν, χειροτονητοί, δέκα τὸν ἀριθμόν, οἷς ὑπετέτακτο τὸ πλῆθος κατὰ φυλὴν. Τεσσαράκοντα τίνες εἰσὶν : ἀρχὴ τίς ἐστὶ κληρωτὴ, τεσσαράκοντα τὸν ἀριθμόν, πρὸς οὓς αἱ ἴδιαι δίκαι ἐλαγχάνοντο καὶ τὰ μέχρι δέκα δραχμῶν· τὰ δ' ὑπὲρ τοῦτο τὸ τίμημα τοῖς δικασταῖς παραδιδόασιν. Τρίτον ἡμίδραχμον : δύο δραχμαὶ καὶ τῆς τρίτης τὸ ἥμισυ, ὡς εἶναι δύο δραχμάς καὶ τριώβολον. ὅμοιον τὸ ἑβδομον ἡμιτάλαντον παρ' Ἡροδότῳ. Τριακόσιοι τίνες εἰσὶν : οἱ πλούσιοι καὶ πρὸς τὰς λειτουργίας ἐπιτήδαιοι. Τριτῦς : τρίτον μέρος τῆς φυλῆς. Τριττῦαρχοι : οἱ τῶν τριτῶν ἄρχοντες. Τριτημόριον : τριτημόριόν ἐστὶν οἱ ἕξ χαλκοῖ. Τρικέφαλος : ὄνομα ἀγάλματος τοῦ Ἑρμοῦ. Τροχισθεῖσα : βασανισθεῖσα, ἀπὸ τροχοῦ, ὃ πέρ ἐστὶν ὄργανον βασανιστικόν, διατεῖνον τὰ σώματα τῶν βασανιζομένων. Τελεσιαζόμενα : θυόμενα καὶ τελούμενα. Τριτόμηνης : ἐορτὴ ἀγομένη Ἀθηνᾶς τῇ τρίτῃ. Τραπεζοφόρος : ἱέρεια ἡ τὴν τράπεζαν παραθεῖσα τῇ Ἀθηνᾷ.

tau 307

Τρίβαλλος : ἔθνος Θρακῶν. ἡ ἐπώνυμον τῶν συκοφαντούντων. Ταλασία : τὸ ἔριον. ἀφ' οὗ καὶ ταλασιουργοὶ οἱ ἱστουργοί. Τρίγλυφοι : ἥτοι οἱ διαγεγλυμμένοι τρίς, ἢ οἱ τοιαύτην ἐργασίαν ἔχοντες, ὥστε οὕτω καλεῖσθαι. Τρόπεις τίνες εἰσὶ : τὰ ξύλα τὰ διήκοντα ἀπὸ πρῶρας εἰς πρύμναν, ἐξ ὧν οἱ γόμοι καὶ τὰ ἄλλα ἤρτηνται. Τρίγωνον : ὄνομα δικαστηρίου, ἀπὸ τοῦ σχήματος. Τετράδραχμον : ὁ στατήρ, ἐπεὶ ἔχει τέσσαρας δραχμάς. Τέλματα : τὰ κάθυγρα χωρία καὶ ποώδη. Τριπάτορες : οἱ μὲν τοὺς πρώτους ἀρχηγέτας, οἱ δὲ τρίτους ἀπὸ τοῦ πατρός, ὃ πέρ ἐστὶ προπάππους. Τετρυπημένη ψῆφος : τῶν ψήφων οὐσῶν χαλκῶν καὶ αὐλίσκων ἐχουσῶν, αἱ μὲν ἦσαν ὅλαι τετρημέναι, ὅσαι κατεψηφίζοντο, αἱ δὲ πλήρεις ἀτρύπητοι, ὅσαι ἠφίεσαν τοὺς κρινομένους. τετρυπημένη ψῆφος τοίνυν ἐστὶν ἡ τῶν καταψηφισθέντων δίκη. Τραγικὸς Θεοκρίνης ὁ Αἰσχίνης ὠνόμασται ὑπὸ Δημοσθένους, διὰ τὸ ὑποκριτὴν εἶναι τὸν Αἰσχίνην καὶ συκοφάντην. ὁ γὰρ Θεοκρίνης ἐπὶ συκοφαντίᾳ ἐκωμωδεῖτο. Τιμαγόρας : ὄνομα κύριον, ὃς πρεσβευτὴς ὑπὸ Ἀθηναίων πεμφθεὶς πρὸς βασιλέα, χρυσὸν καὶ ἄργυρον ἔλαβεν ἐπὶ προδοσίᾳ· ὃν καὶ ἀνείλον οἱ Ἀθηναῖοι. Τοῦψον τί ἐστὶν : ὅπου τὰ ὄψα πιπράσκειται. Τηλία : ἥτοι ξύλινόν

τι, ἐφ' οὗ ἔπαιζον οἱ κυβεύοντες, ἢ πλέγμα τι ψιαθῶδες στρογγύλον, ἐφ' οὗ συνέβαλλον τοὺς ἀλεκτρυόνας. Ταφέας τίνας λέγει : τοὺς θάπτοντας, οὓς νῦν νεκροτάφους φασίν.

tau 308

Ταινίας : στέφανος δάφνης, ἐρίῳ δεδεμένος. Τύλιος : δερμάτινον βαλλάντιον. Τριακάδας : τὴν τριακοστὴν τῶν νεκρῶν. Τυφεῖν : τὸ πῦρ ἀνάπτειν. Τέλη : οὐ μόνον τὰ τοῖς τελώναις καταβαλλόμενα, ἀλλὰ καὶ τὰ ἀναλώματα. λαμβάνεται καὶ ἐπὶ ἀπηρτισμένῳ πράγματι ἢ ἔργῳ ἢ πολέμῳ. Τετύφωμαι τί ἐστι : τὸ μαίνεσθαι σημαίνει ἢ λέξις, ἐπεὶ καὶ τὰ Τυφώνια πνεύματα μανίαν ἐμποιεῖ ἐμπεσόντα. Τυρεύειν : τὸ πηγνύναι καὶ συντιθέναι, ἀπὸ τῶν τὸ γάλα πηγνύντων καὶ τυρὸν ποιούντων. Τρυτάνη : εἶδος ζυγοῦ. Τιπαγίδαι τίνες εἰσὶ καὶ Θαρδαῖων : φρατρίαί τινες καὶ γένη ἄδοξα καὶ οὐδενὸς ἄξια. Τοπεῖον τί ἐστι καὶ τριπτῆρες : γεωργικά εἰσι σκευή. καὶ οἱ μὲν τριπτῆρές εἰσι τὰ ξύλα τοῦ ὀργάνου, οἷς ὑποβάλλονται αἱ σαργάναι τῶν σταφυλῶν, οἷς στρέφουσι τοὺς στύλους τοῦ ὀργάνου. ἄλλοι δέ φασι τριπτῆρας εἶδος θύας. οἱ δὲ τριπτῆρα ἀκόνην. οἱ δὲ τοπεῖον θύραν εἶναί φασι τὴν ἐπιβαλλομένην ταῖς σταφυλαῖς, ὥστε ἐξηθῆσαι τὸν οἶνον. Τέρας : τὸ σημεῖον. καὶ τὸ ζῶον τὸ μὴ κατὰ φύσιν γεννηθέν. Τύρβη : ἡ ταραχή. τὴν ἐπὶ τοῖς μέρεσι καλουμένην μάχην τίνα λέγει: οἱ μὲν χωρίον τί φασιν οὕτω καλεῖσθαι περὶ τὰ μέρη, ἐν οἷς ἡ μάχη ἐγένετο. οἱ δέ, ὅτι ἔθος ἦν τοὺς ἐφήβους, μετὰ τὸ γενέσθαι περιπόλους τῆς χώρας, στρατεύεσθαι μὲν, εἰ συμβαίῃ πόλεμος, μὴ μέντοι μετὰ τῶν ἄλλων, ἀλλ' ἰδίᾳ ἐν μέρεσι τοῖς ἀκινδύνοις τῆς μάχης.

tau 309

διὰ τοῦτο τὴν στρατείαν καλεῖσθαι τὴν ἐν τοῖς μέρεσιν. Τύμβος : οὐ τὸν τάφον λέγει, ἀλλὰ τὸν τύπον τὸν ἀπαικόνισμα σχόντα, ὅπερ ἡμεῖς ἐπιζήτημα λέγομεν. Τριοδίτας : τοὺς ἐν τῇ τριόδῳ διαλοιδρουμένους. Τροπωτῆρες : οἱ ἱμάντες οἱ ἐπὶ τοῖς πλοίοις, ἐν οἷς αἱ κῶπαι περὶ τοὺς σκαλοὺς ἐπιδέονται. Τραγωδοῖσι : τῶν τραγῳδῶν οἱ μὲν ἦσαν παλαιοί, οἱ παλαιὰ δράματα εἰσαγαγόντες, οἱ δὲ καινοί, οἱ καινὰ καὶ μηδέποτε εἰσαχθέντα. ὅταν οὖν τοῦτο γίνηται, πλείων ἐστὶ σπουδὴ τῶν Ἀθηναίων περὶ τὸ καινὸν δρᾶμα καὶ μηδέποτε ἡγωνισμένον. Τελεσφορίαν : τὴν τοῦ τέλους εἰσφοράν. Τὸ τάριχος οἱ Ἀττικοὶ λέγουσιν οὐδετέρως, καὶ Ταρίχη · Ἡρόδοτος δὲ ἀρρηνικῶς εἶπε Τοὺς ταρίχους . Τέναγος : τὴν ἱερὰν ὀργάδα τοῦ θεοῦ. Τέμενος Μητιόχου : δικαστήριον, ὀνομασθὲν ἀπὸ Μητιόχου ἀρχιτέκτονος ἢ ῥήτορος τῶν τὰ βέλτιστα συμβουλευσάντων. Τάχα : παρὰ τοῖς ποιηταῖς ἀντὶ τοῦ ταχέως, παρὰ δὲ τοῖς ῥήτορι τὰ πολλὰ εὐρίσκεται ἀντὶ τοῦ ἴσως κείμενον, ἥκιστα δὲ παραλαμβάνεται ἐπὶ δισταγμοῦ. Τέως : δηλοῖ τὸ πρὸ τοῦ, δηλοῖ δὲ καὶ τὸ πρότερον. σημαίνει καὶ τὸ ἐν τοσούτῳ. σημαίνει καὶ τὸ ἔως. Τρίγωνον : ὄργανον μουσικόν. σημαίνει δὲ καὶ δικαστήριον. Τίμιον : ἔντιμον. ἢ πολλῆς τιμῆς πραθέν. Τετραδισταί : οἱ ἐπίπονον βίον διάγοντες. Τήθη : πατρὸς μήτηρ ἢ μητρὸς μήτηρ. Τηθίς : πατρὸς ἢ μητρὸς ἀδελφή. Τριταγωνιστής : ὁ Αἰσχίνης, ὡς ἀδοκιμώτατος τῶν ὑποκριτῶν ἐν τῇ τρίτῃ τάξει καταριθμούμενος. Τίνες ποίων δικαστηρίων εἶχον τὴν ἡγεμονίαν : ποδὸς τὸν ἄρχοντα κακώσεως ἐλαγχάνοντο γραφαὶ καὶ τῶν γονέων, εἰ τούτους τις αἰτίαν ἔχοι κακοῦν, καὶ τῶν ὀρφανῶν· ἔτι δὲ παρανοίας καὶ ἀργίας ἐπιδικασίαι καὶ ἐπικλήρων γυναικῶν.

tau 310

ἀπάσας ταύτας ἦγεν ὁ ἄρχων εἰς τὸ δικαστήριον, ἡγεμονίαν αὐτῶν ἔχων. Οἱ λογισταὶ τὰς εὐθύνας ἀπάσας εἰσήγον. Ὁ βασιλεὺς εἰσάγει τὰς φονικὰς ἀπάσας, ἐπεὶ καὶ προαγορεύει τὸν ἀνδροφόνον εἶργεσθαι τῶν νόμων, καὶ περὶ τῶν ἱερῶν καὶ τοῖς γένεσι δικάζει. Ὁ πολέμαρχος ἀποστασίου καὶ κλήρων καὶ ἐπικλήρων τοῖς μετοίκους· καὶ τᾶλλα, ὅσα τοῖς ἀστοῖς ὁ ἄρχων, οὗτος τοῖς μετοίκους παρέχεται. Οἱ θεσμοθέται εἰσήγον ξενίας καὶ συκοφαντίας καὶ δώρων καὶ ψευδεγγραφῆς καὶ ὕβρεως καὶ μοιχείας καὶ βουλεύσεως. Οἱ ἔνδεκα τοὺς κλέπτας καὶ τοὺς λωποδύτας καὶ ἀνδραποδιστὰς ὁμολογοῦντας μὲν ἀποκτινύουσιν, ἀντιλέγοντας δὲ εἰσάγουσιν εἰς τὸ δικαστήριον. Οἱ διαιτηταὶ πᾶσαν δίκην δικάζουσι πλὴν τῶν ξενικῶν, οἷον πρόκλησιν νεμήσεως ἐπὶ τινων ἢ κληρονομίας ἢ κοινὸν ἀγορασμόν. κυρίως μέντοι οἱ διανεμόντες τὰ κοινὰ τισιν. Οἱ τεσσαράκοντα, οὓς ἐχειροτόνουν μάλιστα φυλάττειν τὸν δῆμον,

οὗτοι, ἕως ἦσαν οἱ τριάκοντα, ἕως δέκα, δραχμῶν ἐδίκαζον κατὰ δῆμον. οἱ πεντακόσιοι τοὺς ἐπὶ ἑταιρήσει δικαζομένους ἔκρινον. ἐδοκιμάζοντο δὲ ἐπὶ τῷ ἡταιρηκέναι δοκεῖν ἢ μὴ οὐχ ἅπαντες Ἀθηναῖοι, ἀλλ' οἱ ῥήτορες οἱ πολιτευόμενοι καὶ τὰ ψηφίσματα γράφοντες. Ἐν ποίοις δικαστηρίοις τίνες λαγχάνονται δίκαι; Ἡλιαία. καλεῖται δὲ μέγα δικαστήριον καὶ οἱ χίλιοι δικασταί. ἐν τούτοις ἀρχαιρεσίαι γίνονται καὶ αἱ μέγισται κρίσεις καὶ αἱ διοικήσεις. ἐκαλεῖτο δὲ καὶ μεγάλη ἐκκλησία. Ἡλιαία δὲ ἐκλήθη ἦτοι παρὰ τὸ ἐν αὐτῇ ἀλιάζεσθαι, τουτέστιν ἀθροίζεσθαι, ἢ διὰ τὸ ὑπαιθρον εἶναι τὸν τόπον καὶ ἡλιοῦσθαι.

tau 311 Ἐπὶ Παλλαδίῳ. οἱ ἀκούσιοι φόνοι ἐν τούτῳ ἐκρίνοντο. φασὶ γὰρ Δημοφῶντα, ἀρπάσαντα Διομήδους τὸ Παλλάδιον, φεύγειν ἐφ' ἄρματος, πολλοὺς δὲ ἐν τῇ φυγῇ ἀνελεῖν, συμπατήσαντα τοῖς ἵπποις. ὅθεν πρῶτον γενέσθαι ταύτην δίκην ἀκουσίων φόνων ἐπὶ Παλλαδίῳ. δικάζουσι δὲ ἐν τούτῳ οἱ ἐφέται. Περὶ Ἀρείου πάγου. αὕτη κρίνει τὰς φονικὰς δίκας καὶ φαρμάκων καὶ πυρκαϊᾶς. εἰς ταύτην ἀναβαίνουσιν οἱ καλῶς ἄρξαντες θεσμοθέται, ἀνυπεύθυνοι γενόμενοι. Ἐπὶ Δελφινίῳ ὁμολογούμενος φόνος ἔννομος δικάζεται. Ἐπὶ πρυτανείῳ. ἐὰν λίθος ἢ σίδηρος ἢ ξύλον φανῇ, τὸν δὲ δράσαντα ἀγνοῇ. Ἐν Ζέᾳ. τόπος ἐστὶ παράλιος. ἐνταῦθα κρίνεται ὁ ἐπ' ἀκουσίῳ μὲν φόνῳ φεύγων, αἰτίαν δὲ ἔχων ἐπὶ ἐκουσίῳ φόνῳ. Ἐν Φρεαττοῖ. οἱ ἐπ' ἀκουσίῳ φόνῳ φεύγοντες, ἐπ' ἄλλῳ δέ τινι κρινόμενοι· οἱ ἐπὶ πλοίῳ ἐστῶτες ἀπολογοῦνται. Τί ἐστὶν ἀμφοιορκία : ὥμνουν οὐ μόνον οἱ δικάζοντες, ἀλλὰ καὶ αὐτοὶ οἱ κρινόμενοι. καὶ ὁ μὲν διώκων προώμνυνεν, ὁ δὲ φεύγων ἐπώμνυνεν. Υ.

upsilon 312 (275) Ὑπερήμεροι καὶ ὑπερημερία τί ἐστὶν : ἐγκλήματος εἶδος. οἱ δίκην ὀφλόντες ὅποιανοῦν, καὶ τὰ ἐπιτίμια μὴ ἀποδιδόντες τοῖς ἐλοῦσιν ἐν ταῖς αὐταῖς προθεσμίαις, ὑπερήμεροι ἐκαλοῦντο, καὶ τὸ πρᾶγμα ὑπερημερία. Ὑποβολῆς γραφή τί ἐστὶν : εἶδος ἐγκλήματος. εἴ τις ἐγκαλοῖται τινὶ ὡς ὑποβολιμαῖος εἶη, ἐγράφετο ὑποβολῆς, καὶ ἀλόντα αὐτὸν ἔδει πεπρᾶσθαι.

upsilon 312 Ὑποστείλασθαι τί ἐστὶν : οὐ μόνον κλέψαι, ἀλλὰ καὶ φοβηθῆναι. Ὑποκυδεῖς τίνες εἰσὶ : κοῖλοι τόποι. Ὑπογενειάζων : τοῦ γενείου λαμβανόμενος καὶ ἀσπαζόμενος. Ὑπόλογον : συγγνώμη, παραίτημα. καὶ ἐμπόδιον, καὶ ὑπόλυμα. Ὑφορμισάμενος : λάθρα καὶ κακούργως ὀρμισάμενος. Ὑπομνήστριαι τίνες εἰσὶν : αἱ ὑμνοῦσαι τὴν θεὸν ἰέρειαι. Ὑπερα : τὸ τοῦ κέρως σχοινίον, ᾧ ἀνιέται καὶ διατείνεται τὸ ἱστίον, ἀφ' οὗ καὶ παροιμία ἐπὶ τῶν ἃ δεῖ ἔχειν ἀφιέντων, ἃ δὲ μὴ δεῖ κρατούντων. Ὑδρορόη : ὁ νῦν ὕδρωψ καλούμενος. Ὑμέναιος : ὁ ἐν τοῖς γάμοις ᾄδόμενος ὕμνος. Ὑμέναιος γὰρ ἐστὶ πρόπολος Ἀφροδίτης καὶ Ἑρώτων. Ὑποτροπιάζουσης : ὑποστρεφούσης, ἀνατροπιάζουσης. Ὑπωπιάζων : ὑπτίως καὶ οὐκ ὀρθῶς περιπατῶν. Ὑπόθεσις : σημαίνει μὲν καὶ ἄλλα, σημαίνει δὲ καὶ ὑποθήκην. Ὑποτείνουσιν : ὑποβάλλουσι, προτείνουσιν. Ὑπεκήρυξε : τὸ ὑπὸ τῷ κήρυκι τῷ δημοσίῳ στήναι καὶ ποιῆσαί τι διὰ τοῦ κήρυκος φανερώς. Ὑπηρέσιον : μισθὸς τοῖς ὑπηρετοῦσι τοῖς στρατευομένοις καὶ ἐρέσσουσι καὶ δουλεύουσιν. Ὑπερίστορα : ὑπερεπιστήμονα. Ὑβρις : ὄνομα δίκης ἀγῶνος δημοσίου. Ὑφήγησις : δίκη ἐστὶν εἰσαγομένη κατὰ τῶν ὑποδεξαμένων τὸν εἰργόμενον ὑπὸ τῶν νόμων ἐπιβαίνειν τῆς χώρας, οἷον φυγάδα ἢ ἀνδροφόνον· ἢ ὅταν τῶν δημοσίων τι κατέχειν δοκῇ τις κρύφα.

upsilon 313 Ὑπὸ μάλης : ἐνικῶς μὲν λεγόμενον μετὰ τῆς προθέσεως ὑπὸ μάλης, πληθυντικῶς δὲ μασχάλης. Ὑποφόνια : τὰ διδόμενα τοῖς οἰκείοις τοῦ βιαίως τελευτήσαντος ὑπὸ τοῦ φονέως ἐπὶ τῷ μὴ ἐξέρχεσθαι τὴν τοῦ φόνου δίκην. Ὑπωμοσία : ὁπόταν τις νόμον ὑπ' ἄλλου εἰσηγηθέντα γράφηται παρανόμων, ἢ αὐτὸς ὁ εἰσηγησάμενος καταγνοὺς αὐτοῦ ἐξομώσεται παραλελογίσθαι. ὑπωμοσία δὲ ἐκλήθη, ὅτι ὁμνύντες οἱ εἰσηγησάμενοι, μήτε ἐπ' ἀργυρίῳ τὸν νόμον θέσθαι μήτε κατὰ χάριν, ἀπελύοντο. Ὑγεία τί ἐστὶ : μαζίον τι ψαιιστῶδες, ὅπερ ἐδίδοτο τοῖς θυομένοις. Ὑπόγυον : τὸ παραυτίκα μέλλον γίνεσθαι. Φ.

phi 313 (17t)

Φενακίζειν : ἐξαπατᾶν. Φαίνειν : εἶδος ἐγκλήματος δημοσίου καὶ ἰδιωτικοῦ. ὅταν γάρ τις ἀποφῆνῃ ἔχοντά τινα τῶν δημοσίων τι, μὴ πριάμενον, ἢ ἔμπορον ἀλλαχόθι ἐργαζόμενον, καὶ οὐχὶ εἰς τὸ Ἀθηναίων ἐμπόριον, δημόσιόν ἐστιν ἀδίκημα· ὅταν δὲ μὴ ἐκμισθώσῃ τὸν τῶν ὀρφανῶν οἶκον οἱ ἐπίτροποι, ἰδιωτικόν ἐστι τὸ ἀδίκημα. Φθόη τίς ἐστιν : ἡ λεγομένη φθίσις. Φράτορες καὶ φρατορία καὶ φρατορίαρχος : φρατορία μὲν τὸ τρίτον μέρος τῆς φυλῆς, φρατορίαρχος δὲ ὁ ἡγούμενος τούτου τοῦ μέρους, φράτορες δὲ οἱ ἐγγραφόμενοι εἰς τὸ ληξιαρχικὸν γραμματεῖον τῇ τῶν Ἀπατουρίων ἐορτῇ. Φύλαρχος : ὁ κατὰ φυλὴν ἐκάστην τῆς ἵππου ἄρχων φύλαρχος καλεῖται.

phi 314 ἦσαν δὲ δέκα τὸν ἀριθμόν, ὑποτεταγμένοι τῷ ἱπάρχῳ. Φιμοί : κυβευτικά ὄργανα. Φασκώλιον : ἄγγος δεκτικὸν βιβλίων καὶ ἱματίων καὶ ἀργυρίου. τάχα δὲ ἐστὶ τὸ ποτήριον ἢ τὸ βιβλιοφόριον. Φυλλίδαί τι ἐστὶν : γένος ἱερὸν ἀπὸ Φυλλίδος ἢ Φυλλέως. Φορβαντεῖον : ἡρῶν Φόρβαντος, ὃς ἦν ἡνίοχος Θησέως. Φαιδρυντής : ὁ φαιδρύνων τὰ ἀγάλματα καὶ τοὺς νεῶς. Φρουδος : ὁ ἀφανής. Φραγμός : τὸ περίφραγμα καὶ τεῖχος ἐντελές, ὃ πέρ ἐστι καὶ αἵμασις. Φαρμακοτρίπται : οἱ βαφεῖς οἱ τὰ φάρμακα τρίβοντες, ἢ οἱ τὰ φάρμακα πωλοῦντες. Φαλάγγιον : γένος ὄφεως. Φώκη : εἶδος θαλασσίου θηρίου. Φαρμακοπῶλαι : οἱ τοὺς ὄφεις τρέφοντες. Φιλοσόφημα : ἐπινόημα, τεχνίτευμα. Φερεφαττεῖον : τὸ ἱερὸν τῆς Περσεφόνης. Φαρμακῶντα : φάρμακον πεπωκότα. Φιλάμμων : ὄνομα κύριον πύκτου Ἀθηναίου, ὃς ἐνίκα Ὀλυμπιάδα ἐκατοστήν πέμπτην. Φρυνώνδας : ὄνομα κύριον. ἔστι δὲ καὶ οὗτος τῶν ἐπὶ πονηρίᾳ κωμωδουμένων. Φιλοτησία : κύλιξ τις οὕτω καλουμένη φιλοτησία, ἣν καὶ κατὰ φιλίαν ἀλλήλοις προὔτειναν. Φωρᾶν : τὸ τὰ κλοπιμαῖα ζητεῖν. Φόρεινα : σημαίνει τῶν κρεῶν τὰ ἐσθιόμενα. Φοίνικες : ποικίλον τι, ἐπιβούλαιον. Φαῦλον : τὸ φαῦλον σημαίνει δέκα.

phi 315 ἐπὶ τε προσώπου καὶ πράγματος τὸ κακόν, τὸ μικρὸν καὶ τὸ εὐκαταφρόνητον, καὶ τὸ ἀσθενές, καὶ τὸ ἄδοξον, καὶ τὸ ἀνόητον, καὶ τὸ ἀπλοῦν, καὶ τὸ ταπεινόν· καὶ ἐπὶ τοῦ πένητος, καὶ ἐπὶ τοῦ ἐναντίου τῷ σπουδαίῳ, καὶ ἐπὶ τοῦ εὐτελοῦς. Φορμός : φορμός ἐστὶ πλέγματός τινος μεγάλου εἶδος, ἐν ᾧ ἐκοιμῶντο οἱ πένητες ἢ κατετίθεντο τὰ ὄσπρια. τάχα δὲ ἡ λεγομένη ἀποκαλά. Φέλλερα : τὰ πετρώδη καὶ αἰγίβοτα χωρία. Φηλώματα : αἱ ἀπάται, παρὰ τὸν φήληκα. φήληξ δ' ἐστὶν ὁ ὄλυνθος ὁ φαινόμενος μὲν ὥσπερ πέπειρος, οὐκ ὦν δέ. Φωρῶν λιμένα : ὁ φωρῶν λιμὴν ἐστὶν ἐν μεθορίῳ τῆς Ἀττικῆς, ἔνθα οἱ ληστὰί καὶ κακοῦργοι ὀρμίζονται. Φάσις : μήνυσις πρὸς τοὺς ἄρχοντας κατὰ τῶν ὑπορυπτόντων τὸ μέταλλον, ἢ κατὰ τῶν ἀδικούντων χωρίον ἢ οἰκίαν ἢ τι τῶν δημοσίων, ἢ κατὰ τῶν ἐπιτρόπων τῶν μὴ μεμισθωκότων τὰς οἰκίας τῶν ὀρφανῶν. Φιλουργός : ὄνομα κύριον Ἀθηναίου ἱεροσύλου. Φράτορες : συγγενεῖς, οἵκεῖοι. Φαρμακός : ἀνὴρ πονηρός. Φιλόνεικος : ὁ παρὰ τὸ βέλτιστον νικᾶν θέλων. Φιλότιμος : ὁ τοιαῦτα ποιῶν, ἐξ ὧν τινὰ δόξαν παρὰ τῶν ἄλλων τεύξεται. Φρυκτός : ἡ κεκαυμένη δάς. X.

chi 315 (28v) Χίλιωθέντα : χιλίας δραχμὰς ὀφλόντα. Χλίδος τί ἐστὶν : ὁ κλῆρος τῶν ἀποκαθαρμάτων, ὁ ἔχων ἰλύν τινα καὶ βοτανώδη καὶ φρυγανώδη. Χρήστης : καὶ ὁ δανειστής καὶ ὁ δανεισάμενος χρήστης παρὰ τοῖς ῥήτορσιν ἐλέγετο.

chi 316 Χρυσοχοεῖν ἐμάνθανε τί ἐστὶ : παροιμία ἐν ἣθει λεγομένη ἀντὶ τοῦ ἐπόρνευσεν. Χύτροι τίνες εἰσὶν : ἐορτὴ τις Ἀθήνησιν οὕτω καλουμένη, ἐν ἣ ἔξῃν σκώπτειν καὶ τοὺς ἄλλους, μάλιστα δὲ τοὺς πολιτευομένους. Χοίνικες : τὸ μέτρον τῶν ὄσπριων. σημαίνει δὲ καὶ τὰς πέδας, τουτέστι τὰ δεσμά. Χόες : ἐορτὴ Ἀθήνησιν αὐτογενής. Χωρὶς οἰκοῦντες : οἱ ἀπελεύθεροι, ἐπεὶ χωρὶς οἰκοῦσι τῶν ἀπελευθερωσάντων. ἢ δοῦλοι χωρὶς οἰκοῦντες τῶν δεσποτῶν. Χρυσίδες τίνες λέγονται : φιάλαι χρυσαῖ. Χῶμα τί ἐστὶν : ὄνομα τόπου ἐν Πειραιεῖ. Χειμάδια : τόπος ἐφ' ὃν ἂν τις δύναιτο χειμῶνος ἐγκαθορμίσασθαι. Χωράρχαι : οἱ ἄρχοντες τῆς χώρας. Χόρειον : ἄγγος ἢ ἀσκός. Χάρακες : οἱ καθ' ἕκαστον ἐνιαυτὸν ἀγόμενοι χοροί. Χαρακτήρ : ἡ σφραγίς, ὁ τοῦ νομίσματος τύπος. Χρηματίζεσθαι : χρήματα πράττεσθαι. Χαλκῶ : ὄνομα τόπου, ὅπου ὁ χαλκὸς πιπράσκειται

δὲ ὅπου τὸ Ἡφαιστεῖον. Χάλαζα : ὄμβρος παχύς, ψήφους ἔχων καὶ ὕδωρ πεπηγός. Χρημάτων : σημαίνει καὶ τὸ ἀργύριον καὶ τὰ χρήματα καὶ τὴν ὅλην οὐσίαν. κεῖται δὲ καὶ ἐπὶ πράγματος ἢ προσώπου ἢ λόγου, καὶ ἐπὶ τῶν ἐμπορικῶν φορτίων, καὶ ἐπὶ χρυσοῦ τρίποδος. Χέρνιψ : ἄγγος ἐλαίου, εἰς ὃ ἐνέβαπτον τὰς δᾶδος καὶ περιέβραινον τὸν βωμόν. Χρηματισάμενοι : ἀντὶ τοῦ διαπραξάμενοι. Ψ.

psi 317 (1b) Ψευδοκλησίας : ὄνομα δίκης ἐστίν, ἣν εἰσάσιν οἱ ἐγγραφόμενοι ὀφείλιν τῷ δημοσίῳ, ἐπειδὴν αἰτιῶνται ψευδῶς κατεσκευάσθαι κλητῆρα κατ' αὐτῶν πρὸς τὴν δίκην, ἐφ' ἣν ὥφλον.

Ψευδεγγραφή : ὄνομα δίκης ἐστίν, ἣν εἰσάσιν οἱ ἐγγεγραμμένοι ὀφείλιν τῷ δημοσίῳ. οἱ δ' ἀλόντες τῆς ψευδεγγραφῆς αὐτοὶ ἀντενεγράφοντο ὀφείλιν τῷ δημοσίῳ. Ψιθυριστῆς Ἑρμῆς : ἀγάλματά εἰσιν Ἀθήνησιν ψιθυριστοῦ καὶ Ἑρωτος καὶ Ἀφροδίτης καὶ Ἑρμοῦ, ἅπερ πρῶτος ἐποίησε Θησεύς, ἐπειδὴ Φαίδρα ἐψιθύρισε Θησεῖ κατὰ Ἱππολύτου, διαβάλλουσα αὐτόν. ἢ ὅτι παρὰ τὸ τοῦ Ἑρμοῦ ἄγαλμα πορευομένους τὰ ἀπόρρητα συντίθεσθαι καὶ ψιθυρίζειν ἀλλήλοις περὶ ὧν βούλονται. Ψωφίς : ὄνομα τόπου οὕτω καλουμένου. Ψυχάζουσιν : πρὸς τὸ πνεῦμα καὶ τὸ ψῦχος διατρίβουσιν, ἵνα ἀναψυχὴν τινα λάβωσιν. Ψυχαγώγιον : ὅπου τὸ ὕδωρ ἀνιμῆθ' ἐν ταμιεύεται πρὸς τὴν ἔνδειαν τῶν χωρίων. ἢ αἱ θυρίδες τῶν μετὰλλων αἱ πρὸς τὸ ἀναψύχειν γινόμεναι. ἢ ὄνομα τόπου, ἐφ' οὗ οἱ μάντιες, ἀπὸ τῶν ψυχῶν μαντεύόμενοι, ἀναφέρουσι τὰς ψυχὰς τῶν νεκρῶν. Ψαιστά : πόπανα, πλατύμματά τινα στρογγύλα στέατος, εἰς θυσίαν γινόμενα. Ψύχουσιν οἶνον : ἥτοι τὸν οἶνον ἐκεῖ ψύχουσι, τοῦ τόπου ὄντος ψυχροῦ, ἢ ὥς τῶν πολὺν οἶνον πινόντων ἐκεῖ ἐρχομένων καὶ ἀναψυχόντων. Ω.

omega 317 (1b) Ωιδεῖον : θέατρον Ἀθήνησιν, ὃ πεποίηκε Περικλῆς εἰς τὸ ἐπιδείκνυσθαι τοὺς μουσικούς, ἐν ᾧ καὶ δικαστήριον ἦν σίτου.

omega 318 καὶ ἄλφита διεμετρεῖτο ἐκεῖ. Ὠκιμον : ὄνομά ἐστιν ἐταίρας ἥτοι κύριον ἢ ἐπώνυμον. Ὠ τάν : ὦ οὗτος. Ὠγανον : κνημὶς ἀμάξης. Ὠδησα : ἐφορτισάμην καὶ ὁδαῖον φορτίον. Ὠκλαζε : συνέκαμπε τὰ γόνατα. Ὠλένιον : κακὸν δεινόν. Ὠλεσίοικοι : οἱ ἄσωτοι ὑπὸ Ἀττικῶν. Ὠλίγγην : ἀκαριαῖον, ἐλάχιστον. τάσσειν δὲ Ἀθηναίους καὶ ἐπὶ τοῦ νυστάζειν. καὶ τὰς ἐπὶ τῶν βλεφάρων οἶον ῥυτίδας ὠλίγγας. τὴν δὲ ὠλίγγην δηλοῦν καὶ πνοὴν καὶ σκιὰν καὶ ἀκαρὲς πνεῦμα. τὸ δὲ ὠλίγγιον ὀλίγον σημαίνει. Ὠμοργές : σκληρόν. καὶ Ὠμοργὸς σκληρὸς καὶ χαλεπός. Ὠμήλυσσις : τὸ κρίθινον ἄλευρον καὶ τὸ ἐξ αὐτοῦ κατάπλασμα. εἰρησθαι δέ, ὅτι οὐ φρυγόμενον ἀλήθεται. Ὠμοκυδιᾶ : ἐπὶ τῇ τῶν ὥμων εὐεξίᾳ μέγα φρονεῖ. Ὠς σέλινος ἀναβάλλει τὸν τόκον : παροιμία ἐπὶ τῶν πρὸς τὸ χεῖρον χρονιζόντων. Ὠσχοί : τὰ μεγάλα κλήματα σὺν αὐτοῖς τοῖς βότρυσι. Καὶ Ὠσχοφόροι οἱ ταῦτα τῇ Σκειράδι Ἀθηνᾶ προσφέροντες ἐν γυναικαῖς στολαῖς δύο νεανίαι παρὰ τοῦ Διονύσου. καὶ ἡ τῆς θεοῦ ταύτης ἑορτὴ Ὠσχοφορία λέγεται. Ὠσχοφορίον : τόπος Ἀθήνησιν, ἐνθα καὶ τὸ ἱερὸν τῆς Ἀρτέμιδος.